




# వెన్నెల - 5

## తెలుగు వాచకం

### పదో తరగతి

(ద్వాతీయ భాష)

Free



రాష్ట్ర విద్యాపరిశీలన, శిక్షణసంస్థ  
తెలంగాణ, హైదరాబాదు.

తెలంగాణ ప్రభుత్వంచే ఉచిత పంపిణీ

తెలంగాణ ప్రభుత్వంచే ఉచిత పంపిణీ



# వెన్నెల - 5

## తెలుగు వాచకం (వ్యుతీయభాష)

### పదో తరగతి

#### సంపాదకమండలి

**ఆచార్య ఎన్.గోపి,** పూర్వ ఉపకులపతి, తెలుగు విశ్వవిద్యాలయం, హైదరాబాదు.

**ఆచార్య బస్స అయిలయ్య,** తెలుగుశాఖ, కాకతీయ విశ్వవిద్యాలయం, వరంగల్ జిల్లా.

**డా॥ దహగాం సాంబమూర్తి,** విశ్రాంత ప్రధానాచార్యుడు, ఉపాధ్యాయ విద్య కళాశాల, వరంగల్.

**డా॥ ఎస్. రఘు,** అసిస్టెంట్ ప్రోఫెసర్, తెలుగుశాఖ, ఉస్కూనియా విశ్వవిద్యాలయం, హైదరాబాద్.

**దేశపతి శ్రీనివాస్,** కవి, గాయకుడు, ప్రత్యేకాధికారి, ముఖ్యమంత్రి కార్యాలయం, హైదరాబాద్, తెలంగాణ.

#### సమస్యలు, విషయాలు

##### డా॥ ఎం.రఘుదేవి

ఉపన్యాసకులు,  
భాషావిభాగం, ఎన్.సి.ఇ.ఆర్.టి.,  
హైదరాబాద్, తెలంగాణ.

##### సుప్రద్ర వినాయక్,

ప్రధానోపాధ్యాయుడు, తెలుగు పార్యపుస్తక కో-ఆర్డినేటర్,  
(ప్రా.పా., కన్నాల, మంథని (మం),  
కరీంనగర్ జిల్లా.

**చిత్రాలు, ముఖ్యమంత్రి :** 1) **కూరెళ్ల శ్రీనివాస్,** ప్రధానోపాధ్యాయుడు, జి.ప.ఉ.పా. కుర్చెదు, నల్గొండ జిల్లా.

2) **కూరెళ్ల రఘువాచారి,** డ్రాయింగ్ మాస్టర్, జి.ప.ఉ.పా., మల్కాపూర్,  
చౌటుపుర్ (మం), నల్గొండ జిల్లా.

#### పార్ట్పుస్తక ప్రముఖ సమితి

##### ఎస్. జగన్మాధ రెడ్డి

సంచాలకులు,  
రాష్ట్ర విద్యాపరిశోధన, శిక్షణసంస్థ,  
తెలంగాణ, హైదరాబాద్.

##### కె. కృష్ణమోహన్ రావు

ప్రోఫెసర్, విద్యాప్రణాళిక,  
పార్యపుస్తక విభాగం,  
రాష్ట్ర విద్యాపరిశోధన, శిక్షణసంస్థ,  
తెలంగాణ, హైదరాబాద్.

##### ఐ. సుధాకర్

సంచాలకులు,  
ప్రభుత్వ పార్యపుస్తక ముద్రణాలయం  
తెలంగాణ, హైదరాబాద్.

విద్యవల్ల ఎదగాలి  
వినయంతో మెలగాలి



చట్టాలను గౌరవించాలి  
హక్కులను పొందాలి

**“నా తెలంగాణ కోటి రత్నాల వీణ”**

**తెలంగాణ ప్రభుత్వ ప్రముఖ, హైదరాబాద్**

© Government of Telangana, Hyderabad

*First Published 2016  
New Impression - 2017, 2018, 2019*

**All rights reserved**

No part of this publication may be reproduced, stored in a retrieval system, or transmitted, in any form or by any means without the prior permission in writing of the publisher, nor be otherwise circulated in any form of binding or cover other than that in which it is published and without a similar condition including this condition being imposed on the subsequent purchaser.

The copy right holder of this book is the Director of School Education, Hyderabad, Telangana.

This Book has been printed on 70 G.S.M. Maplitho  
Title Page 200 G.S.M. White Art Card

తెలంగాణ ప్రభుత్వంచే ఉచిత పంపిణీ 2019-20

---

*Printed in India*  
at the Telangana Govt.Text Book Press,  
Mint Compound, Hyderabad,  
Telangana.

## ముందుమాట

పారశాల విద్యలో పదోతరగతి చివరిది. ఆలోచించడం, వ్యక్తికరించడం అనే ప్రధాన ఉద్దేశాలతో భాషావాచకాల రూపకల్పన జరిగింది. ప్రాథమిక స్థాయి నుండి మాతృభాషను ఎలిమెంటరీ స్థాయి నుండి ద్వితీయభాషను అభ్యసించడాన్ని త్రిభాషాసూత్రం నీరేశిస్తున్నది. ద్వితీయభాషగా తెలుగులో పిల్లలు చదవడం, రాయడం అనే ప్రాథమిక సామర్థ్యాలతో పాటు భాషగురించిన ప్రాథమిక అవగాహనతో పదవతరగితిలోకి ప్రవేశిస్తారు. ఈ తరగతి పూర్తయ్యేసరికి పిల్లల్లో వినుడాన్ని గురించి, చదివినదాన్ని గురించి ఆలోచించి ప్రతిస్పందించడం విల్సేషించడం వంటి సామర్థ్యాలు వృద్ధిచెందాలి. వ్యవహారంలో ఉన్న మౌళిక, లిఖిత భాషారూపాలను / ప్రక్రియలను అర్థంచేసుకొని సందర్భాన్ని విమ్మించడంగా వినియోగించగలగాలి. తెలుగు సాహిత్యంపట్ల ఆసక్తిని పెంచుకొని, తెలుగు భాషా సౌందర్యాన్ని శైలిని, కపులను, రచయితలను ప్రశంసించగలగాలి. పరంం ఒక అలవాటుగా మార్పుకొని ఉన్నత వ్యక్తిత్వాన్ని, వైఖరులను పెంపాందించుకోవాలి. 2014 జూన్ 2వ తేదీన తెలంగాణ రాష్ట్రం ఆవిర్భవించింది. తెలంగాణలోని సాహిత్యం, చరిత్ర, సంస్కృతి ప్రతిబింబించేలా పార్యపుస్తకాలను మార్చాలిన అవసరం ఏర్పడింది. వీటిని దృష్టిలో పెట్టుకొని ఈ ద్వితీయ భాషా వాచకాన్ని రూపొందించారు.

పార్యపుస్తకం జ్ఞానపరిధిని విస్ఫుతపరచాలి. అందుకోసమే ఇందులో ప్రాచీన, ఆధునిక సాహిత్యాల నుండి పార్యాంశాలను ఎంపిక చేశారు. తొమ్మిదవ తరగతి పరకు పిల్లలు పొందిన భాషా సామర్థ్యాలు, విల్సేషించడాత్మక ధీరణి, సృజనాత్మకతలతో పాటు విభిన్న రీతుల్లో వ్యక్తికరణ సామర్థ్యం పెంపాందించడానికి వీలుగా నూతన పార్యపుస్తకాన్ని రూపొందించారు. పరానాభిలాప, సాహిత్యాభిరుచి, ధార్మిక నైతిక విలువలు, సమైక్య జీవనం, ప్రకృతి చిత్రణ, తెలంగాణ దార్శనికత, జీవకారుణ్యం, కళలు, సామాజిక స్పృహ మొదలైన ఇతివృత్తాల ఆధారంగా పార్యాంశాలను ఎంపికచేశారు. పద్యాలు, గేయం, ఆత్మకథ, వ్యాసం, ఇతిహసం, కథ, అనువాద కథ మొదలైన ప్రక్రియల్లో పార్యాంశాలు ఉన్నాయి. ‘సూర్యిపదాతలు’ పేరుతో తెలంగాణ ప్రాంతానికి చెందిన ప్రముఖులను ఉపవాచకంలో పరిచయం చేశారు.

ప్రతి పారంలో సామర్థ్యాల సాధనకనుగణంగా ‘ఇవి చేయండి’ శీర్షికతో అభ్యసాలున్నాయి. ఇవి ఆలోచించడం, ప్రతిస్పందించడం, అభిప్రాయాలు చెప్పడం, బహుకోణాల్లో విల్సేషించడం, విభిన్న రీతుల్లో ఆలోచించడం, సకారణంగా వివరించడం, అన్వయించడం, సృజనాత్మకంగా, ప్రశంసాత్మకంగా వ్యక్తికరించే స్వభావాన్ని కలిగి ఉన్నాయి. వ్యాకరణాంశాల్ని సులభంగా అర్థంచేసుకోడానికి వీలుగా ఉదాహరణలతో వివరణాత్మకంగా పొందుపరిచారు. పిల్లలు పార్యపుస్తక పరిధిని దాటి నేర్చుకోవడంకోసం ప్రాజెక్టుపనులు చేర్చారు. పారంలోని విషయాన్ని ఆర్థంచేసుకోవడానికి సందర్భాన్ని విమ్మించడంగా పదాల అర్థాలు తెలుసుకోవడానికి పార్యపుస్తకం చివర పదవిజ్ఞానం’ పేరుతో నిఘంటువును చేర్చారు.

ఉపాధ్యాయులు సోపానక్రమం ప్రకారం పార్యబోధన జరపడానికి వీలుగా పారంలోని విషయాలను కూర్చారు. గద్య, పద్య పారాలు వేర్పేరుగా ఇప్పుకుండా పారాల స్వభావం, నిడివి ఆధారంగా వరుస క్రమంలో అమర్చారు. భాషోపాధ్యాయులు పార్యాంశం ముందున్న అంశాలతో బోధనాభ్యసన ప్రక్రియలు ప్రారంభించి తర్వాత పారంలోని విషయాన్ని చర్చలు, ప్రతిచర్చల ద్వారా అవగాహన కల్పించాలి. పార్యాంశంలోని జాతీయాలు, పదబంధాలు, ముఖ్యమైన సందేశాత్మక వాక్యాలు, సంఘటనల గురించి లోతైన చర్చద్వారా అవగాహన కల్పించాలి. విమర్శనాత్మక దృక్పథాన్ని పెంపాందింపజేయాలి. తరువాత ‘ఇవి చేయండి’లోని అభ్యసాలపై సాధన చేయించాలి. భాషాసామర్థ్యాల సాధనలో పార్యపుస్తకం ఉపాధ్యాయుడికి ఒక సహకారి మాత్రమే. పరామర్శ గ్రంథాలను, పారశాల గ్రంథాలయాన్ని తాను వినియోగించుకుంటూ పిల్లలు వినియోగించుకునేలా భాషావాతావరణాన్ని కల్పించాలి.

ఈ వాచకం రూపకల్పనలో పాల్గొన్న సంపాదకమండలి సభ్యులు, విషయనిపుణులు, ఉపాధ్యాయులు, చిత్రకారులతో పాటు, సలహాలు, సూచనలు అందజేసిన వారందరికి ధన్యవాదాలు. ఈ వాచకం పిల్లల్లో భాషాభిరుచికి, సాహిత్యాభిలాపకు, భాషాసామర్థ్యాల సాధనకు దోహదపడి ఉత్తమ వైఖరులు కల్గిన వ్యక్తులుగా ఎదగడానికి తోడ్పుతుండని అశిస్తున్నాం.

తేది : 30-04-2016

స్థలం : హైదరాబాద్.

సంచాలకులు

రాష్ట్ర విద్యాపరిశోధన, శిక్షణసంస్థ, తెలంగాణ, హైదరాబాద్.

తెలంగాణ ప్రభుత్వంచే ఉచిత పంచిసే 2019-20

( iii )

## ఉపాధ్యాయులకు సూచనలు

- ◆ ఈ వాచకాన్ని సమర్థంగా వినియోగించడానికి “ముందుమాట, పార్శ్వపుస్తకం ద్వారా సాధించాలిన సామర్థ్యాలను” తప్పనిసరిగా చదవాలి.
- ◆ ‘విద్యార్థులకు సూచనలను’ ముందుగా మీరు చదవండి. వాటిని మీ పిల్లలతో చదివించండి. వారికి అవి అర్థమైనాయో లేదో పరిశీలించండి.
- ◆ ఈ వాచకాన్ని 105 కాలాంశాలను దృష్టిలో పెట్టుకొని రూపొందించారు. వీటిలో 96 కాలాంశాలు వైశ్వాంశాల బోధనకు, మిగతా కాలాంశాలను ఉపవాచకంలోని అంశాలను చర్చించడానికి వినియోగించాలి.
- ◆ సగటున ఒక్కొక్క పారానికి 12 కాలాంశాలు అవసరమవుతాయి.
- ◆ వీటిలో ‘చదువండి - ఆలోచించండి, నేపథ్యం / ఉద్దేశం, కవిపరిచయం, విద్యార్థులకు సూచనల్లో ఇచ్చిన అర్థసంగ్రహం కృత్యాలు’కు కలిపి రెండు కాలాంశాలను వినియోగించుకోవాలి.
- ◆ పాల్యాంశ విషయంపై చర్చించి అవగాహన కల్పించడానికి పారంలోని విషయం నిడివిని బట్టి 2 నుండి 3 కాలాంశాల వరకు కేటాయించుకోవాలి.
- ◆ ‘ఇవిచేయండి’లో ఇచ్చిన అభ్యాసాలకు మిగతా 5 కాలాంశాలను వినియోగించాలి.
- ◆ పారం ప్రారంభంలో ఇచ్చిన ‘చదవండి - ఆలోచించి చెప్పండి’ అనే అంశాలు ఉన్నశ్శీకరణకు సంబంధించినవి. వీటిని పూర్తి తరగతి కృత్యంగా నిర్వహించాలి.
- ◆ పారం ఉద్దేశం / నేపథ్యం, పార్శ్వభాగ వివరాలు, కవిపరిచయంలోని అంశాలను పిల్లలతో చదివించి చర్చించాలి.
- ◆ ‘విద్యార్థులకు సూచనలు’లోని అర్థ సంగ్రహం కృత్యాలను వ్యక్తిగత కృత్యాలుగా నిర్వహించాలి. ఇందుకోసం తరగతి గదిలో తప్పనిసరిగా నిఘంటువులను అందుబాటులో ఉంచాలి.
- ◆ పారంలోని విషయం పట్ల పిల్లలకు అవగాహన కల్పించడానికి చర్చాపద్ధతి, ప్రశ్నేత్తర పద్ధతి, కథాకథనం, ప్రదర్శనా పద్ధతి, నాటకీకరణ వంటి పద్ధతులను ఆయాపాఠాల స్వభావాన్నిబట్టి ఉపయోగించాలి.
- ◆ పారం బోధించడమంటే విషయాన్ని వివరించడం మాత్రమే కాదు. దాంట్లోని విలువలను, కవి హృదయాన్ని, అంతరాధాన్ని పిల్లలు అర్థం చేసుకొనేలా చూడాలి. ఇందుకోసం ఆలోచింపజేసే ప్రశ్నలు అడగాలి. పదబంధాలు, జాతీయాలు, ఆలోచనాత్మక, సందేశాత్మక వాక్యాలపట్ల చర్చద్వారా, ప్రశ్నించడం ద్వారా పిల్లలే అవగాహన పొందేలా చేయాలి. పిల్లల అభిప్రాయాలను చెప్పించడం, సమకాలీన అంశాలతో అన్యాయించడం, బహుకోణాల్లో విశేషించడం వంటివి చేయాలి.
- ◆ ‘ఇవిచేయండి’లోని అభ్యాసాలు పిల్లల భాషా సామర్థ్యాలను పెంపొందించడానికి ఉద్దేశించినవి. వీటిని పిల్లలే సాంతంగా చేసేలా చూడాలి.
- ◆ ఒక్కొక్క అభ్యాసానికి ఒక కాలాంశం చౌపున కేటాయించారు. కాబట్టి ఆయా కాలాంశాలలో పిల్లలు వాటిని ఎలా రాయాలో అవగాహన కల్పించాలి. పిల్లలు రాసిన అంశాలను పరిశీలించి సరిదిద్దాలి.
- ◆ పదో తరగతి వార్లుక పరీక్షలు బోర్డు పరీక్ష కాబట్టి పిల్లలు సాంతంగా రాయడాన్ని ప్రోత్సహించాలి. ఎట్టి పరిస్థితుల్లో గైళ్ళు, స్ఫ్ట్డీమెటీరియల్సు, ప్రశ్నల బ్యాంకులు వంటివి చూసి రాయడాన్ని పూర్తిగా నిరోధించాలి. ఎందుకంటే బోర్డు పరీక్షలో పుస్తకంలోని ప్రశ్నలు ఉన్నవి ఉన్నట్లుగానే రావు. ఇలాంటి స్వాభావం కలిగిన ప్రశ్నలు వస్తాయి. పారంలోని అభ్యాసాలను సాంతంగా రాయగల్లిన పిల్లలు మాత్రమే వీటికి సమాధానాలు రాయగల్లతారు.
- ◆ ‘అవగాహన - ప్రతిస్పందన’ అభ్యాసంలో ఇచ్చిన ‘విషయం - మాట్లాడడం’ కోసం ఇచ్చిన ప్రశ్నలను పూర్తి తరగతి కృత్యంగా నిర్వహించాలి. ‘చదవడం - అర్థం చేసుకోవడాని’కి ఉద్దేశించిన అభ్యాసాలను వ్యక్తిగత కృత్యంగా నిర్వహించాలి. పారం చదివి జవాబులు రాయాలిన ప్రశ్నలను ఇంచిపనిగా ఇప్పాలి.
- ◆ ‘వ్యక్తికరణ - స్పృజనాత్మకత’ అభ్యాసంలోని ప్రశ్నలు స్నీయరచన, స్పృజనాత్మకత, ప్రశంస సామర్థ్యాలకు సంబంధించినవి. వీటిలో లఘుసమాధాన ప్రశ్నలను పారం బోధించేటప్పుడే ఇంచిపనిగా ఇప్పాలి. వ్యాసరూప సమాధాన ప్రశ్నలకు జవాబులు రాయడానికి పూర్తి తరగతి గదిలో చర్చ నిర్వహించాలి. ఆ తర్వాత వ్యక్తిగతంగా రాయించాలి. వాటిని చదివించాలి. పిల్లలు రాసిన సమాధానాలు విషయం, భావాలు, వాక్యాలు, పదాలు, అక్రమదోషాల పరంగా సరిచేయాలి.

- ◆ సృజనాత్మకతకు సంబంధించిన ప్రశ్నలకు పిల్లలు సమాధానాలు రాయడానికి తగిన ఉదాహరణలిచ్చి అవగాహన కల్పించాలి. జట్లలో రాయమనాలి. వీటిని ప్రదర్శింపజేసి చర్చద్వారా సరిదిద్దాలి. ఆ తరవాత వీటిని ఇంచిపనిగా ఇచ్చి వ్యక్తిగతంగా రాయమనాలి.
- ◆ ప్రాజెక్టు పనులగురించి ముందుగా సూచనలివ్వాలి. రెండు, మూడు రోజుల సమయం ఇవ్వాలి. తరవాత పిల్లలు రాసిన వాటిని సరిదిద్ది ప్రదర్శింపజేయాలి.
- ◆ పారం పూర్తి కావడమంచే “చదవండి - ఆలోచించి చెప్పండి” అనే ఉన్నఫీకరణ అంశంతో మొదలుకొని పారం చివర ఇచ్చిన సూక్తివరకు అన్ని అంశాలను ప్రణాళికాబద్ధంగా నిర్వహించి అవగాహన కల్పించడం. ఇందుకునుగూణంగా ఉపాధ్యాయులు తయారుకూవాలి.
- ◆ ఇందుకోసం ఉపాధ్యాయులు వార్షిక, పార్యు ప్రణాళికలు రూపొందించుకోవాలి.
- ◆ వార్షిక ప్రణాళికలో కింది అంశాలుంటాయి.
  - 1) తరగతి
  - 2) సబ్జెక్టు
  - 3) అవసరమైన కాలాంశాల సంఖ్య
  - 4) విద్యాసంవత్సరం పూర్తయ్యేసరికి సాధించాలిన సామర్థ్యాలు
  - 5) మాసవారీగా పాతాల విభజన

మాసం పేరు	బోధించే పారం	అవసరమైన కాలాంశాలు	అవసరమైన వసరులు / సామగ్రి	నిర్వహించాలిన కార్యక్రమాలు / సి.సి.ఇ.

- 6) ఉపాధ్యాయుడి ప్రతిస్పందనలు
- 7) ప్రధానోపాధ్యాయుని సలహాలు, సూచనలు
- ◆ ఒక పాతాన్ని దృష్టిలో పెట్టుకుని పార్యుప్రణాళికను కింది విధంగా రూపొందించుకోవాలి.
- 1) పారం పేరు
- 2) అవసరమైన కాలాంశాల సంఖ్య
- 3) పారం ద్వారా సాధించాలిన సామర్థ్యాలు
- 4) కాలాంశాల వారీగా విభజన

కాలాంశం సంఖ్య	బోధనాంశం	బోధన వ్యాహం	సామగ్రి	మూల్యాంకనం

- 5) ఉపాధ్యాయుడి తయారీ, అదనపు సమూచారేసేకరణ
- 6) ఉపాధ్యాయుడి ప్రతిస్పందనలు
- ◆ ప్రతికాలాంశంలో భాషాబోధనను కింది సోపానాల ప్రకారం నిర్వహించాలి. అవి-
  - I. ఉపోధ్యాతం : పలకరింపు, ఉన్నఫీకరణ, శీర్షికా ప్రకటన, ఉద్దేశం, కవిపరిచయం లేదా పలకరింపు, పునర్శ్వరణ
  - II. పాతాంశబోధన చర్చ - అవగాహన : విద్యార్థుల బాహ్య పరసం, ఉపాధ్యాయులు ఆదర్శ పరసం, మౌనపరసం, అర్థసంగ్రహాళం, పాతాంశ విషయంపై చర్చ - అవగాహన, సామర్థ్యాల సాధన.
  - III. పిల్లల అవగాహన - పరిశీలన;
  - IV. మూల్యాంకనం.
- ◆ భాషాబోధనను పార్యుపుస్తకాలకే పరిమితం చేయడాను. పారశాల గ్రంథాలయాన్ని, అంతర్జాలాన్ని (ఇంటర్నెట్), మేగజైన్లు, వార్తాపత్రికలు, బాలసాహిత్యం వంచిని ఉపయోగించుకునేలా చూడాలి.
- ◆ తరగతి గదిలో పిల్లలు స్వేచ్ఛగా మాట్లాడడం, ప్రశ్నించే వాతావరణాన్ని కల్పించాలి.
- ◆ తరగతి గదిలో భాషావాతావరణాన్ని కల్పించడానికి అవసరమైన నిఘంటువులు, కవల జీవితచరిత్రలు, దృశ్యశపణ సామగ్రి వంచిని సుమకూర్చుకొని వినియోగించాలి.
- ◆ పారశాలలో భాషాభివృద్ధికి దోహదపడే కార్యకలాపాలు, భాషామేళాలు, భాషాత్మకవాలు, బాలకవిసమేళనాలు, వక్కుత్వాలు, వ్యాసరచన పోటీలు, వార్షికోత్సవాలు వంచిని నిర్వహించాలి.
- ◆ పిల్లలు రాసిన సృజనాత్మక అంశాలను సంకలనం చేసి తరగతి గదిలో ప్రదర్శించాలి.

## వందేమాతరం

- బంకించండ్ర ఛట్టీ

వందేమాతరం, వందేమాతరం  
సుజలాం సుఫలాం మలయజ శీతలాం  
సస్యశ్యామలాం మాతరం; వందేమాతరం  
శుభ్రజ్యోత్సన్న పులకిత యామినీం  
పుల్లకుసుమిత ద్రుమదళ శోభినీం  
సుహసినీం సుమధుర భాషిణీం  
సుఖదాం వరదాం మాతరం వందేమాతరం.

## జాతీయ గీతం

- రహింద్రనాథ్ తాగుర్

జనగణమన అధినాయక జయహే !  
భారత భాగ్య విధాతా !  
పంజాబ సింధ్ గుజరాత మరాతా,  
ద్రావిడ ఉత్కృత వంగా !  
వింధ్య హిమాచల యమునా గంగా,  
ఉచ్చల జలధి తరంగా !  
తవ శుభనామే జాగే !  
తవ శుభ ఆశిష మాగే !  
గాహే తవ జయ గాథా !  
జనగణ మంగళదాయక జయహే !  
భారత భాగ్య విధాతా !  
జయహే ! జయహే ! జయహే !  
జయ జయ జయ జయహే !

## ప్రతిజ్ఞ

- పైడిమురి వేంకట సుబ్బారావు

భారతదేశం నా మాతృభూమి.  
భారతీయులందరూ నా సహాదరులు.  
నేను నా దేశాన్ని ప్రేమిస్తున్నాను.  
సుసంపన్నమైన, బహువిధమైన నా దేశ వారసత్వ సంపద నాకు గర్వకారణం.  
దీనికి అర్థత పొందడానికి సర్వదా నేను కృషి చేస్తాను.  
నా తల్లిదండ్రుల్ని, ఉపాధ్యాయుల్ని, పెద్దలందర్నీ గౌరవిస్తాను.  
ప్రతివారితోను మర్యాదగా నడుచుకొంటాను.  
జంతువులపట్ల దయతో ఉంటాను.  
నా దేశంపట్ల, నా ప్రజలపట్ల, సేవానిరతి కలిగి ఉంటానని ప్రతిజ్ఞ చేస్తున్నాను.  
వారి శ్రేయోభివృద్ధులే నా ఆనందానికి మూలం.

## రూపకల్పనలో పాల్గొన్నవారు

**సువర్ణ వినాయక,** ప్రధానోపాధ్యాయుడు,  
ప్రా.పా., కన్నాల, మంథని, కరీంనగర్ జిల్లా.

**ఎల్.ఎం.ప్రసాద్,** భాషోపాధ్యాయుడు,  
ప్ర.ఉ.పారశాల, హిమాయత్ నగర్,  
సి.పి.ఎల్., అంబర్పేట, హైదరాబాద్.

**డా॥ జి.త్రివేణి,** భాషోపాధ్యాయుని,  
జి.ప.ఉ.పా., చెన్నూర్, ఆదిలాబాదు.

**ఎస్.జీయైతి,** భాషోపాధ్యాయుని,  
ప్ర.ఉ.పారశాల, టి.డి.సింగ్, బాబునగర్, హైదరాబాదు.

**గాజల రవీందర్,** యస్.ఎ., తెలుగు,  
ప్ర.ఉ.పా., కార్ణానగడ్డ, కరీంనగర్.

**సనా ఫాతిమా,** భాషోపాధ్యాయుని,  
ఎం.ఎస్.క్రియేటివ్ స్కూల్, మలక్పేట, హైదరాబాదు.

**పల్లెర్ రామమోహన రావు,** యస్.ఎ., తెలుగు,  
జి.ప.ఉ.పా., వేముల, మహబూబ్‌నగర్ జిల్లా.

**కందాడై రంగరాజు,** యస్.ఎ., తెలుగు,  
జి.ప.ఉ.పా., రంగాపురం, రంగారెడ్డి జిల్లా.

**వౌజ్యల శరత్ బాబు,** యస్.ఎ., తెలుగు,  
ప్ర.ఉ.పా., రాజ్భవన్ పారశాల, హైదరాబాదు.

**ఎస్.మీనాకుమారి,** భాషోపాధ్యాయుని,  
బి.సి.బి.పోచ్.ఎస్., బహదుర్పుర, హైదరాబాదు.

**కె.కె.వెంకటశర్మ,** భాషోపాధ్యాయుడు,  
ప్ర.ఉ.పా., మొఘల్పుర-1, హైదరాబాదు

**నందిగామ కిశోర్కుమార్,** భాషోపాధ్యాయుడు,  
జి.ప.ఉ.పా., ఇప్పటురు, నవాబుపేట (మం),  
మహబూబ్‌నగర్ జిల్లా.

**డి.టి.పి.., లేచెటు & డిజైనింగ్ : ప్రతిమ పాతూలి,** హైదరాబాద్.



## విద్యాసంవత్సరం పూర్తయ్యేసలికి సాధించాల్ని సామర్థ్యాలు

### **I. అవగాహన - ప్రతిస్పందన**

దీంట్లో వినడం - మాట్లాడడం; ధారాళంగా చదివి, ఆర్థంచేసుకొని, వ్యక్తికరించడం అనే సామర్థ్యాలుంటాయి. వీటిలో పిల్లలు కింది అంశాలను చేయగలగాలి.

- విన్న, చదివిన అంశాలను ఆర్థం చేసుకోవాలి. తమ అభిప్రాయాలను వ్యక్తపరచగలగాలి.
- సమర్థిస్తా లేదా విభేదిస్తా మాట్లాడగలగాలి, కారణాలను వివరించగలగాలి.
- పద్య భావాలు, పార్యభాగ సారాంశాలు, సొంతమాటల్లో చెప్పగలగాలి.
- భావాలకు తగిన పద్యపాదాలను, గేయపాదాలను గుర్తించగలగాలి.
- చదివిన అంశంలోని కీలకాంశాలను, కీలకపదాలను రాయగలగాలి.
- అపరిచిత గద్యం లేదా పద్యాలు చదివి ప్రశ్నలకు జవాబులు రాయగలగాలి. ప్రశ్నలు కూడా తయారుచేయగలగాలి.
- పారంలో చుక్కగుర్తున్న పద్యాలను చదివి, ఆర్థం చేసుకొని భావాలు రాయగలగాలి.

### **II. వ్యక్తికరణ - సృజనాత్మకత**

దీంట్లో స్వీయరచన, సృజనాత్మకత, ప్రశంస సామర్థ్యాలుంటాయి. వీటిలో పిల్లలు కిందివి చేయగలగాలి.

- కారణాలు రాయగలగాలి. వివరిస్తా రాయగలగాలి.
- అభిప్రాయాలను రాయగలగాలి. నచ్చినవి, నచ్చనివి రాయగలగాలి.
- కవులు, రచయితల గురించి సొంతమాటల్లో రాయగలగాలి.
- రచయిత అభిప్రాయాన్ని గ్రహించి వివరించగలగాలి.
- సమర్థిస్తా లేదా విభేదిస్తా రాయగలగాలి.
- పద్య భావాలను, గేయ సారాంశాలను సొంతమాటల్లో రాయగలగాలి.
- వ్యాసం, ఇంటర్వ్యూ కోసం ప్రశ్నల తయారీ, పోష్టరు, ఊహిత్యకుంగా కథ రాయడం, నినాదాలు, ఆహ్వానపత్రిక, గేయాన్ని పొడిగించడం. లేఖ రాయడం, సంభాషణ రాయడం వంచివి చేయగలగాలి.

### **III. భాషాంశాలు**

ఇది పదజాలం, వ్యాకరణాంశాలకు సంబంధించినది. కింది తరగతుల్లో నేర్చుకున్నవాటితోపాటు పిల్లలు కిందివి చేయగలగాలి.

- పదాలకు అర్థాలు, సాసార్థాలను, వ్యాప్తీర్థాలు, వర్యాయ పదాలను రాయగలగాలి.
- ఇచ్చిన పదాలతో సొంతవాక్యాలు రాయగలగాలి.
- ప్రకృతికి వికృతిపదాలు, వికృతికి ప్రకృతిపదాలు రాయగలగాలి.
- దైనందిన జీవితంలో సందర్భోచితంగా సరైన పదాలను వినియోగించగలగాలి.
- భాషాభాగాలు, విభక్తులు, క్రియలు, సామాన్య సంస్కృత వాక్యాలు, కాలాలు వంచివి గుర్తించగలగాలి.
- సంధి పదాలను గుర్తించగలగాలి. వాటిని విడదీయడం, కలుపడం చేయగలగాలి.
- ద్విగు, ద్వంద్వ సమాసాలను గుర్తించగలగాలి. వాటి విగ్రహవాక్యాలు రాయగలగాలి.

### **IV. ప్రాణిక్షుపనులు**

- ఇవి వివిధ సామర్థ్యాల సమాపోరం. వివిధ సామర్థ్యాలను సందర్భోచితంగా వినియోగించే శక్తిని పిల్లలకు కలిగిస్తాయి. కథలు, గేయాలు, కవితలు, ప్రముఖవ్యక్తుల వివరాలు, పద్యాలు మొదలయినవి సేకరించి నివేదికలు రాసి ప్రదర్శించాలి. పార్యపుస్తకంలో పదజాలం ఆధారంగా బాల నిఘంటువు తయారుచేయాలి.

## విషయసూచిక

### పాల్యంశాలు

క్ర.సం.	పారం పేరు	కవి/రచయిత	ఇతిపృతం	ప్రక్రియ	మాసం	పుట
1.	భాగవత రత్నాలు	బమ్మేర పోతన	వ్యక్తిత్వ వికాసం	పురాణం (పద్యం)	జూన్	2
2.	పరిష్ఠారం	దా॥ ఎ.పి.జె.అబ్బల్కలాం	సమైక్యజీవనం	ఆత్మకథ	జూలై	10
3.	వర్షాలు	దా॥ వాసమామలై వరదాచార్యులు	ప్రకృతిచిత్రణ	గేయం	ఆగస్టు	22
4.	బకాసురుడి విందు	పోల్చుంపల్లి శాంతాదేవి	సామాజిక చైతన్యం	కథ	సెప్టెంబరు	30
5.	శతకసుధ	శతక కవులు	నైతిక విలువలు	పద్యం	ఆక్షోబరు	43
6.	మాటల్లాడే నాగిలి	పొన్కున్నం వర్ణ్యు	జీవకారుణ్యం	అనువాద కథ	నవంబరు	53
7.	శబ్దోదయం	మామిడిపల్లి సాంబశివశర్మ	తెలంగాణ-దార్శనికత	పద్యం	డిసెంబరు	65
8.	షైవానాయ్ షైవాన్షా	దా॥ సామల సదాశివ	కళాభిరుచి	వ్యాసం	జనవరి	73

### ఉపవాచకం - స్వార్థప్రదాతలు

1.	పి.వి.నరసింహోరావు	ఆగస్టు	83
2.	మఖ్యాం మొహియుద్దిన్	ఆక్షోబరు	85
3.	ఆరిగె రామస్వామి	నవంబరు	87
4.	దా॥ కౌతుపల్లి జయశంకర్	జనవరి	89

పదవిజ్ఞానం - 91-96

తెలంగాణ ప్రభుత్వంచే ఉచిత పంచిణీ

# 1. భాగవత్ రణాలు

- బమ్మెర పోతన

కింది పద్యం, భావం చదువండి - ఆలోచించి చెప్పండి

- పలికెడిది భాగవతమట

పలికించు విభుండు రామభద్రుండట నే  
బలికిన భవహరమగునట  
పలికద వేతొండుగాథ బలుకగ నేలా

“నేను చెప్పబోయేది పరమపవిత్రమైన భాగవతము, నాచేత చెప్పించే విభుండు సాక్షాత్తు ఆ శ్రీరామచంద్రప్రభువు. భాగవతగాథను చెప్పే సంసారబంధం నశిస్తుంది. అందుచేత నేనీ భాగవతాన్నే చెప్పాను. వేరొకగాథ చెప్పడమెందుకు?” అంటూ పోతన తాను రాసిన భాగవతంలో చెప్పుకున్నాడు.

## ప్రశ్నలు

- పై పద్యం దేన్ని గురించి తెలుపుతుంది?
- పై పద్యం ఎవరు రాశారు?
- ఆయన రాసిన గ్రంథం ఏది?

## పాఠం ఉచ్చేశం

భాగవత పద్యాలలో ఉన్న విలువలను పరిచయం చేయడం, తద్వారా వ్యక్తిత్వవికాసాన్ని కలిగించడం ఈ పాఠ్యభాగ ఉచ్చేశం.

### పాత్యభాగ వివరాలు

భాగవతం పురాణ ప్రక్రియకు చెందినది. పురాణం అంటే పాత్యదైనా కొత్తగా కనిపించేది. పురాణాలు 18. వాటిలో భాగవతం ఒకటి. ప్రస్తుత పాతంలోని పద్మాలు బమ్మెర పోతన రాసిన ‘శ్రీమహభాగవతం’ లోనివి.

### కవి పరిచయం



15వ శతాబ్దం

పోతన జనగామ జిల్లా బమ్మెర గ్రామంలో జన్మించాడు. లక్ష్మిమాంబ, కేసన ఆయన తల్లిదండ్రులు. సహజ వండితుడని ప్రసిద్ధిపొందాడు. తెలుగు నుడికారంతో, శబ్దాలంకార ప్రయోగంతో ఆకర్షణీయంగా రాయడం ఇతని ప్రత్యేకత. పోతన భోగినీ దండకం, వీరభూద్ర విజయం, నారాయణ శతకం, శ్రీమహభాగవతం రచించాడు.

### విద్యార్థులకు సూచనలు

- ◆ పాతంలోని బొమ్మలను చూడండి. వాటి గురించి మాటల్లాడండి.
- ◆ మీ టీచరు పద్మాలను చదివే విధానాన్ని శ్రద్ధగా గమనించండి.. మీరూ చదువండి.
- ◆ పాతాన్ని చదువండి. అర్థంకాని పదాల కింద గీతలు గీయండి.
- ◆ గీత గీసిన పదాలకు అర్థాలను పదపట్టిక లేదా నిఘంటువులో చూసి లేదా మీ టీచరును అడిగి తెలుసుకొండి.

# I



❖క. చదువని వాడజ్ఞండగుఁ

జదివిన సదసద్యివేక చతురత గలుగున్  
జదువగ వలయును జనులకుఁ  
జదివించెద నార్యులొద్ద జదువుము తండ్రి!

1



క. బలయుతులకు దుర్ఘలులకు

బలమెవ్వదు నీకు నాకు బ్రహ్మదులకున్  
బలమెవ్వదు ప్రాణలకును  
బలమెవ్వం డట్టి విభుడు బలమసురేంద్రా!

2



❖క. పరహితము సేయునెవ్వదు

పరమహితుండగును భూత పంచకమునకున్  
బరహితమె పరమ ధర్మము  
పరహితునకు నెదురులేదు పర్యోందుముళీ!

3



4

❖ఆ. బ్రతుకవచ్చగాక బహు బంధనములైన  
వచ్చగాక లేమి వచ్చగాక  
జీవధనములైన జెడుగాక పడుగాక  
మాట దిరుగలేరు మానధనులు

ఆలోచించండి - చెప్పండి

1. ఇతరులకు మేలు చేసేవారు అందరికీ ఎందుకు హితులొతారు?
2. మానధనులంటే ఎవరు?

4

## III

అ. అన్నమైన దక్కమైన దోయంబైన  
శాకమైన దనకు జరుగుకొలది  
నతిధిజనుల కడ్డమాడక మిదరేని  
లేమ! వారు కలిగలేనివారు



5



క. అతిధి జనంబుల భక్తిన్  
సత్తముఁ బూజించి యుచిత సత్యారము లు  
నృతి నడుపు సజ్జనులు శా  
శ్వతకీర్తులు ధరణిఁ బడయ జాలుదు రనఘా!

6

## అలోచించండి - చెప్పండి

1. అతిధులు అంటే ఎవరు?
2. శాశ్వత కీర్తిని పొందడమంటే ఏమిటి?

## తాత్పర్యాలు

1. కుమారా! చదువుకోనివాడు జ్ఞానహీనుడగును. చదువుకుంటే మంచిచెడులను తెలుసుకొనే నేర్చు వస్తుంది, కాబట్టి ప్రజలు తప్పకుండా చదువుకోవాలి. నాయనా! నిన్ను శ్రేష్ఠులైన గురువుల దగ్గర చదివిస్తాను. చదువుకో.
2. ఓ రాక్షసేంద్రా! లోకంలోని బలవంతులకు, బలహీనులకు, నీకు, బ్రహ్మది దేవతలకు, సమస్త ప్రాణులకూ ఎవ్వడు బలమో ఆ ఈశ్వరుడే నాకూ బలం.
3. పున్నమి చంద్రునివంటి ముఖము కలదానా! ఇతరులకు మేలుచేసేవాడు పంచభూతాలకు, జీవరాశులకు పరమ హితుడవుతాడు. పరహితమే గొప్పధర్మం. పరహితులకు ఎక్కడా ఎదురుండదు.
4. బాగా బ్రతికినా ఎన్ని కష్టాలకు గురైనా పేదరికం వచ్చినా ప్రాణానికి, ధనానికి చేటువచ్చినా చివరికి మరణమే సంభవించినా, అభిమానధనులు మాట తప్పలేరు.

5. అన్నమైనా మజ్జిగెనా నీళ్ళొనా చివరకు కూరలైనా తమకు ఉన్నంతలో అతిధులకు లేదనకుండా పెట్టాలి. అట్లా పెట్టనివాళ్ళు ధనవంతులైనా వారు దరిద్రులే.
6. ఓ పుణ్యాత్మకుడా! అతిధులను ఎల్లప్పుడూ భక్తితో పూజించి, తగినరీతిగా సత్కరించి గౌరవించే సజ్జనులే ఈ భూమిమీద శాశ్వత కీర్తిని పొందుతారు.



### అవగాహన - ప్రతిస్పందన

#### విని, ఆలోచించి మాట్లాడడం

- అ) పారంలోని చుక్క గుర్తు (✿) గల పద్మాలను కంరషం చేయండి. వాటి భావాలను సొంతమాటల్లో చెప్పండి.

#### ధారాళంగా చదువడం - అర్థం చేసుకోవడం

- అ) కింది పేరా చదువండి.

మిత్రుడు చెడుపనులు చేయకుండా చూస్తాడు. మంచిపనులను చేయడాన్ని ప్రోత్సహిస్తాడు. సద్గుణాలను పెంపొందిస్తాడు. అపదలో ఉన్నవాళ్ళను ఆదుకొంటాడు, వాళ్ళకు సహాయం చేస్తాడు. ఇలాంటి ఉత్తమ లక్షణాలు కలిగినవాడే ఉత్తమ మిత్రుడు అని భావించాలి.

పై పేరా ఆధారంగా కింద ఇచ్చిన వాక్యాల్లో సరైనవాటిని గుర్తించి (✓) గుర్తు పెట్టండి.

- 1) అపదలో ఉన్నవాళ్ళను మిత్రుడు ఆదుకోవాలి. ( )
- 2) అపదలో ఉన్నవాళ్ళను మిత్రుడు అణగదొక్కాలి. ( )
- 3) మిత్రుడు చెడుపనులను ప్రోత్సహిస్తాడు. ( )
- 4) మిత్రుడు మంచిపనులు చేయడాన్ని ప్రోత్సహిస్తాడు. ( )
- 5) మిత్రుడు సద్గుణాలను పెంపొందిస్తాడు. ( )
- 6) మిత్రుడు దుర్గుణాలను పెంపొందిస్తాడు. ( )
- 7) పై పేరా ఉత్తమమిత్రుని లక్షణాలు చెప్పడంలేదు. ( )
- 8) పై పేరా ఉత్తమమిత్రుని లక్షణాలు చెప్పడంలేదు. ( )

అ) కింద తారుమారైన పద్యపాదాలను సరిచేసి రాయండి.

వచ్చుగాక లేమి వచ్చుగాక

బ్రతుకవచ్చుగాక బహుబంధనములైన

మాట దిరుగలేరు మానధనులు

జీవ ధనములైన జెడుగాక పడుగాక

---

---

---

II

## మృకీకరణ - సృజనాత్మకత

### స్వీయరచన

అ) కింది ప్రశ్నలకు ఐదేసి వాక్యాల్లో జవాబులు రాయండి.

- 1) ‘చదువగ వలయును జనులకు’ అని పద్యంలో ఉంది కదా! అంటే మీకేమి అర్థమయిందో రాయండి.
- 2) ‘అతిధులకు పెట్టని ధనవంతులు దరిద్రులతో సమానమే.’ ఎందుకు?
- 3) శాశ్వత కీర్తి అంటే ఏమిటి? ఇందుకోసం ఏం చేయాలి?
- 4) ‘పరహితం’ అంటే ఏమిటి? ఇందుకోసం ఏమేం పనులు చేయవచ్చు?

అ) కింది ప్రశ్నకు పది వాక్యాల్లో జవాబు రాయండి.

- 1) క్రేష్ణులైన గురువులని ఎవరిని అంటారు? ఇలాంటి వారివద్దనే ఎందుకు చదువుకోవాలి?

### సృజనాత్మకత / ప్రశంస

అ) కింది దానిని గురించి రాయండి.

- 1) చదువు ప్రాధాన్యాన్ని తెలుపుతూ మిత్రునికి / మిత్రురాలికి లేఖ రాయండి.



### భాషాంశాలు

#### పదజాలం

అ) కింది ప్రకృతి, వికృతి పదాలను జతపరచండి.

- |           |            |            |
|-----------|------------|------------|
| 1) ఆర్య   | (        ) | i) దమ్మం   |
| 2) ధర్మం  | (        ) | ii) కీర్తి |
| 3) కీర్తి | (        ) | iii) అయ్య  |

అ) కింది పదాలకు అర్థాలు రాయండి. వాటితో సాంతవాక్యాలు రాయండి.

- 1) చతురం : \_\_\_\_\_
- 2) లేమి : \_\_\_\_\_
- 3) పరహితము : \_\_\_\_\_
- 4) సతతము : \_\_\_\_\_

#### వ్యాకరణంశాలు

అ) కింది వాక్యాల్లో గీతగీసిన పదాలు ఏ భాషాభాగాలో గుర్తించి బ్రాంట్లలో రాయండి.

- 1) ప్రహ్లదు తండ్రికి నమస్కరించాడు. ( )
- 2) ఉన్నంతలో అతిథులకు లేదనకుండా పెట్టాలి. ( )
- 3) నాకు దేవుడే దిక్కు ( )
- 4) సలీం చక్కగా రాశాడు. ( )

అ) కింది భాషీలను సరైన విభక్తి ప్రత్యుధ్యాలతో పూరించండి.

( కి, కు, చే, తో, కొరక, యొక్క ను, వలన, లో, కంటె )

- 1) రవి \_\_\_\_\_ ఆడుకోవడానికి రహీం వచ్చాడు.

- 2) అమీన పుస్తకాలను సంచి \_\_\_\_\_ పెట్టింది.
- 3) రాణి రజియా \_\_\_\_\_ పెద్దది.
- 4) భాగవతం పోతన \_\_\_\_\_ రాయబడింది.

**భాషాకార్యకలాపాలు / ప్రాజెక్టు పని**

- ◆ చదువు గొప్పదనాన్ని తెలిపే 5 పద్మాలను సేకరించండి, వాటి భావాలు రాసి ప్రదర్శించండి.

**ముఖ్యమైన పాఠాలు**

సంపదలు, ప్రాణం, జీవితం, యౌవనం  
ఇవన్నీ అస్తిరాలే!  
సర్వం అస్తిరమైన ఈలోకంలో  
ధర్మమొక్కలే స్థిరమైనది.

### చదువండి - తెలుసుకొండి

#### ధార్మిక విలువలు

- ◆ సత్యం
- ◆ అహింస
- ◆ అస్తేయం (అక్రమమార్గాన లేకపోవడం, అపాత్రదానం చేయకపోవడం)
- ◆ వ్యక్తిగత, పరిసరాల శుభ్రత.

#### మానవత్వపు విలువలు


- ◆ పరోపకారం
- ◆ జీవహింస చేయకుండడం
- ◆ తోటివారిని సమానంగా చూడడం, ఆదరించడం.
- ◆ కృతజ్ఞతా భావం కలిగి ఉండడం.
- ◆ శాంతితో మెలగడం.
- ◆ ఓర్పుతో ఉండడం.

ఈ ధార్మిక, మానవత్వపు విలువలు ఆచరించే మనమ్ములున్న సమాజం నుఖశాంతులతో వెలుగొందుతున్నది.

## 2. పీటిష్టురం

- డా॥ ఎ.పి.జె.అబ్దుల్కలాం

కింది బొమ్మను చూడండి



ప్రశ్నలు

1. పై చిత్రంలో ఎవరెవరు ఉన్నారు?
2. ఉపాధ్యాయుడు ఏం చేస్తున్నాడు?
3. ఏయే మతాల వారు కన్నిస్తున్నారు?
4. ఉపాధ్యాయుడు పిల్లలతో ఏం మాట్లాడుతుండవచ్చా?

పారం ఉద్దేశం

కులమత విభేదాలు లేకుండా అన్ని వర్గాలవారు కలసిమెలని ఉంటే సమాజానికి మేలు జరుగుతుందని చెప్పడమే ఈ పారం ముఖ్యఉద్దేశం.

### పార్యభాగ వివరాలు

ఈ పాఠం ‘ఆత్మకథ’ ప్రక్రియకు చెందినది. ఈ పార్యభాగం దా॥ అవుల్ ఫకీర్ జైనులాబ్దిన్ అబ్బల్ కలామ్, అరుణ్ తివారి గారితో కలసి రాసిన ‘నా జీవన గమనం కలలసాకారం’ లోనిది.

### రచయిత పరిచయం



**15-10-1931**

**27-07-2015**

దా॥ ఎ.పి.జె. అబ్బల్ కలాం పూర్తిపేరు అవుల్ ఫకీర్ జైనులాబ్దిన్ అబ్బల్ కలాం. తమిళనాడులోని రామేశ్వరం దగ్గర ఉన్న ధనుష్టోటిలో జన్మించాడు. సామ్యకుటుంబంలో పుట్టిన ఈయన పట్టుదల, క్రమశిక్షణ, జిజ్ఞాసతో ఇంజనీరుగా. రాష్ట్రవేత్తగా, భారత రాష్ట్రపతిగా దేశానికి సేవలను అందించాడు. ‘ఒక విజేత ఆత్మకథ’, (ఇగ్రీటెడ్ మైండ్ ది వింగ్స్ ఆఫ్ ప్రైర్ - యాన్ ఆటో బయాగ్రఫీ) వంటి రచనలు చేశాడు. గౌరవదాక్షరేట్, ఇతర పురస్కారాలతో ఎన్నో దేశాలు ఈయనను సత్కరించాయి.

### విద్యార్థులకు సూచనలు


- ◆ పాఠంలోని బొమ్మలను చూడండి. వాటి గురించి మాట్లాడండి.
- ◆ మీ టీచర్ చెప్పే పార్యసారాంశాన్ని వినండి. బొమ్మ ద్వారా తెలుసుకొన్న విషయాలను పాఠంతో పోల్చుకోండి.
- ◆ పాఠాన్ని చదువండి. ఇంతవరకు మీరు తెలుసుకొన్న విషయాలు పాఠంలో ఉన్నాయో లేదో చెప్పండి.
- ◆ పాఠం చదువండి. అర్థంకాని పదాల కింద గీత గీయండి.
- ◆ గీత గీసిన పదాలకు అర్థాలను పదపట్టిక లేదా నిఘంటువులో చూసి లేదా మీ టీచర్ని అడిగి తెలుసుకొండి.

## I

నేను బాల్యం గడిపిన రామేశ్వరం ఒక చిన్న దీవిలాంబిది. అక్కడను ఎత్తైన ప్రదేశం పేరు ‘గంధమాదన’ పర్వతం. దానిపైన నిలబడితే మొత్తం రామేశ్వరం పట్టణాన్ని చూడోచ్చు. పట్టణం నిండా పచ్చని కొబ్బరిచెట్లు, అల్లంతదూరాన సముద్రం, ఆకాశాన్నంటున్నట్లుండే రామేశ్వర దేవాలయ గోపరం... అప్పుడది చాలా ప్రశాంతమైన పట్టణం. ఎక్కువమందికి చేపలు పట్టడం వృత్తి. కొంతమందికి కొబ్బరి తోటలు... రామేశ్వరంలోని దేవాలయ ప్రాశస్త్యం వలన ఎప్పుడూ యాత్రికులుంటారు. చాలామంది భారతీయులకు రామేశ్వరమేక పుణ్యాతీర్థం. ఎప్పుడూ యాత్రికులతో, పర్యాటకులతో కళకళలాడుతూ ఉంటుంది.

పట్టణ జనాభాలో ఎక్కువ మంది హిందువులు. అక్కడక్కడా కొంతమంది మావలె ముస్లిములు, కొంతమంది క్రైస్తవులు కూడా ఉన్నారు. అందరూ పొరపాచ్చాలు లేకుండా మెసలుకునేవారు. బయటి ప్రపంచంలో తలెత్తుతున్న పరిణామాలు ఇంకా ఇక్కడికి చేరలేదు. ఎక్కడెక్కడ జరిగే మతకలహోల గురించి ప్రతికలలో వార్తలు వచ్చినా, ఇక్కడ మాత్రం పూర్వస్థితి కొనసాగుతూనే ఉన్నది.

ఇక్కడ తరతరాలుగా సామరస్యపూర్వక వాతావరణం నెలకొని ఉన్నది. మా నాస్కగారు మా ముత్తాతగ్గార్చి గురించిన కథ ఒకటి ఎప్పుడూ చెబుతూ ఉంటారు. ఒక పర్వదినం నాడు రామనాథస్వామి విగ్రహాన్ని దేవాలయం బయటకు తెచ్చి దేవాలయ ప్రాంగణంలో ఊరేగిస్తారు. ఈ దేవాలయం చుట్టూ చాలా చెరువులున్నాయి. ఊరేగింపు చెరువుల పక్కనుంచీ కూడా పోయేది. అట్లాంటి ఒక ఊరేగింపు సందర్భంలో విగ్రహం చెయ్యజారి చెరువలో పడిపోయింది. జనం భయపడిపోయారు. తప్పకుండా ఏదో కీడు జరుగుతుందని భీతిల్లారు. అయితే మా ముత్తాత వెంటనే చెరువలో దూకి విగ్రహాన్ని పైకి తెచ్చాడట. దేవాలయ పూజారీ, తక్కిన అధికారుల కృతజ్ఞత చెప్పునలవికాదు. విగ్రహాన్ని ముట్టుకున్నాయన ఒక ముస్లిమ్. ఆయనకు విగ్రహాన్ని ముట్టుకునే అర్పిత లేదు.



అయితే ఎవరూ ఈ మాట అనలేదు. అంతేకాక ఆయన్నోక వీరునిలా చూశారు. అంతేకాదు అప్పటి నుంచీ పర్వదినాలప్పుడు మా ముత్తాతకు 'మొదటి మర్యాద' ఇవ్వాలని తీర్చానించారు. వేరొక మతానికి చెందిన వ్యక్తిని ఇట్లా గౌరవించడం ఇదే ప్రథమం. ఈ సంప్రదాయం చాలా సంవత్సరాలు కొనసాగిందట. అటువంటి మర్యాద మా నాన్నగారికి కూడా ఇచ్చేవారు.

### అలోచించండి - చెప్పండి

- పొరపాచ్చాలు లేకుండా మెసలుకోవడమంటే ఏమిటి?
- ఎవరి ఊరేగింపు జరిగింది? ఎట్లా జరిగింది?
- కృతజ్ఞత చెప్పడమంటే ఏమిటి? ఏయే సందర్భాల్లో కృతజ్ఞతలు తెలుపుతారు?

## II

మా నాన్నగారు రామేశ్వరం మసీదుకు ఇమామ్. ఆయనకు భక్తి విశ్వాసాలు మెండు. కురాన్ పట్ల అమిత విశ్వాసం. ఒక మంచి ముస్లిమ్ కు ఉండవలసిన అన్ని లక్ష్మణాలను తన పిల్లలకూ, మొత్తం కుటుంబానికి అలవరచారు ఆయన. మా ఊరి వాళ్ళకు ఆయన ఒక మార్గదర్శి, సలహోదారు,

మా నాన్నగారి సన్నిహిత మిత్రులలో ఒకరు రామనాథస్వామి దేవాలయ పూజారి పట్టి లక్ష్మణాస్త్రిగారు. ఆయన కేవలం పూజారే కాదు, వేదపండితుడు కూడా. ధోవతి, అంగవస్తుం అనే సంప్రదాయ దుస్తులనే ధరించేవారు. సంప్రదాయ బ్రాహ్మణ చిహ్నాలు పిలక ఉండేది.

మా చిన్న పట్టణంలోని మూడవ ముఖ్యమైన వ్యక్తి పొదర్ బోదర్. ఆయన మా ఊళ్ళో ఉన్న ఒకే ఒక్క చర్చిలో ట్రీస్. మా నాన్నగారూ శాస్త్రి గారి వలె ఆయన కూడా చర్చికి వెళ్ళేవారి సంక్షేపాన్ని చూసేవారు. రామేశ్వరంలో ప్రశాంత వాతావరణం కల్పించడంలో తోడ్పుడేవారు.

ఒకరు ఇమామ్ వలె తలపాగా ధరించి, ఇంకొకరు ధోవతి ధరించి, మరొకరు బిపప్పులు వేసుకునే క్యాస్క్ ధరించి ఉండేవారు.

వీరు ముగ్గురూ ప్రతి శుక్రవారం సాయంత్రం నాలుగున్నర ప్రొంతంలో కలుసుకునేవారు. మతపరమైన విషయాలే కాక ఊరి వార్తలను కూడా సమీక్షించేవారు. ఒకొక్కసారి ఈ ముగ్గుర్లీ కలిసి తమకొచ్చిన ఏదైనా సమస్య పరిష్కారంకోసం కొంతమంది వచ్చేవారు. లేదా ఆ ముగ్గురూ ఊరి ప్రశాంతతను భంగపరిచే పరిణాములేవైనా ఏర్పడుతుంటేనో, ఏవైనా వదంతులు వ్యాపించబోతుంటేనో, తప్పుడు నవూచారం అందుతుంటేనో దాన్ని సరిదిద్దుడానికి చేపట్టవలసిన చర్చలను గురించి చర్చించేవారు.

నా బాల్యంలో జరిగిన ఒక సంఘటనే దీనికి ఉదాహరణ. అప్పుడు నాకు ఎనిమిదేళ్ళు.

### అలోచించండి - చెప్పండి

- మంచి ముస్లిమ్ కు ఉండవలసిన లక్ష్మణాలు ఏమిటి?
- పట్టణంలో ముగ్గురు ముఖ్యమైన వ్యక్తులు ఎవరు? వారి మనస్తత్తుం ఎట్లాంటిది?

మూడవ తరగతి చదువుతున్నాను. నాకు ప్రియమైన స్నేహితులు రామనాథశాస్త్రి, అరవిందన్, శివప్రకాశం. వీళ్ళంతా బ్రాహ్మణులు. ఇందులో రామనాథన్ పక్షి లక్ష్మణశాస్త్రిగారి కొడుకు. మేము స్వాల్మీక్రినూ బయటా కూడా ఎటువంటి విపక్ష లేకుండా మామూలుగా ఉండేవాళ్ళం. ఎక్కువగా కలిసి ఉండేవాళ్ళం. మా ఊహలన్నీ కలబోసుకునేవాళ్ళం. మాలో ఏ ఒక్కరు ఒక రోజు స్వాల్మీకు రాకపోయినా మాకు అసంపూర్చిగా అనిపించేది. క్లాసులో కూడా ఒకవోటే కూర్చునేవాళ్ళం. నేనూ రామనాథన్ ఒకే బెంచి మీద కూర్చునేవాళ్ళం.

### III

ఈ సంఘటన గురించి చెప్పబోయేముందు అసలు మా స్వాల్మీ గురించి చెప్పనివ్వండి. ఆనాటి అమాయకష్టమూ, చిలిపితనము నిండిన ఎన్నో అనుభవాల జ్ఞాపకాలను నాలో నింపిన ఆ పారశాల గురించి చెప్పనివ్వండి. నేను 1936 నుంచి 1944 వరకూ చదువుకున్న ఆ పారశాల పేరు రామేశ్వరం పంచాయతీ ప్రైమరీ స్వాల్మీ. సముద్రపు ఒడ్డున ఉండేది. అంత గట్టి కట్టడం ఏమీ కాదనుకోండి. కొన్ని గోడలు ఇటుకలతో కట్టినా, పైకప్ప మాత్రం గడ్డిదే. ఆ రోజుల్లో రామేశ్వరంలో అదొక్కటే పారశాల. పిల్లలందరూ అక్కడే చదువుకోవాలి. అంతా నాలుగువందల మంది బాలభాలికలం ఉండే వాళ్ళం. సౌకర్యాలంటూ లేకుండా బలహినమైన కట్టడంలో ఉన్నప్పటికీ ఆ పారశాల మాకు ఇష్టంగానే ఉండేది.

ఎందుకంటే ఆ ఉపాధ్యాయులు ఇష్టంగా బోధించేవారు. మాకు బాగా అర్థం కావాలనీ మేము బాగా రాణించాలనీ అనుకునేవాళ్ళు. ఒక క్లాసులో ఉండే 55 మంది పిల్లలపైనా సమానమైన శర్ధ చూపడం తేలిక విషయంకాదు. మాకు కేవలం మార్గులు రావడమే వాళ్ళ ఆశయం కాదు. వాళ్ళు చెప్పే విషయాలమీద మాకు బాగా ఆనక్కి కలుగచేయ్యాలనుకునేవాళ్ళు. మా ఉపాధ్యాయులలో ఒక స్వచ్ఛమైన కాంతి కనిపించేది నాకు.

ఎవరైనా విద్యార్థి ఒక రోజు గైర్రాజైరైనా ఆ విద్యార్థి ఇంటికి వెళ్ళి అతని బాగోగులు విచారించేవాళ్ళు. పారశాలకు రాని కారణం కనుక్కునేవారు. మాకేవరికైనా బాగా ఎక్కువ మార్గులు వచ్చినా మా ఇళ్ళకు వచ్చి ఆ శుభ సమాచారాన్ని మా తల్లిదండ్రులతో పంచుకునేవాళ్ళు. మా పారశాల నిజంగా ఒక ఆనందనిలయం.

ప్రస్తుతం నేను దేశవ్యాప్తంగా ఎన్నో పారశాలలను దర్శిస్తూ ఉంటాను. అందరికీ ఒకటేమాట చెబుతూ ఉంటాను. ‘సాణ్యమైన విద్య పెద్ద భవంతులతోనూ గొప్ప సౌకర్యాలతోనూ లభించేది కాదు. గొప్ప ఉపాధ్యాయులు ప్రేమతో చెప్పేదే మంచి చదువు’ అని.

మేము మూడో క్లాసులో ఉండగా మాకొక కొత్త ఉపాధ్యాయుడు వచ్చాడు. మేం అందరం చాలా సంభ్రమంగా ఉన్నాం ఆయన రాకపట్ల. మా చిన్న ప్రపంచంలో అది నిజంగా ఒక సంభ్రమమూ, చర్చనీయాంశమే! మా కొత్త ఉపాధ్యాయుడు ఎట్లా ఉంటారో అని అందరం కుతూహలంగా ఉన్నాం. మాతో కరినంగా ప్రవర్తిస్తారా? ఉదారంగా ఉంటారా? కోపమెక్కువా? సహనవంతుడా? ఆయన మొదటిరోజు తరగతిలోకి రాగానే మా కుతూహలం పొంగి ప్రవహించింది.

ఈయన కూడా హిందువే. బ్రాహ్మణుడు. ఆయన తరగతిలోకి వస్తూనే మమ్మల్నందర్నీ పరిశీలనగా చూశాడు. బహుశా మా అందరి విభిన్న వేషధారణ గమనించి ఉంటాడు. నాకు ఇప్పుడు అనిపిస్తుంది. అక్కడి చిన్నపిల్లల మెరినే

కళ్ని వాళ్ కుతూహలంతో కూడిన చిరునవ్యలను ఆయన చూసి ఉండడు అని. నాకైతే ఎప్పుడైనా ఇట్లా ఒక గదినిండా పిల్లలు కనిపిస్తే ముందు చూసేది అనే, మెరినే కళ్న స్వచ్ఛమైన చిరునవ్యలు. కానీ ఆ రోజు ఆయన తరగతిలోకి వస్తూనే తన పనిలోకి జొరపడ్డాడు. ముందు బెంచే దగ్గరకు వచ్చాడు. ఆయన దృష్టి నామీదా, రామనాథన్ మీదా పడింది. మేము క్లాసులో చాలా తెలివైన పిల్లలం. ఎప్పుడూ ఏదో నేర్చుకోవాలని తప్పసప్పేవాళ్లం. అందుకే ముందు కూర్చుంటాం. ఆయన కళ్న నాటోపీ మీదా, రామనాథన్ పిలక మీదా పడ్డాయి. ఆయన మొహంమీద కాస్త చిరాకా, అవనమ్మకం కదిలాంగు. కారణం చెప్పుకుండానే నా పేరు అడిగాడు. నేను పేరు చెప్పి చెప్పకముందే నా సంచీ తీసుకుని వెనక వరుసలోకి వెళ్లి కూచోమని ఆజ్ఞాపించాడు.

### అలోచించండి - చెప్పండి

1. అబ్బల్ కలాం చదువుకున్న పారశాల పేరు ఏమిటి? ఎక్కడ ఉండేది? ఎలా ఉండేది?
2. విద్యార్థులు పారశాలకు వెళ్నకుంటే ఉపాధ్యాయులు ఏం చేసేవారు?
3. నాణ్యమైన విద్య ఎట్లా లభిస్తుందని కలాం అన్నారు?

## IV

నాకు విచారమూ, అవమానమూ కలిగాయి. ఇట్లా ఎందుకు జరిగిందనుకున్నాను. రామనాథన్ కళ్లోకి నీళ్మోచ్చాయి. నేను వెనక్కి వెడుతూండగా అతని పెద్దపెద్ద కళ్లోల్లో నీళ్న ఇంకా గుర్తే నాకు.

అయితే ఈ విషయాన్ని ఎవరికి చెప్పకుండా దాచడం మాకిద్దరికి ఇష్టం కాకపోయింది. ఆరోజే ఆ విషయాన్ని నేను మా నాన్నగారికి చెప్పేను. రామనాథన్ కూడా వాళ్ నాన్నగారికి చెప్పేదు. వాళ్న దిగ్రాంతి చెందారు. ఇది వాళ్న ఇష్టటివరకూ చేస్తూ వచ్చినదానికి విరుద్ధం. విద్యార్థులకు జ్ఞానబోధ చేసి వారి హృదయకవాటాలను తెరవవలసిన ఒక ఉపాధ్యాయుడు దానికి పూర్తి విరుద్ధంగా ప్రవర్తించడం! సహజంగా నెమ్ముదస్తులైన ఆ ఇద్దరు పెద్దమనుషులూ ఇట్లా కలవరపడడం ఎప్పుడూ చూడలేదు. వాళ్న వెంటనే ఒకరితో ఒకరు మాట్లాడుకుని విషయనిర్ధారణ చేసుకున్నారు.

మరుసటి శుక్రవారం సౌయంత్రం వాళ్న యథాస్థానంలో కలుసుకున్నారు. ఫాదర్ బోడర్ కూడా వచ్చారు. మా ఉపాధ్యాయుడిని పిలిపించారు. చీకటి పడబోతోంది. మా నాన్నగారూ, శాస్త్రగారూ ఆయనకు తమ ఆభిప్రాయాన్ని నిష్పర్షగా చెప్పారు. భారతదేశంలోని కొన్ని ఇతర ప్రాంతాలలో తలెత్తుతున్న మతవివక్ష ఇక్కడ ఎంతమాత్రమూ ప్రవేశించకూడదని, పిల్లలని అట్లా వేరుచేయడం తాము సహించబోమని కూడా చెప్పారు. మతం అనేది ఐకమత్యానికి కృపిచేయ్యాలిగానీ వేరుపరచడానికి కాదనీ ఇట్లా చిన్నారి మనసులలో వేర్పాటుభావాలు నాటవడ్నానీ చెప్పారు.


ఇదంతా కూడా మా ఉపాధ్యాయునికి ఎంతో మర్యాదగా, హందాగా చెప్పారు. దేశ భవిష్యత్తుకు వారసులైన పిల్లల బాధ్యత వహించే జ్ఞానపంతుడైన ఉపాధ్యాయుడిగా ఉండాలని ఆయన అనుకోవడంలేదా అని అడిగారు. అప్పటి వరకూ హౌనంగా నిలబడిన మా ఉపాధ్యాయుడు అప్పుడు నోరవిష్ట తను పిల్లలను వేరుచేయాలనుకున్నది నిజమే అని అంగీకరించాడు. అట్లా చేసినందువలన వచ్చే పరిణామాలనూ, పర్యవ్సానాలనూ గురించి ఆలోచించలేదన్నాడు. తనచుట్టూ ఉన్న సమాజం

ఆ విధంగానే నిర్మితమై ఉన్నందువల్లనే అట్లా చేశాననీ, ఇందుకు భిన్నంగా తనకెవరూ చెప్పలేదనీ అన్నాడు. తను చేసిన తప్పు దిద్దుకుంటానని ప్రమాణం చేశాడు. ఆ మరునాడు తన తప్పు దిద్దుకున్నాడు కూడా.

ఆ ముగ్గురు మతపెద్దలూ ఒక తప్పును ఎంత దృఢచిత్తంతో నరిదిద్దారో నేను మొదటిసారి ప్రత్యక్షంగా చూశాను. ఆ సమస్య మరింత పెద్దది అయి ఊరంతా వ్యాపించకుండా త్వరగా దాన్ని వరిష్టరించారు. వాళ్ళ కార్యనిర్వహణ సామర్థ్యానికి అదౌక ఉదాహరణగా నేను భావించాను.

### అలోచించండి - చెప్పండి

1. రామనాథ న్న వాళ్ళ నాన్నతో ఏం చెప్పాడు? ఎందుకు చెప్పాడు?
2. ఉపాధ్యాయుడు ఏని పిలిపించి శాస్త్రిగారు ఏం చెప్పారు?
3. ఉపాధ్యాయుడు ఏమి చేయడానికి అంగీకరించాడు? ఎందుకు?





I

## అపగాహన - ప్రతిస్పందన

## విని, ఆలోచించి మాట్లాడడం

అ) కింది అంశాలలో ఏదైనా ఒక అంశం గురించి మాట్లాడడం.

- 1) విద్యార్థులను తీర్చిదిద్దడంలో పాతశాల పాత.
- 2) మతసామరస్యం

## ధారాళంగా చదువడం - అర్థం చేసుకోవడం

అ) పాతం అధారంగా ఈ కింది వాక్యాలు ఏ పేరాలో ఉన్నాయో సంఖ్యను రాయండి.

వాక్యాలు	పేరా సంఖ్య
రామేశ్వరంలోని దేవాలయ ప్రాశస్త్రం వలన ఎప్పుడూ యాత్రికులుంటారు.	
అప్పుడు నాకు ఎనిమిదేళ్ళు.	
ఆయన మొదటి రోజు తరగతిలోకి రాగానే మా కుతూహలం పొంగి ప్రవహించింది.	
మా నాన్నగారూ, శాస్త్రిగారూ ఆయనకు తమ అభిప్రాయాన్ని నిష్టర్షగా చెప్పారు.	

అ) కింది పేరాను చదువండి. ప్రశ్నలకు సమాధానం రాయండి.

నేను (గిరి) నా స్నేహితుడైన రషీద్ తో కలిసి మహబూబ్ సాగర్ జిల్లాలో ఉన్న ‘జహంగీర్ బాబా’ దర్గాలో ఉర్ను ఉత్సవాలు చూడడానికి వెళ్ళాను. మొదట మేము దర్గాలో ఉన్న సమాధిని దర్శించుకుని వస్తుండగా, హిందూ, ముస్లిం అనే తేడా లేకుండా ఎందరో సంతోషంగా దర్శనానికి వచ్చారు. ఉర్ను ఉత్సవాలు చాలా ఆనందం కలిగించాయి. నా స్నేహితుని తల్లి మరీదాను, బగార అన్నం, పప్పుచారు చేసి తినిపించింది. నాకు చాలా నచ్చింది. అక్కడ కొనుకోడ్కానికి చాలా ఆట వస్తువులున్నాయి. మతభేదం లేకుండా నేను వారితో కలిసి సంతోషంగా గడిపాను.

- 1) గిరి ఎవరితో కలిసి ఉర్ను ఉత్సవాలకు వెళ్ళాడు?
- 2) ఉర్ను ఎక్కుడ జరిగింది?
- 3) జహంగీర్ బాబా దర్గా ఏ జిల్లాలో ఉన్నది?
- 4) రషీద్ వాళ్ళమ్మ ఏయే వంటలు వండింది?
- 5) దర్గాలోని సమాధిని దర్శించుకున్నది ఎవరు?

**II****వ్యక్తికరణ - సృజనాత్మకత****స్వియరచన**

**అ) కింది ప్రశ్నలకు ఐదేసి వాక్యాల్లో జవాబులు రాయండి.**

- 1) రామేశ్వరం పట్టణం గురించి ఐదు వాక్యాలు రాయండి.
- 2) “విద్యార్థికి కేవలం మార్పులు రావడమే ముఖ్యం కాదు.” ఎందుకో వివరించండి.
- 3) సామరస్యపూర్వక వాతావరణం అంటే ఏమిటి?
- 4) డా॥ ఎ.పి.జె. అబ్బల్కలాం గురించి రాయండి.

**అ) కింది ప్రశ్నకు పది వాక్యాల్లో జవాబు రాయండి.**

- 1) “నాణ్యమైన విద్య పెద్ద భవంతులలోనూ గొప్ప సౌకర్యాలతోనూ లభించేదికాదు. గొప్ప ఉపాధ్యాయులు ప్రేమతో చేపేదే మంచి చదువు” - అన్న కలాం మాటలను వివరించండి.

**సృజనాత్మకత / ప్రశంస**

**అ) కింది వాచిని గురించి రాయండి.**

- 1) మీ పారశాలలో నిర్వహిస్తున్న ఉపాధ్యాయ దినోత్సవం గురించి ఆహ్వానపత్రం రాయండి.  
( లేదా )

పారంలోని IV భాగంలోని మొదటి మూడు పేరాల ఆధారంగా ‘సంభాషణలు’ రాయండి.

**III****భాషాంశాలు****పదజాలం**

**అ) కింది పదాలతో సాంతవాక్యాలు రాయండి.**

- 1) భీతి : \_\_\_\_\_
- 2) దృఢచిత్తం : \_\_\_\_\_
- 3) విశ్వాసం : \_\_\_\_\_
- 4) మర్యాద : \_\_\_\_\_

ఆ) గీత గీసిన పదాలకు పర్యాయపదాలు రాయండి.

- 1) అతని దృష్టి అంతా ఉపాధ్యాయులపై ఉండేది.
- 2) గుడి పర్వతముపై ఉన్నది.

### వ్యాకరణంశాలు

ఆ) కింది వాక్యాల్లో అసమాపక, సమాపక క్రియలను గుర్తించండి. వాటిని రాయండి.

- 1) రాము ఇంటికి వచ్చి అన్నం తినాడు.
- 2) ఫాతిమా బన్ను ఎక్కు కాలేజికి వెళ్లింది.
- 3) రాజు చెరువులోకి దిగి చేపలను పట్టాడు.
- 4) కరీం మార్కెట్టుకు వెళ్లి కూరగాయలు తెచ్చాడు.

---



---



---



---

### సామాన్య వాక్యం

\* కింది వాక్యాలు చదువండి, పరిశీలించండి.

నితిన్ పరీక్షలు బాగా రాశాడు.

తుమ్మెదలు పువ్వులలోని తేనెను తాగాయి.

నెమలి నాట్యం చేస్తున్నది.

పై వాక్యాలలోని కర్త, కర్మ, క్రియలను గుర్తించండి.

ఇట్లా సాధారణంగా కర్త, కర్మ, క్రియ కలిగిన వాక్యాన్ని ‘సామాన్య వాక్యం’ అంటారు.

### సంబిష్ట వాక్యం

\* కింది వాక్యాలు చదువండి. వాటిని కలిపిరాసిన విధానం చూడండి.

- ◆ శిల్ప కాలేజికి వెళ్లింది. శిల్ప చదువుకున్నది.
- ◆ శిల్ప కాలేజికి వెళ్లి చదువుకున్నది.
- ◆ మైత్రి ప్రాజెక్టుపని చేసింది. మైత్రి అందరికీ చూపించింది.
- ◆ మైత్రి ప్రాజెక్టుపని చేసి, అందరికీ చూపించింది.

పై వాక్యాలలో కలిపి రాసినప్పుడు ఏం జరిగిందో చెప్పండి.

రెండు లేక మూడు వాక్యాలను కలిపి రాసేటప్పుడు చివరి వాక్యంలోని సమాపక క్రియ అట్లాగే ఉంటుంది. ముందు వాక్యాల్లోని సమాపక క్రియలు అసమాపక క్రియలుగా మారుతాయి. కర్త మళ్ళీ మళ్ళీ రాదు. ఇట్లా రాసిన వాక్యాన్ని ‘సంబిష్ట వాక్యం’ అంటారు.

ఆ) కింది సామాన్య వాక్యాలను సంబిష్ట వాక్యాలుగా రాయండి.

- 1) దీపిక అన్నం తిన్నది. దీపిక బడికి వెళ్లింది.

- 2) మహేశ్ లడ్డులు తెచ్చాడు. మహేశ్ లడ్డులు అందరికీ పంచాడు.
- 
- 3) నిన్న మా ఉపాధ్యాయుడు మా ఇంటికి వచ్చాడు. ఉపాధ్యాయుడు నేను బడికి ఎందుకు రాలేదని అడిగాడు.
- 
- 4) నేను గాంధీజీ ఆత్మకథ చదివాను. నేను ఎన్నో మంచి విషయాలు తెలుసుకున్నాను.
- 

### భాషాకార్యకలాపాలు / ప్రాజెక్టు పని

- ◆ వివిధ పత్రికల్లో వచ్చిన ప్రముఖ వ్యక్తుల వివరాలను సేకరించి, వాటి ఆధారంగా ఒక నివేదికను తయారుచేసి ప్రదర్శించండి.

**స్పెషాక్ట్**

ఆస్తాయవల్ల అందరూ దూరమవతారు.

ఆప్యాయతవల్ల అందరూ దగ్గరవతారు.

### చదువండి - తెలుసుకొండి

పిల్లల కోసం అబ్బాల్ కలాం చెప్పిన కొన్ని మంచి మాటలు

- ◆ మనస్సుప్రార్గా పనిచేయనివారు జీవితంలో విజయాన్ని సాధించలేరు.
- ◆ కలలు కనండి. వాటిని నిజం చేసుకోవడానికి నిరంతరం శ్రమించండి.
- ◆ మీ అపజయాలు తప్పటడుగులు కావు. అవి భవిష్యత్తులో మీరేమి చేయకూడదో తెలిపే పాఠాలు.
- ◆ మంచి పుస్తకం వందమండి మిత్రులకు సమానం. కానీ ఒక మంచి స్నేహితుడు ఒక గ్రంథాలయంతో సమానం.
- ◆ నీ విజయాన్ని అడ్డుకునేది నీలోని ప్రతికూల ఆలోచనలు. కింద పడ్డామని ప్రయత్నం ఆపితే చేసే పనిలో ఎన్నటికీ విజయం సాధించలేము.
- ◆ కష్టాలు నిన్న నాశనం చేసేందుకు రాలేదు. నీ శక్తి సామర్థ్యాలను బయటకు తీసి నిన్న నీవు నిరూపించుకునేందుకు వచ్చాయి.

## వదువండి

## బంగారు పాప

## ఆనందించండి

ప్రజ్జ చాలా తెలివైన అమ్మాయి. బడిలో టీచర్లకు, ఇరుగుపొరుగు వాళ్ళకు, తోటిపిల్లలకు ఆమె అంటే ఎంతో ఇష్టం. ప్రజ్జవాళ్ళ నాన్న అప్పుడప్పుడు ఆమెకు ఒక రూపాయి ఇస్తూందేవాడు. వాటిని ప్రజ్జ భర్య పెట్టుకుండా దాచుకొనేది. ఆడబ్బులతో 'కీ' ఇస్తే ఎగిరే విమానంబొమ్మ కొనుకోవాలని ఆమె కోరిక.

ప్రజ్జ బడికి వెళ్ళి తోపలో ఒక చెట్టు కింద రహీమ్ అనే ఒక వృద్ధుడు బొమ్మల దుకాణం పెట్టాడు. పిల్లలందరూ ఆయనను "రహీమ్ తాత్" అని పిలుస్తారు. ఆయన కొయ్యబొమ్మలు చెక్కుతున్నాడు. జిరాఫీ, ఏనుగు, కోతి, పులి బొమ్మలు చాలా బాగున్నాయి. ప్రజ్జ వాటిని చూస్తూ నిలుచుంది. "వీ కావాలి పాపా?" అన్నాడు తాత్. "నీ దగ్గర కీ ఇస్తే ఎగిరే విమానం బొమ్మ ఉండా?" అని అడిగింది. "లేదమ్మా, అది చాలా ఖరీదైన బొమ్మ. పట్టంలో ఉంటుంది" అన్నాడు. "పోనీలే తాతా, ఈ బొమ్మలు చాలా బాగున్నాయి. ఎంత?", అని అడిగింది పాప. "అమ్మా! ఇవి అన్నీ చాలా ఖరీదు. ఇవన్నీ నువ్వు కొనలేవు. నువ్వు ఆడుకోడానికి బొమ్మలు కావాలికదా! రోజూ ఇక్కడకు వచ్చి ఆడుకో" అన్నాడు రహీంతాత్. పాప చాలా సంబరపడింది.

పాప రోజూ రహీమ్ తాత దుకాణం దగ్గరకు వచ్చి ఆడుకొనేది. తాతకు బొమ్మలు చేయడంలో సాయపడేది. ఇధ్దరూ మంచి స్నేహితులయ్యారు. ప్రజ్జ రానిరోజు తాతకు ఊసుపోయేది కాదు. ఆ రోజు ఆదివారం. ఉదయమే వచ్చింది ప్రజ్జ. తాతకు బోలెడన్ని కబుర్లు చెబుతూ ఆడుకుంటూ ఉంది. "తాతా! నా పుట్టిన రోజు ఏపిల్ 23. మా నాన్నగారు కొత్తబట్టలు కొన్నారు. డబ్బులు చాలా దాచాను. ఈసారి కీ ఇచ్చే విమానంబొమ్మ కొంటాను. నీకు చూపిస్తాను. నిన్న కూడా అడిస్తాను" అంది ముద్దు ముద్దు మాటలతో. తాత తన పని చేసుకొంటూ ప్రజ్జ మాటలు వింటున్నాడు.

తాత చెక్కుతున్న కర్రముక్క పెళుసుగా ఉందేవో, చిన్న కర్రముక్క విసురుగా ఎగిరింది. ఎగిరివచ్చి తాత కంటికి తగిలింది. రక్కం ధారాపాతంగా కారుతూ ఉంది. ప్రజ్జ పరిగెత్తుకెళ్ళి ఇరుగుపొరుగువాళ్ళను పిలుచుకొని వచ్చింది. డాక్టరు దగ్గరికి తీసుకువెళ్ళారు. పరీక్ష చేశారు. మందులిచ్చి, "కళ్ళజోడు వాడాలి. లేకపోతే కంటికి ప్రమాదం" అని చెప్పారు. పాప ఈ మాటలు విన్నది. ఇంటికి వెళ్ళి తను దాచుకున్న డబ్బులు తెచ్చింది. కళ్ళజోడు ఇమ్మని అడిగింది. డాక్టరుగారు ఈ డబ్బులకు కళ్ళజోడు రాదని చెప్పారు. పాప విచారించింది. ఏం చెయ్యాలో తోచలేదు. ఎలాగైనా తన పుట్టినరోజునాటికి కళ్ళజోడు కొనాలని నిర్ణయించుకుంది. నాన్నగారిచ్చిన డబ్బులు కూడబెట్ట సాగింది.

తాత, పాపపుట్టిన రోజుకు కీ ఇస్తే ఎగిరే విమానంబొమ్మ కొండామని డబ్బు దాచాడు. ఇప్పుడు కళ్ళజోడు అవసరమైంది. కళ్ళజోడుకూ కీ ఇస్తే ఎగిరే విమానంబొమ్మకూ డబ్బు సరిపోదు. తాత ఆలోచించి కీ ఇచ్చే విమానంబొమ్మ కొన్నాడు. ఏపిల్ 23వ తేదీన పాప ఉదయమే వచ్చింది. "ప్రజ్జ! కళ్ళ మూసుకో" అన్నాడు తాత్. పాప కళ్ళ మూసుకొంది. కీ ఇస్తే ఎగిరే విమానం బొమ్మ నేలమీద పెట్టాడు. కళ్ళ విప్పమన్నాడు. విమానం బొమ్మను చూసి పాప ఎగిరి గంతేసింది.

పాప తాతను కళ్ళ మూసుకోమంది. తాత కళ్ళ మూసుకున్నాడు. కళ్ళద్వాలు పెట్టింది పాప. కళ్ళ తెరిచి చూశాడు రహీంతాత్. ఆనందంతో అతని కళ్ళనుంచి నీళ్ళ కారాయి. తాత, పాప మంచితనాన్ని పొగిదాడు. పాపకోసం వచ్చిన వాళ్ళ నాన్నకు ఈ విషయం తెలిసింది. ఆయన చాలా ఆనందించాడు.

## 3. వీరాళు

- డా॥ వానమామలై వరదాచార్యులు

కింది బొమ్మను చూడండి



### ప్రశ్నలు

1. చిత్రంలో పిల్లలు ఏం చేస్తున్నారు?
2. మీరు ఎప్పుడైనా ఇలా చేశారా?
3. వర్షం పడుతుంటే ఎవరెవరు ఏమేం చేస్తారో చెప్పండి?

### పారం ఉద్దేశం

వర్షం కురవడం వల్ల పశుపక్షులు, మనుషులు పొందే ఆనందాన్ని గురించి తెలియజేయడమే ఈ పారం ఉద్దేశం.

### పార్వతీ విపరాలు

ఈ పారం గేయ' ప్రక్రియకు చెందినది. గేయం పాటకోవడానికి అనుమతినది.  
ఈ పారం దా॥ వానమామలై వరదాచార్యులు రాసిన 'విప్రలబ్జ' అనే గేయసంపుటిలోనిది.

### కవి పరిచయం




**16-08-1912**

**30-10-1984**


దా॥ వానమామలై వరదాచార్యులు వరంగల్ అర్బ్స్ జిల్లాలోని మణికొండలో జన్మించాడు. ఈయన నివాసస్థలం మంచిర్యాల జిల్లాలోని చెన్నారు. పోతన చరిత్రము, మణిమాల, వ్యాసవాణి, తైతుబిడ్డ మొదలగు అరవై నాలుగుకు పైగా రచనలు చేశాడు. అభినవ పోతన, అభినవ కాళిదాసు, మధురకవి అనే బిరుదులందుకున్నాడు. ఆంధ్రప్రదేశ్ సాహిత్య అకాడమి వారి పురస్కారం, వారణాసివారి 'విద్యావాచస్పతి' పురస్కారం అందుకున్నాడు.

### విద్యార్థులకు సూచనలు

- ◆ బొమ్మలు చూడండి. దాని గురించి మాట్లాడండి.
- ◆ మీ టీచర్ చెప్పే గేయాన్ని, దాని భావాన్ని శ్రద్ధగా వినండి. బొమ్మ ద్వారా తెలుసుకొన్న విషయాలతో పోల్చుకొండి.
- ◆ గేయాన్ని మీరు కూడా రాగంతో పాడండి.
- ◆ గేయాన్ని చదువండి. అథర్వంకాని పదాల కింద గేత గేయండి.
- ◆ గేత గేసిన పదాలకు అర్థాలను పదపట్టిక లేదా నిఘంటువులో చూసి లేదా మీ టీచర్ను అడిగి తెలుసుకొండి.



మదవ్యషభమ్యులు కొమ్ముల గ్రుమ్ముచు  
మట్టిని జిమ్ముచు అంకెవేయగా  
ముదితమయూరం పించము విప్పి  
ముద్దగ నాట్యం సలిపింది.      " వచ్చెను "



III

ఆరవేసిన చీరలవోలె  
తూరుపుగట్టం దావులు మేసె  
నడిచే నల్లని గండ శిలలవలె  
పడమటి గట్టను గేదెలు మేసె  
" వచ్చెను "

కమ్మగొడుగుతో కాపు ఛత్రపతి  
చేలలోన భూపాలుండయ్యె  
పశుపతియై ములుకోలను బూని  
కరువుల పాలిటి కాలుండయ్యె      " వచ్చెను "

### ఆలోచించండి - చెప్పండి

1. వర్షపు నీరు ఎలా ప్రవహిస్తున్నది?
2. ఎద్దులు ఏం చేస్తున్నాయి?

### ఆలోచించండి - చెప్పండి

1. ఆవులు, బట్టెలు ఎలా కనిపిస్తున్నాయి? ఏం చేస్తున్నాయి?
2. రైతు ఎలా కనిపిస్తున్నాడు? ఎందుకు?



## సారాంశం

భూమి ఒక రాణి. ఆమె తలపై వర్షపు చినుకులు తలంబ్రాలుగా పడుతున్నాయి. అందరి ముఖాలు పువ్వుల లాగా విచ్చుకున్నాయి. మేఘాలు కలిసినప్పుడు కత్తులు రెండు కలిసినట్లుగా ఉరుము ఉరిమింది. మెరుపులు మెరిసాయి. ఆ కాంతికి కళ్ళు జిగేలుమన్నాయి.

వర్షం పంటలకు ప్రాణం పోస్తుంది. కరువును పోగొడుతుంది. వాగులు కోడెనాగులై, వంకలు పాలధారలై ప్రపహిస్తా, పొంగిపొర్కుతున్నాయి. వర్షానికి తడిసిన నేల పచ్చదనంతో నిండింది. అది భూదేవికి ఆకుపచ్చని చీరకట్టినట్లుగా ఉన్నది.

వర్షంపడుతుంటే ఎద్దులు కొమ్ములతో కుమ్ముతూ, మట్టిని ఎగజిమ్ముతూ, అంకెలు వేస్తున్నాయి. నెమలి సంతోషంతో పురివిప్పి అందంగా నాట్యం చేస్తున్నది.

ఆరవేసిన చీరల వలె కనిపించే ఆవలు, తూర్పువైపు మేస్తున్నాయి. నడుస్తున్న నల్లని కొండరాళ్ళవలె కనిపించే బత్తెలు పడమటివైపు మేస్తున్నాయి.

వర్షానికి తాటికమ్మతో చేసిన గొడుగును పట్టుకున్నరైతు తన పొలమనెడి సామ్రాజ్యానికి చక్రవర్తిలా వెలుగుతున్నాడు. చేతిలో ములుగర్జను పట్టుకున్న అతడు పశుపతివలె (శివుడు) అనిపిస్తున్నాడు. చేతిలో దండము ధరించి కరువును పోగొట్టే యముడిలాగా కనబడుతున్నాడు.

## ఇవి చేయండి


**I**

### అవగాహన - ప్రతిస్పందన

#### ఏని, ఆలోచించి మాట్లాడడం

- అ) వానలు పడకుంటే ఏం జరుగుతుంది?
  - అ) గేయాన్ని రాగంతో పాడండి,
- ధారాళంగా చదువడం - అర్థం చేసుకోవడం**
- అ) గేయంలోని ప్రాసపదాలను గుర్తించి రాయండి.

ఉదా: ఉరిమింది - మెరిసింది

**అ) పాతాన్ని చదువండి. పారం ఆధారంగా కవి వేటిని వేటితో పోల్చుడో జతపరచండి.**

కోడెనాగులు	గేదెలు
గండ శిలలు	చుత్తపతి
పచ్చిక	పారే తోగులు
కాపు	ఉరికే వాగులు
క్లీరథారలు	కోక

**ఇ) కింది పేరాను చదువండి. ప్రశ్నలకు సమాధానాలు రాయండి.**

గతంలో ఆడిన ఆటలు ఇప్పుడు లేవు. ముందు గిల్లిదండ, గచ్చకాయలు, ఓమనగుంతలపీట, చెమ్ము-చెక్కు దాగుడుమూతలు, పాచికలు, తొక్కుడు బిళ్ల, రింగులాట, తాడాట ఆడుకునేవాళ్లం. ఈ రోజుల్లో పిల్లలు టి.వి., సెలఫోన్, ల్యాప్‌టాప్‌లతోనే గడుపుతున్నారు. ఏ ఆటలు ఆడాలన్నా టి.వి., కంప్యూటర్లతోనే ఆడుకుంటున్నారు. శారీరకంగా శ్రమకలిగించని ఆటలనే ఆడుకుంటున్నారు. ఎక్కువనేపు టి.వి. కంప్యూటర్లతో గడుపుతున్నారు. అందుకే కంటిచూపుపాడై చిన్నతనంలోనే అద్దాలు వాడుతున్నారు. కాబట్టి శారీరక శ్రమను కలిగించే ఆటలను ఆడాలి. అరోగ్యాన్ని కాపాడుకోవాలి.

**ప్రశ్నలు :**

- 1) గతంలోని కొన్ని ఆటల పేర్లు రాయండి.
- 2) ఈ రోజుల్లో పిల్లలు వేటి ద్వారా ఆటలు ఆడుతున్నారు?
- 3) కంటి చూపు ఎందుకు పాడవుతున్నది?
- 4) అరోగ్యాన్ని ఎట్లా పొందాలి?
- 5) పై పేరా ద్వారా మీరేం తెలుసుకున్నారు?

**II**

## మృతీకరణ - సృజనాత్మకత

### స్వీయరచన

**అ) కింది ప్రశ్నలకు ఐదేసి వాక్యాల్లో జవాబులు రాయండి.**

- 1) వాన పడుతుంటే మీకు ఏం చేయాలనిపిస్తుంటుంది?
- 2) వాన పడ్డప్పుడు మీ ఇంట్లో, ఇంటిబయట వీధులు ఎట్లా ఉంటాయి?

- 3) కవి వానచినుకులను దేనితో పోల్చాడు? ఎందుకు?
  - 4) వానకు రైతుకు గల సంబంధం గురించి రాయండి.
- అ) కింది ప్రశ్నకు పది వాక్యాల్లో జవాబు రాయండి.**
- 1) గేయ సారాంశాన్ని సొంతమాటల్లో రాయండి.

### సృజనాత్మకత / ప్రశంస

- అ) కింది గేయాన్ని పొడిగించి రాయండి.**

- 1) పోదాం పోదాం పల్లెకు పోదాం  
పల్లెను చూసి పరవశించుదాం  
చుట్టూ ఎత్తుగ కొండలుంటవి  
పచ్చ పచ్చని పొలాలుంటవి .....
- 
- 
- 
- 



### పదజాలం

- అ) గీత గీసిన పదాలకు అర్థాలు రాయండి.**

- 1) చెట్లు, చేమలు, కొండలు, వాగులతో ఈ వసుధ ఎంతో అందంగా కనిపిస్తున్నది. \_\_\_\_\_
- 2) మయ్యారం పురి విప్పి నాట్యం చేస్తున్నది. \_\_\_\_\_
- 3) కాడికి రెండువైపులా ‘పృష్ఠాలు’ కడతారు. \_\_\_\_\_

- అ) కింది పదాలు సొంతవాక్యాలలో ఉపయోగించి రాయండి.**

- 1) గడగడ : \_\_\_\_\_
- 2) చకచక : \_\_\_\_\_

ఇ) కింది ప్రకృతులకు వికృతులు రాయండి.

- 1) నాట్యం \_\_\_\_\_
- 2) స్నానము \_\_\_\_\_
- 3) హశువు \_\_\_\_\_

### వ్యాకరణంశాలు

అ) కింది పదాలను విడదీసి రాయండి.

- 1) బలమెవ్వడు = \_\_\_\_\_ + \_\_\_\_\_
- 2) సురేంద్ర = \_\_\_\_\_ + \_\_\_\_\_
- 3) తోయంబైన = \_\_\_\_\_ + \_\_\_\_\_

ఆ) కింది పదాలను కలిపి రాయండి.

- 1) జనులకు + అడ్డము = \_\_\_\_\_
- 2) చేలకు + ఇవి = \_\_\_\_\_
- 3) తానములు + ఆడి = \_\_\_\_\_

ఇ) కింది వాక్యాలను సూచించిన కాలములోకి మార్చి రాయండి.

- 1) నెమలి నాట్యం చేస్తున్నది. (భూతకాలం)
- 

- 2) రైతు పొలానికి వెళ్ళాడు. (వర్తమాన కాలం)
- 

- 3) అవులు గడ్డి మేస్తున్నాయి. (భవిష్యత్కాలం)
- 

### భాషాకార్యకలాపాలు / ప్రాజెక్టు హని

- ◆ వర్షానీకి సంబంధించిన గేయాలు / చిత్రాలు సేకరించండి. వాటాని సంకలనంగా రూపొందించి తరగతిలో ప్రదర్శించండి.


స్థోక్టి

ప్రకృతిని ప్రేమించు, కాపాడు, అది నీకు సహకరిస్తుంది. సంరక్షిస్తుంది.

## 4. బకాసురుడి విందు

- పోల్కుంపల్లి శాంతాదేవి

కింది బొమ్మను చూడండి



### పారం ఉద్దేశం

వరకట్టం అనే దురాచారం సమాజంలో పెద్ద సమస్యగా మారింది. ఆదవిల్లకు పెళ్ళి చేయడం తల్లిదండ్రులకు పెద్ద భారంగా మారిపోయింది. ఇటువంటి దురాచారాలను రూపుమాపటానికి నేటి ఆదవిల్లలే నడుంబిగించాలని చెప్పటం ఈ పాత్యభాగం ఉద్దేశం.

### ప్రశ్నలు

1. పై చిత్రంలో ఏమేమి ఉన్నాయి?
2. ఈ బొమ్మ దేనికి సంబంధించింది?
3. దేనిపై మీ అభిప్రాయం ఏమిటి?

### పార్యభాగ వివరాలు

ఈ పాఠం 'కథ' అనే ప్రక్రియకు చెందినది. ఒకరు చెప్పుతుండగా ఇతరులు ఆసక్తితో వినేది కథ. ఈ పాఠం పోల్చుంపల్లి శాంతాదేవి రాసిన 'మరణం అంచున మందహసం' అనే కథల సంపుటిలోనిది.

### రచయిత్రి పరిచయం

పోల్చుంపల్లి శాంతాదేవి వనపర్తి జిల్లా వనపర్తిలో 1942లో జన్మించింది.

ఆమె 75 కథలు, 62 నవలలు రచించింది.



తెలుగు విశ్వవిద్యాలయం నుండి 'డ్క్రిట్యూషన్ రచయిత్రి పురస్కారం', అభినందన సంస్థ నుండి 'మాదిరెడ్డి సులోచన స్క్రీన్ పురస్కారం' వంటి గౌరవాలను పొందింది.

'శ్రీ ఛైతన్య ప్రవంతి' పేరుతో సంస్థను స్థాపించి మహిళాభూదయం కోసం అనేక కార్యక్రమాలు చేపట్టింది.

### విద్యార్థులకు సూచనలు

- ◆ పాఠంలోని బొమ్మలను చూడండి. వాటి గురించి మాట్లాడండి.
- ◆ మీ టీచర్ చెప్పే పార్యసారాంశాన్ని వినండి. బొమ్మల ద్వారా తెలుసుకున్న విషయాలను సారాంశంతో పోల్చుకొండి.
- ◆ పాఠాన్ని చదువండి. ఇంతవరకు మీరు తెలుసుకొన్న విషయాలు పాఠంలో ఉన్నాయో లేదో చెప్పండి.
- ◆ పాఠం చదువండి. అర్థంకాని పదాల కింద గీత గీయండి.
- ◆ గీత గీసిన పదాలకు అర్థాలను పదపట్టిక లేదా నిఘంటువులో చూసి లేదా మీ టీచర్ను అడిగి తెలుసుకొండి.

## I

లీలకు ఈ రోజు మొదటిసారి పెళ్ళిచూపులు. ఒక మధ్యతరగతి అమ్మాయి పెళ్ళి చూపుల ఏర్పాట్లు ఏ విధంగా జరుగుతాయో అలాగే జరిగాయి.

పిల్లను శల్యపరీక్ష చేస్తున్నట్లుగా. నిర్వయంగా కళ్ళు పత్తికాయలు చేసుకొని చూశాడు వరుడు. పిల్ల ఓరగా అయినా సృష్టింగానే చూసింది.

“ఇంట్లోకి వెళ్ళమా!” లీల తండ్రి నారాయణరావు చెప్పాడు.

“ఆచ ఇక ఇచ్చిపుచ్చుకోవడాల సంగతి మాటల్లాడుకొందామా?” మధ్యవర్తి వ్యవహారంలోకి దిగాడు.

“పిల్ల నచ్చిన తరువాత కదా?”

“చెప్పవయ్యా, సుధాకర్! పిల్ల నచ్చిందా?!



“ఆం” సంతృప్తితో తలాడించాడు. “కొంచెం ఆ పళ్ళు ఎత్తులేకపోతే బాగుండేదండీ! అయిన పర్మాలేదనుకోండి నాకు నచ్చింది!”

పక్క గదిలో తలుపు పక్కనే నిలబడి ఉంది లీల. వరుడు అంత నిర్మిషమాటంగా, ఏమనడానికైనా తనకు హక్కు ఉన్నట్టుగా తన పళ్ళమీద కామెంట్ చేయడం నచ్చలేదు. ఆ పిల్ల ఒళ్ళ మండిపోయింది.

“ఏమ్మా? అబ్బాయి నచ్చాడా?” అని తనను అడగరేం?

“ఆయన కళ్ళు అంత మిడిగుడ్లలా ఉన్నాయేం? అయినా పర్మాలేదు. నచ్చాడు” అని చెప్పేది,

పెద్దల వ్యవహారం చాలా నిర్మిషమాటంగా ఖచ్చితంగానే నడిచింది.

వరుని రేటు పదివేలుగా తేలింది. ఇంకా ఆడపిల్లల లాంఘనాలు, అపీ జపీ...

నారాయణరావు ముఖం కొంచెం పొలిపోయింది. ఆయన అయిదువేల నగదూ, ఉంగరం, గడియారం లాంటి లాంఘనాలైతే తనవల్ల అపుతుందనుకున్నాడు. ఆ మాటే తేల్చి చెబితే ఈ సంబంధం ఇప్పుడే బహింకొడుతుందేమోనన్న జంకతో.

“ఆదివారం నేనక్కడికి వస్తాను! అప్పుడు అన్నీ మాట్లాడుకుందాం” అన్నాడు.

పెళ్ళిచూపుల కార్యక్రమం ముగిసిపోయింది.



## II

“ఏమిటే నువ్వు మాట్లాడేది?” లీల తల్లి విడ్డురంగా అడిగింది.

“వరకట్టుం పదివేలు కాదు!... కట్టుం పేరుతో అతడు ఒక్కపైసా తీసుకొన్నా నేనతడిని చేసుకోను!” లీల ఖచ్చితంగా చెప్పింది.

“కట్టుం ఇవ్వకపోతే అతడెందుకు చేసుకొంటాడే నిన్ను? రంభవని చేసుకొంటాడా? మినిస్టర్ బిడ్డవని చేసుకొంటాడా?” అమె తీపుంగా అంది.

“చేసుకోకపోతే సరే.”

“పెళ్ళి పెట్టాకులు లేకుండా మా గుండెలమీద కుంపటిగా ఉండిపోతానంటావా!”

నా కంటే అయిదేళ్ళు పెద్దవాడు అన్నయ్య! వాడుకాని గుండెల కుంపటి నేనయ్యానా?”

### అలోచించండి - చెప్పండి

1. ఆడపిల్లల పెండ్లి కోసం పెళ్ళిచూపులు ఏర్పాటుచేయడం సరైందేనా? ఎందుకు?
2. లీలకు ఎందుకు ఒళ్ళ మండింది? ఇది సరైందేనా?
3. తల్లిదండ్రులు లీల అభిప్రాయం తెలుసుకొన్నారా? దీనిపై మీ అభిప్రాయం చెప్పండి.

“వాడికి నీకూ పోలికేమిటే? వాడు మగాడు. ఏనుగు చచ్చినా వెయ్యే. బతికినా వెయ్యే అన్నట్టు మగాడు పెళ్ళి చేసుకొన్నాసరే, చేసుకోకపోయినాసరే.

“మన జాతిని మనమే కించపరచుకోవడం ఎందుకమ్మా? మగాడి అండ ఆడదానికి ఎంత అవసరమో, ఆడదానితోడు మగాడికి అంతే అవసరం. ఆడది సంపాదించుకోనన్నాళ్ళు అతడి గొప్పతనం చెల్లింది కాని, ఇప్పుడు ఆడది సంపాదించుకొంటోంది. అతడి పప్పులేం ఉడకవు.”

“బాగుందమ్మా వాదం! సంపాదనే సమానత్వం తీసుకవస్తుందా? నువ్వు కట్టుం ఇచ్చి అతడిని పెళ్ళిచేసుకోకపోతే అతడికి పెళ్ళి కాదనా? మధ్యవర్తి చెప్పనే చెప్పాడు. మీ నాన్నగారిని చాటుకు పిలుచుకొని. సిరిపురం వాళ్ళు పన్నెందు వేలు ఇచ్చి రెండకరాల పొలం ప్రాసిచ్చి, పట్టుంలో ఇల్లు కొనిస్తామని వెంటపడ్డారట. తొందరగా సంబంధాన్ని నిశ్చయం చేసుకోకపోతే చేయిదాటి పోతుందట. ఇంత మంచి సంబంధం చేజార్చుకోవడం మీ నాన్నకు ఇష్టంలేదు. అందుకే ఆ పల్లెలో ఆ రెండకరాలు బేరం పెట్టడానికి వెళ్ళారు.”

“మిమ్మల్ని సర్వనాశనం చేసే ఈ పెళ్ళి నేను చేసుకోను! నన్ను ఎక్కువగా బలవంతం పెడితే నా శవమే చూస్తారు!”

లీల విసురుగా గదిలోకి వెళ్ళిపోయింది.



ఆరేడిళ్ళు వాడుకొనే నూతి దగ్గర ఆడంగుల సంభాషణ ఇలా సాగుతోంది.

“విన్నావా, పిస్తే! మొన్న సుశీలమ్మ కూతురికి పెళ్ళిచూపులయ్యాయా...! వాళ్ళు పదివేల కట్టుం లాంఛనాలు గృటా అడిగారట, తండ్రి ఎలాగో తంటాలుపడి ఇవ్వడానికి సిద్ధపడితే, కట్టుం తీసుకొనే వరుణ్ణి నేను చేసుకోను పొమ్మందట, ఆ పిల్ల!”

“ఆ ఎత్తుపళ్ళకే అడిగి ఉంటారు పదివేలు.” కిసుక్కున నవ్వు. “ఈవిదేమైనా తిలోత్తమా? ఊర్వశా? లేక పెద్ద ఉద్యోగస్తురాలా? వాళ్ళ నాన్న ఇండియా ప్రధానా? “నువ్వే ఒక కట్టుం! వేరేకట్టుమేల భామా!” అని ఆ వరుడు ముందుకురావడానికి? ఈవిడొక్కతి మీదినుండి ఊడిపడింది కాబోలు!”

“ఆ పిల్లదంతా మగరాయుడి పోజులెద్దూ! రిజల్టు వస్తూనే ట్రైనింగ్కు వెళుతుందట, ఉద్యోగం చేస్తుందట!”

“చేయనీ! ఎంతమంది చేయడంలేదు! తనేమిటో ప్రత్యేకంగా పుట్టుకొచ్చినట్టు కట్టుం తీసుకొనేవాడిని పెళ్ళిచేసుకోననడమేమిటి? ఆ పిల్లవాడికి కట్టుం ఇచ్చి ఇంకెవ్వరూ పెళ్ళి చేయరనా?”

“మళ్ళీ ఎవరితోనూ ఆనకు కాని, మా రమణిని ఆ పిల్లవాడికి ఇద్దామనుకొంటున్నాం. నారాయణరావుకు పోటీ వెళ్ళినట్టు అప్పుడే ఎందుకు అడగాలని ఊరుకొన్నాం. అటో, ఇటో తేలుతూనే వాళ్ళు అడిగిన దానికి ఓ రెండువేలు ఎక్కువిచ్చి చేసినా బాధలేదు. రాజులాంటి సంబంధమాయె! ఉద్యోగం చేస్తున్నాడు. పైగా పల్లెలో పొలం, ఇల్లు ఉన్నాయి. మనకు తగిన సంప్రదాయం కూడా.”

ఈ సంభాషణలో పాల్గొని కిసుక్కున నవ్వినావిడే తన పొత్ర మినహయించుకొని అందరి మాటలూ సుశీలమ్మ చెవిలో వేసింది. “ఆ రాధమ్మ గుంటకాడి నక్కలూ కాచుక్కార్చుంది. మీరు పిల్లమాట విని అంత మంచి సంబంధం పోగొట్టుకోకండి వదినా! నయానో, భయానో ఒప్పించండి ఆ పిల్లను!”

సుశీలమ్మ కంటనీరు పెట్టుకొని, పమిటతో తుడుచుకొంటూ “ఏం చేయనమ్మా? బొత్తిగా పెడసరం పిల్ల అయింది. బలవంతం చేస్తే చస్తానంటూంది?” అంది.



### అంశచించండి - చెప్పండి

1. కట్టుం తీసుకొనేవాడిని పెళ్లి చేసుకోనని లీల అన్నది కదా! లీల అభిప్రాయాన్ని మీరు సమర్థిస్తారా? ఎందుకు?
2. “ఆడపిల్లను గుండెలమీద కుంపచీ” అని భావించడం సరైందేనా? ఎందుకు?
3. ఆడ వాళ్ళు కూడా ఎందుకు చదువుకోవాలి? సంపాదించుకోవాలి?

### III

నారాయణరావు పల్లె నుండి అప్పుడే తిరిగి వచ్చాడు. ఆయన ముఖం వాడిపోయి అలసట సూచిస్తుంది. అయినా పని సాధించుకు వచ్చిన ఉత్సాహం ఆయన దాచుకోలేకపోతున్నాడు.

“ఒకేసారి వారం రోజులు వెళ్ళారే? ఈ పూటొస్తారు. ఆ పూటొస్తారు అని మూడు రోజుల నుండి మీ కోసం చూస్తున్నాను.”

“పోయిన పని కానిదే ఎలా వస్తాను? డబ్బు చేతిలో వేసుకొనే వచ్చాను. మనం ఇదో అదో అని తాత్సారం చేస్తే ఆ సంబంధం కాస్తా జారిపోతే...”

“ఇల్లు అలుకగానే పండుగ కాదు లెండి” అంటూ ఆవిడ ముఖం ముడుచుకొని భర్తకు స్నానానికి నీళ్ళు తోడబోతూ, “ఇవాళ ఎక్కడి నుండో మీకు ఉత్తరం వచ్చింది. అల్సూరాలో ఉంచాను చూడండి” అంది.

నారాయణరావు అల్సూరా తెరిచి కవరు తీసుకొన్నాడు. “వస్తామని, ఇంకా రాలేదేమిటని రాశారేమో! ఒకేసారి కట్టుం డబ్బు తీసుకువెళ్ళి, వాళ్ళ చేతిలో పెట్టి, ఏకంగా ముహూర్తం పెట్టుకురావాలి!”

కవరు చించి ఉత్తరం బయటికి తీశాడు.

“శ్రీ సుధాకర్ రావుగారికి.

సమస్కారం.

నా ఎత్తుపళ్ళమీద మీరు కామెంటు విసరినప్పుడు మీరు కొంచెం సోపల్గా ఉంటారనిపించింది. తరువాత తెలుపుతామని బెట్టుచేయకుండా పెళ్ళిచూపుల రోజే మీ అభిప్రాయం (నేను నచ్చానని) చెప్పడం దాన్ని బలపరిచింది. కాని, పెద్దమనుషులు కట్టుకానుకలు మాట్లాడుకొంటున్నప్పుడు మీరు మౌనం వహించడం చూస్తే నా ఊహ తలకిందులైంది.

మీరు చదువుకొన్నారు. ఉద్యోగం చేస్తున్నారు. వెనక స్థిరాస్తివుంది. మీకెందుకింకా మీకు కాబోయే భార్య సర్వలాంఘనాలతో రావాలన్న కోరిక?

మా స్థితిగతులేమిటో మీకు తెలియకపోతే నేను చెబుతాను!

మా నాన్నగారు మధ్యతరగతి గృహస్థి. నా తర్వాత ఆడపిల్లలున్నారు పెళ్ళిళ్ళకు. చదువులకు మగపిల్లలున్నారు. ఏనెల కానెల తల భారమయ్యే ఖర్చుతో సతమతమయ్యే సంసారి మా నాన్నగారు.

ఆతడి నుండి మీరు పదివేల కట్టుం, గట్టా అడిగారు!

ఎక్కడి నుండి తెస్తారు అంత డబ్బు?

తిండిగింజల కాధారమైన పొలం ఆమ్ముతున్నారు.

నా ఒక్కదాని పెళ్ళికే ఈ ఆస్తి అమ్ముతే ముందు పిల్లల భవిష్యత్తు ఏమిటి?

భారతంలో ఓ కథ ఉంది.

బకాసురుడనే ఓ రాక్షసుడు ఉంటాడు. వాడు రోజూ ఊరిమీదపడి చేతికందిన వాడిని పట్టుకొని కరకర నమిలేస్తుంటే ఊరంతా హడలిపోయి వాడితో ఒక ఒప్పందం చేసుకొంటారు. నిత్యం ఓ బండిడన్నం, బండికి కట్టిన దున్నలు, బండికట్టుకొని పెళ్ళిన మనిషి వాడికాహారం అవుతారని, ఇలా విచ్చల విడిగా ఊరిమీదపడి తిసకూడదని!

బకుడు ఒప్పుకుంటాడు.

బకుడి విందు వంతు ప్రకారం నిత్యం ఒక్క ఇంచికి వస్తూంటుంది.

వంతు తగిలిన ఇంటివారి శోకం వర్ణించడం ఎవరి తరం?

అలాంటి శోకమే ఇప్పుడు ప్రతి ఆడపిల్ల తల్లిదండ్రులూ ఆనుభవిస్తున్నారంటే అతిశయ్యాక్తి కాదు.

బండిలో అన్నం, బండికి కట్టిన జీవాలు, బండితోలిన మనిషి వాడికాహారమైపోయినట్టే - ఒక ఆడపిల్ల పెళ్ళిచేసి పంపేటప్పటికి వరకట్టుమనే ఈ బకుడికి ఆహారమౌతున్నారు ఆడపిల్ల తల్లిదండ్రులు. ఆడపిల్లను అత్తవారింటికి పంపి సర్వం కోల్పోతున్నారు.

ఆనాడు బకుడి వథకు భీముడిని పంపింది కుంతీదేవి!

వరకట్టుమనే ఈ బకుడి సంహోరానికి ఇంకా భీముడు పుట్టలేదు.

పిల్ల తల్లిదండ్రుల శాపనార్థాలేవీ ఈ బకుష్టి కించిత్ కూడా బాధించడం లేదు. వాడు విజయగర్వంతో వీగిపోతూనే ఉన్నాడు. ఈ బకుడికి ఆహారమయ్యే వంతు ప్రతి ఇంటికి వస్తూనే ఉంటుంది.

మిమ్మల్ని సంస్కారం చూపమని అడగడం తెలివి తక్కువ.

స్ట్రీకి పురుషుడి అండ ఎంత అవసరమో అతడికీ అమె తోడు అంతే అవసరం!

ఈ తంతంగానికి ప్రతి మధ్యతరగతి కన్యాదాత బలైపోతున్నాడు.

వివాహపు తంతు ముగిసేనరికి ఇరువైపులా ఎంత మిగులుతుందని చూసుకొంటే వథువు బంటిమీద కొఢిగా నగలు, పట్టుచీరలు, వరుడికి సూటూ బూటూ గడియారం లాంటివి. కట్టాలు, కానుకలు పట్టుకురాలేక బంధువులకు అగచాట్లు!

బంధువులు రాకపోతే, భజంత్రీలు మోగకపోతే వధువు మెడలో పడే ఆ మూడుముళ్ళు గట్టిగా పడవా? ఆ సంబంధం గట్టిగా నిలవదా?

ఈ అచారాలు ఒకనాడు ఏదో ఒక ఉద్దేశంతో, ప్రయోజనం కోసమే ఏర్పడి ఉండొచ్చు. ఈనాడు మనది బీదదేశం. ప్రతి పైసా అమూల్యంగా వాడుకోవలసిన ఈ రోజుల్లో అర్థంలేని ఈ అచారాలవల్ల ఎంతో డబ్బు వ్యర్థమైపోతూంది! ప్రస్తుత పరిస్థితుల్లో ఇది అర్థంలేని, ప్రమాదకరమైన ఆచారం!

నిజంగా నేను మీకు నచ్చితే, నా భావాలను మెచ్చితే కానీ కట్టుం లేకుండా రెండు పూల దండలతో నన్ను పెళ్ళిచేసుకోండి! ఉంటాను - లీల."

#### IV

నారాయణరావుకు ఒళ్ళు మండుకొచ్చింది. మర్యాదస్తుడు కాబట్టి ఈమె చేసిన ఘనకార్యానికి తిరిగి దుయ్యబట్టకుండా, ఆ ఉత్తరం తనకే పంపించి ఊరుకొన్నాడు! ఇంకే ఉత్తరమూ లేదందులో.

"లీలా!" పిలుపుకాదు, గడ్డన.

"ఏమిటి నాన్నా?"

ఆయన కూతురు ముఖంలోకి ఎగాదిగా చూశాడు.

"ఏమిటి నాన్నా? అలా చూస్తావు?"

"ఇంత గొప్పదానివి ఎప్పుడు అయిపోయావా అని!"

తండ్రి చేతిలో ఉత్తరం చూస్తానే, సుధాకరరావు ఏదో రాశాడని తెలుసుకొంది లీల. కానీ, నిబృంగా నిలబడింది.


"పెళ్ళి చేసుకోకుండా నువ్వు ఏం చేయాలనుకొన్నావ్?"

"ఆడపిల్లకు పెళ్ళికంటే మరో పరమావధి లేదని చేపేకాలమా ఇది నాన్నా?"

"ఉద్యోగం చేసి నీ జీవితం నీవు గడువుకోవడంతోనే సమస్యలు తీరిపోతాయనుకొన్నావా? పెళ్ళికాని ఆడపిల్ల బయట కాలుపెడితే ఎన్ని నిందలు చుట్టుకొంటాయో నీకు తెలియదా?"

#### అలోచించండి - చెప్పండి

1. "ఇల్లు అలుకగనే పండుగకాదు" అంటే ఏమిటి?
2. ఉత్తరం ఎవరు ఎవరికి రాశారు? ఎందుకు?
3. 'బకాసురుడి కథ'ను చెప్పండి.



“పెళ్ళయిన ఆడది బయట కాలుపెట్టినా నిందలు చుట్టుకొంటూనే ఉంటాయి! కాకపోతే కొంచెం తక్కువేమో!”

“కన్న తల్లిదండ్రులపట్ల నీకేమీ బాధ్యత లేదా?”

“బాధ్యత ఎందుకులేదు నాన్నా? ఆ బాధ్యత కోసం నా అదర్శులనూ, ఆలోచనలనూ బలిపెట్టుకోవాలా? చూస్తూ ఈ బకాసురుడి విందుకు మిమ్మల్ని బలిచేయలేను!”

“ఇది బలికాదమ్మ తల్లిదండ్రుల బాధ్యత! ఆడపిల్లను కన్నాక ఒక అయ్యచేతిలో పెట్టాకే తృప్తి!”

“అందుకోసం మీరెంత అవస్థపడుతున్నారో నేను చూడడం లేదా?”

“ఈ బాధలోనే ఉందమ్మ ఆనందం.”

“ఉన్నదంతా ఊడ్చి పెట్టి, మీరు పొందే ఆనందమేమిటి? అవతలింకా పిల్లలు లేరూ?”

### ఆలోచించండి - చెప్పండి

1. ఆడపిల్లలకు పెండ్లి చేయడవే తల్లిదండ్రుల బాధ్యతనా? దీని గురించి మీ అభిప్రాయాలు తెలుపండి.
2. లీల నిర్ణయాన్ని మీరు సమర్థిస్తారా? ఎందుకు?
3. ఆడపిల్లల పెండ్లిక్క గురించి తల్లిదండ్రులుపడే బాధలు ఏమిటి?

అంత ఆగ్రహంలోనూ ఆయన కూతురు వేదన అర్థం చేసుకోకపోలేదు! ఆర్థ్రంగా కూతురి చుబుకం ఎత్తాడు.

“నువ్వుక్కడానివి ఈ నిర్ణయం తీసుకొంటే దేశంలో పెళ్ళికొడుకు లందరికీ ప్రాయశ్చిత్తం జరుగుతుందా అమ్మా! ఎడారిలో వర్షపుఖిందువులా ఎంత వరకు ఫలిస్తుంది నీ త్యాగం?”

“నా ఒక్కడానివల్ల ఏం ఉపకారం జరుగుతుందని ప్రతి వర్షఖిందువూ కురవడం ఆగిపోతే ప్రవంచం గతి ఎలా మారుతుందో సువ్వ ఊహించలేవా నాన్నా? నీ బిడ్డ ఒక ఉత్తమ గృహిణిగా మనలుకొని మీకు కీర్తి తేవాలన్న తాపత్రయం విడిచి ఆమె ఒక మనిషిగా, వ్యక్తిత్వంతో బతకాలని ఆశీర్వదించండి నాన్నా?”

### ఇని చేయండి

I

### అవగాహన - ప్రతిస్పందన

#### ఇని, ఆలోచించి మాట్లాడడం

- పకరట్టు దురాచారాన్ని దూపుమాపడానికి మీరైతే ఏం చేస్తారో చెప్పండి.
- ఈ కాలంలో ఆడపిల్లలను మగపిల్లలతో సమానంగా చూస్తున్నారా? దీని గురించి మీ అభిప్రాయాలు చెప్పండి.

## ధారాళంగా చదువడం - అర్థం చేసుకోవడం

### అ) కింది పేరాను చదివి 5 ప్రశ్నలను తయారుచేయండి.

బకాసురుడనే ఒక రాక్షసుడు ఉండేవాడు. వాడు రోజుా ఊరిమీదపడి చేతికందిన వాటిని పట్టుకొని కరకరా నమిలేస్తుంటే ఊరంతా హడలిపోయి వాడితో ఒక ఒప్పందం చేసుకున్నది. నిత్యం ఓ బండెదన్నం, బండికి కట్టిన దున్నలు, బండి కట్టుకు వెళ్లిన మనిషి వాడికి ఆహారం అపుతారని, ఇట్లా విచ్చులవిడిగా ఊరిమీదపడి తినకూడదనీ ఆ ఒప్పందం. దాన్ని బకుడు ఒప్పుకుంటాడు. బకుడి కోసం నిత్యం ఒక్కే ఇంటికి వంతు వస్తూంటుంది. వంతు వచ్చిన ఇంటివారి శోకం వర్ణించటం ఎవరితరం? అట్లాంటి శోకమే ఇప్పుడు ప్రతి ఆడపిల్ల తల్లిదండ్రులు అనుభవిస్తున్నారంటే అతిశయోక్తి కాదు.

### అ) కింది పేరాను చదువండి. ప్రశ్నలకు జవాబులు రాయండి.

నేడు స్త్రీలకు సంబంధించిన ఎన్నో విషయాలలో మార్పు వచ్చింది. సతీ సహగమనం, భాల్య వివాహాలు, విద్యావకాశాలు లేకపోవడం, కన్యాశుల్చుం, ఇట్లా ఎన్నింటిలోనో మార్పువచ్చింది. స్త్రీలకు న్యాయం లభించే విధంగా ప్రయత్నమూ జరిగింది. కానీ నేటికీ కట్టుకొనుకల విషయంలో మాత్రం మార్పు రాలేదు. పైగా ఎంత ఎక్కువగా కట్టుం ఇస్తే అంత గొప్పగా భావిస్తున్నారు. ఈ విషయంలో మార్పు రావాలంటే కేవలం ఏ కొందరి వల్లనో సాధ్యం కాదు. సమాజం మొత్తం దానికి కృషి చేయాలి.

- 1) స్త్రీలకు సంబంధించిన ఏయే విషయాలలో మార్పువచ్చింది?
- 2) నేడు సమాజంలో ఉన్న దురాచారం ఏమిటి?
- 3) కట్టుం విషయంలో మార్పు రావాలంటే ఏం చేయాలి?
- 4) పై పేరాలో దేని గురించి చెప్పటం జరిగింది?
- 5) పై పేరాకు ఒక శీర్షిక పెట్టండి.

**II**

## మృతీకరణ - సృజనాత్మకత

### స్వయంచాలు

### అ) కింది ప్రశ్నలకు ఐదేసి వాక్యాల్లో జవాబులు రాయండి.

- 1) “సమాజంలో ఆదమగ ఇద్దరూ సమానులే” సమర్థిస్తూ రాయండి.
- 2) వరకట్టుం విషయంలో తల్లిదండ్రుల ఆలోచనలు ఎట్లా ఉంటాయి?
- 3) ‘బకాసురుడిని విందుకు మిమ్మల్ని బలిచేయలేను’ అని లీల అనటానికి కారణం ఏమిటి?
- 4) ఈ పాతానికి ‘బకాసురుడి విందు’ అనే శీర్షిక స్వర్ణనదేనా? ఎందుకు?

అ) కింది ప్రశ్నకు 10 వాక్యాల్లో జవాబు రాయండి.

1) వరకట్టు సమస్య రూపమాపబడాలంటే తల్లిదండ్రులు, యువతలో ఎటువంటి మార్పులు రావాలో రాయండి.

### సృజనాత్మకత / ప్రశంస

అ) కిందివాటిని గురించి రాయండి.

1) వరకట్టు దురాచారాన్ని వ్యతిరేకిస్తూ కనీసం 5 నినాదాలు రాయండి.




### భాషాంశాలు

#### పదజాలం

అ) కింది పదాలతో సాంతప్తవాక్యాలు రాయండి.

- 1) సమానత్వం : \_\_\_\_\_
- 2) ఖచ్చితం : \_\_\_\_\_
- 3) నిశ్చయం : \_\_\_\_\_
- 4) హడలిపోవు : \_\_\_\_\_

అ) ఉదాహరణలో చూపినట్టు పారం నుండి వివాహానికి సంబంధించిన పదాలు రాయండి.



## వ్యాకరణంతాలు

**గ) కింది సామాన్య వాక్యాలను సంస్కృత వాక్యాలుగా రాయండి.**

1) రహీం మనీదుకు వెళ్ళాడు. రహీం నమాజు చేశాడు.

---

2) పిల్లలందరు జవాబులు రాసుకొన్నారు. పిల్లలందరు చదువుకొన్నారు.

---

3) మంచి రచనలు చేశారు. పారకుల మెప్పు పొందారు.

---

4) ఉపాధ్యాయుడు వచ్చాడు. ఉపాధ్యాయుడు పారం చెప్పాడు.

---

### సమాసం

\* **కింది వాక్యాల్లో గీతగీసిన పదాలను పరిశీలించండి.**

1) హన్సుకొండలో వేయిస్తంభాల గుడి ఉన్నది.

2) మా పారశాలలో ఐదుతరగతులు ఉన్నాయి.

3) సీతారాములక్ష్ముణులు అడవికి వెళ్ళారు.

పై వాక్యాల్లో గీత గీసిన పదాలను చదివారు కదా! ఆ మాటల్లో

ఎన్ని పదాలు కలిసి ఉన్నాయో చెప్పండి.

వేయిస్తంభాలు - వేయి, స్తంభాలు

�దుతరగతులు - ఐదు, తరగతులు

సీతారాములక్ష్ముణులు - సీత, రాముడు, లక్ష్ముణుడు

ఇట్లూ రెండు లేదా అంత కంటే ఎక్కువ పదాలు కలిసి ఒకే పదంగా ఏర్పడడాన్ని ‘సమాసం’ అంటారు.  
సమాసం యొక్క అర్థాన్ని వాక్య రూపంలో చెప్పేదే ‘విగ్రహవాక్యం’.

### ద్విగుసమాసం

\* **కింది సమాస పదాలను, విగ్రహవాక్యాలను గమనించండి.**

సమాసం    విగ్రహవాక్యం

వేయిస్తంభాలు    వేయి సంఖ్య గల స్తంభాలు

�దుతరగతులు    �దు సంఖ్యగల తరగతులు

రెండురెక్కలు    రెండు సంఖ్యగల రెక్కలు

పై ఉదాహరణల్లో మొదటి పదాలు సంఖ్యలను చెప్పేవిగా (వేయి, ఐదు, రెండు) ఉన్నాయి. ఈ విధంగా సమాసముల్లో మొదటి పదం సంఖ్యను చెప్పేదిగా ఉంటే దానని ‘ద్విగుసమాసం’ అని అంటారు.

ఆ) కింది పదాలకు విగ్రహవాక్యాలు రాయండి.

- 1) నాలుగుభుజాలు : \_\_\_\_\_
- 2) ఎనిమిదిక్కులు : \_\_\_\_\_
- 3) మూడురంగులు : \_\_\_\_\_

### భాషాకార్యకలాపాలు / ప్రాజెక్టు పని

- ◆ మీ మతంలోని వివాహ పద్ధతిని గురించి తెలుసుకొని నివేదిక రాయండి.

**స్థోక్టు**

ఎక్కడ స్త్రీలు గౌరవింపబడుతారో అక్కడ దేవతలు ఆనందంగా ఉంటారు.

### చదువండి – తెలుసుకోండి

బాల్య వివాహ నిషేధ చట్టం : 1930 సం॥ నుండి ఈ చట్టం అమలులో ఉంది. 2006లో కొన్ని మార్పులతో ఈ చట్టం పునర్నిర్మించబడింది. ఈ చట్టం ప్రకారం పెండ్లినాటికి పిల్లలకు 18 ఏండ్లు, పిల్లలవానికి 21 ఏండ్లు నిండాలి. అంతకు తక్కువ వయస్సుగలవారికి పెండ్లి చేయరాదు. ఒకవేళ ఎవరైనా చేస్తే ఆ పిల్లల తల్లిదండ్రులు, సంరక్షకులు, పెండ్లి కుదిర్చినవాళ్ళు, పెండ్లి చేసిన పురోహితుడు, పెండ్లికి హోజురైన ఇరువ్వుల వారు నేరస్తులుగా పరిగణించబడతారు.

వరకట్ట నిషేధ చట్టం (1961) : ఈ చట్టం ప్రకారం కట్టుం ఇవ్వడం, తీసుకోవడం రెండూ నేరవే. ఇచ్చినవారు, తీసుకొన్నవారు ఇద్దరూ శిక్షింపబడతారు. డబ్బు రూపంలోగాని, వస్తురూపంలోగాని, మరి ఏ ఇతర రూపంలోగాని కట్టుం తీసుకోకూడదు.

గృహపొంస చట్టం (2005) : ఇంట్లో ఉండే ఆడవారిని కట్టుం కోసమని లేదా ఏ విధమైన విషయంలోగాని మాటలతో కించపరచడం, వేధించడం, శారీరకంగా శిక్షించడం వంటివి చేసేవారు మగవారయినా, ఆడవారయినా ఈ చట్ట ప్రకారం శిక్షార్థులు.


నిర్భయ చట్టం (2013) : బాలికలను, స్త్రీలను ఎవరిషైనా లైంగికంగా వేధించడం, వారితో అస్తీలంగా మాట్లాడడం, వారిని కించపరచడం, అత్యాచారాలు చేయడం వంటివి చేస్తే చేసినవారికి, వారిని ప్రోత్సహించిన వారికి 7 సం॥ల వరకు శిక్షపడుతుంది.

## 5. శతక సుధ

- శతక కవులు

- ◆ ఆపదలు కలిగినా ధైర్యాన్ని కోల్పేకూడదు.
- ◆ మన మాట మంచిదైతే మనం అందరికి మంచివాళ్ళమే.
- ◆ విద్యైనా పనిలో విజయం సాధించాలనుకునేవాడు కష్టసుఖాలు లెక్కచేయడు.
- ◆ అమ్మా నాన్నలు ధైవంతో నమానం.

చదువండి - ఆలోచించండి - చెప్పండి



### ప్రశ్నలు

1. చిత్రంలో ఎవరెవరు ఉన్నారు? ఏం చేస్తున్నారు?
2. చిత్రంలో తాత చెప్పిన మాటలను ఏమంటారు?
3. మీరు విన్న / మీకు తెలిసిన కొన్ని మంచి మాటలను చెప్పండి.
4. ఇటువంటి మంచి మాటలు ఎందుకు తెలుసుకోవాలి? దానివల్ల లాభమేమిటి?

### పారం ఉద్దేశం

విద్యార్థులలో నైతిక విలువలు పెంపాందింప చేయడం ఈ పారం ఉద్దేశం.

## పార్యభాగ వివరాలు

ఈ పాఠం ‘శతక ప్రక్రియ’కు చెందినది. శతకంలో సాధారణంగా నూరు లేదా నూట ఎనిమిది పద్యాలు ఉంటాయి. ప్రతి పద్యం ప్రత్యేక భావంతో ఉంటుంది. పద్యం చివర విశ్వదాఖిరామ వినురవేమ!, సుమతీ!, భాస్కర! మొదలగు మకుటాలు ఉంటాయి. మకుటం లేకుండా కూడా ఉండవచ్చు).

ప్రస్తుత పాఠంలోని పద్యాలు వేమన, సుమతి, భాస్కర, దాశరథి, భర్తృహరి, గాంధీతాత్ప శతకాలలోనివి.

## కవి పరిచయం



(డఃహచిత్రం)

**13వ శతాబ్దం**

- సుమతి శతక కర్త - బద్ధైన :** లౌకిక నీతులను సులభమైన శైలితో కందపద్యాల్లో సుమతి శతకంగా రాసిన కవి బద్ధైన. ఈయన సుమతి శతకంతో పాటు 'నీతిశాస్త్ర ముక్తావళి' అనే గ్రంథాన్ని కూడా రాశాడు.



(డఃహచిత్రం)

**17వ శతాబ్దం**

- వేమన శతక కర్త - వేమన :** వేమన పద్యం రాని తెలుగు వాళ్ళు ఉండరు. ఈయన సహజ కవిగా ప్రసిద్ధిపొందాడు. కడప జిల్లాకు చెందిన ఈయన పద్యాలలో - నీతి, లోకజ్ఞానం మానవతా విలువలు ఉంటాయి. జన వ్యవహర శైలిలో, తేలికైన ఉపమానాలతో పద్యాలు రాయడం వేమన ప్రత్యేకత.



(డఃహచిత్రం)

**17వ శతాబ్దం**

- భాస్కర శతకం - మారద వెంకయ్య :** ‘భాస్కర!’ అనే మకుటంతో పద్యాలను రాశాడు. భాస్కర శతకంలోని ప్రతి పద్యంలోను మొదటిరెండు పాదాలలో ఒక నీతిని చెప్పి, తరువాత పాదాలలో దానిని సమర్థిస్తూ ఒక దృష్టాంతాన్ని (ఉదాహరణ) చెప్పడం ఈ శతకంలోని ప్రత్యేకత.



(ఉపాచిత్రం)

17వ శతాబ్దం


4. దాశరథి శతకం - కంచుర్గోపన్సు (భక్త రామదాసు) : ఖమ్మం జిల్లా నేల కొండపల్లి వాస్తవ్యాడు. 'దాశరథి కరుణాపయోనిధీ!' అనే మకుటంతో దాశరథి శతకం రాశాడు. భద్రాచల శ్రీరామునిపై అనేక కీర్తనలు రాశాడు. ఈయన రచనలు భక్తిరస ప్రధానమైనవి.



(ఉపాచిత్రం)

18వ శతాబ్దం

5. సుభాషిత రత్నావళి - ఏనుగు లక్ష్మణకవి : సంస్కృతంలో భర్తుహరి రాసిన సుభాషిత త్రిశతిని తెలుగులోనికి అనువదించిన కవులలో ఏనుగు లక్ష్మణకవి ఒకడు. ఈయన పెద్దాపురం సంస్కారంలోని పెద్దాడ గ్రామానివాసి. సుభాషిత రత్నావళితోపాటు 'రామేశ్వర మాహోత్సము', 'విశ్వామిత్ర చరిత్రము', 'గంగామాహోత్సము' మొదలైన రచనలు చేశాడు.



13-08-1905

15-04-1992

6. గాంధీతాత శతకం - శిరశినహల్ కృష్ణమాచార్యులు : నిజమాబాద్ జిల్లా 'మోర్తాడ్'లో జన్మించాడు. కోరుటల్లో స్థిరానివాసం ఏర్పరుచుకున్నాడు. ఈయన 'కళాశాల అభ్యుదయం', 'రామానుజ చరితం', 'చిత్రప్రబంధం' అనే రచనలతోపాటు 'రత్నమాల' అనే ఖండకావ్యాన్ని రాశాడు. ఈయన 'అభినవకాళిదాసు' అనే బిరుదును, నైజాం రాష్ట్రంలో శతావధానిగా ప్రసిద్ధినీ పొందాడు.

### విద్యార్థులకు సూచనలు

- ◆ పారంలోని బొమ్మలను చూడండి. వాటి గురించి మాట్లాడండి.
- ◆ మీ టీచర్ చదివే పద్యాలను వాటి భావాలను శ్రద్ధగా వినండి.
- ◆ మీరు బొమ్మల ద్వారా తెలుసుకున్న విషయాలు పారంలో పోల్చుకొండి.
- ◆ పద్యాలను చదువండి. అర్థంకాని పదాల కింద గీత గీయండి.
- ◆ గీత గీసిన పదాలకు అర్థాలను పదపట్టిక లేదా నిఘంటువులో చూసి లేదా మీ టీచర్ని అడిగి తెలుసుకొండి.

## I



1. తల నుండు విషము ఘణికిని  
వెలయంగా తోకనుండు వృశ్చికమునకున్  
తల తోక యనక యుండును  
ఖలునకు నిలువెల్ల విషము గదరా సుమతీ!

- సుమతి శతకం, బధైన

2. ఎప్పుడు సంపద కలిగిన  
అప్పుడె బంధువులు వత్తురది యొట్టన్నున్  
తెప్పులుగ చెరువు నిండిన  
కప్పులు పదివేలు చేరు గదరా సుమతీ!

- సుమతి శతకం, బధైన



### అలోచించండి - చెప్పండి

1. పాము, తేలు, చెడ్డవాడు ఏరిని గురించి కవి ఏమని చెప్పాడు?
2. బంధువుల గురించి కవి చెప్పిన మాటలు ఏమిటి?



3. మేడి పండు జూడ మేలిషై యుండును  
పాట్ట విప్పి చూడ పురుగులుండు  
పిరికి వాని మదిని బింక మీ లాగురా  
విశ్వదాభిరామ వినురవేమ!

- వేమన శతకం - వేమన



### అలోచించండి - చెప్పండి

1. పిరికి వాడిని గురించి కవి ఏం చెప్పాడు?
2. పిసినారికి, తేనెటీగకు గల పోలిక ఏమిటి?

### III

- ❖ 5. తివిరి యిసుమున దైలంబు దీయవచ్చు  
దవిలి మృగతృష్ణలో నీరు ద్రావవచ్చు  
దిరిగి కుండేచి కొమ్ము సాధింపవచ్చు  
జేరి మూర్ఖుల మనసు రంజింపరాదు  
- సుఖాపిత రత్నావళి, వినుగు లక్ష్మణకవి



- ❖ 6. దానము సేయగోరిన వదాస్యున కీయగ శక్తి లేనిచో  
నైన పరోపకారమునకై యొక దిక్కున తెచ్చి యైననీ  
పూనును మేఘుడంబుధికి పోయి జలంబుల తెచ్చి యాయడే  
వాన! సమస్త జీవులకు వాంచిత మింపెసలార భాస్కరా!  
- భాస్కర శతకం, మారద వెంకయ్య

#### అలోచించండి - చెప్పండి

- ‘మూర్ఖుల మనసు రంజింపరాదు’ అంటే ఏమిటి?
- దాన గుణం కలిగిన వాని స్వభావం ఎట్లా ఉంటుంది?

### IV

- ❖ 7. నోచిన తల్లిదండ్రికి తనూభవు ఊక్కడె చాలు మేటి, చే  
చాచనివాడు, వేరొకడు చాచిన లేదన కిచ్చవాడు, నో  
రాచి నిజంబుకాని పలుకాడనివాడు, రణంబులోన మేన్  
దాచనివాడు భద్రగిరి దాశరథి కరుణాపయోనిధీ.  
- దాశరథి శతకం, కంచర్లగోపన్న



- ❖ 8. దీనుల బ్రేమించు వి  
జ్ఞానుల బూజించి సర్వసమభావమునన్  
మానవుల జూడు మదియే  
జ్ఞానమనెన్ గాంధీతాత సద్గుణ జాతా!  
- గాంధీతాత శతకం - శిరశినహల్ కృష్ణమాచార్యులు

#### అలోచించండి - చెప్పండి

- తల్లిదండ్రులకు ఎటువంటి కుమారుడు ఉండాలని కవి అన్నాడు?
- గాంధీతాత జ్ఞానం గురించి ఏం చెప్పాడు?

## తాత్పర్యాలు

1. మంచి బుద్ధి కలవాడా! పాముకు విషం తలలో ఉంటుంది. తేలుకైతే తోకలో ఉంటుంది. కానీ చెడ్డ వానికి శరీరమంతా విషమే!
2. మంచి బుద్ధి కలవాడా! చెరువు నిండా నీరు చేరగానే వేలకొద్ది కప్పలు వచ్చి చేరుతాయి. అదే విధంగా మనిషికి సంపద ఎక్కువగా ఉన్నప్పుడు మాత్రమే బంధువులు దగ్గరకు వచ్చి చేరుతారు.
3. ఓ వేమనా! మేడి పండు పైకి చూడటానికి మంచిగానే ఉంటుంది. కానీ దాన్ని చీల్చి చూసినప్పుడు లోపల పురుగులు ఉంటాయి. అట్లాగే పిరికివాని మనస్సులో భయం ఉన్నా పైకి మాత్రం గంభీరంగా కనిపిస్తాడు.
4. ఓ వేమనా! ధనమును కూడపెట్టడమే ముఖ్యం కాదు. ధర్మం కూడా చేయాలి. కొంతమంది అలా ధర్మం చేయకుండా, తామూ తినకుండా కూడబెడుతారు. తేనెటీగ తేనెను తాను తాగకుండా, తుట్టేలో కూడబెట్టి చివరికి బాటసారులపాలు చేస్తున్నది కదా! (మనమైనా తినాలి. ఇతరులకైనా దానం చేయాలి)
5. ప్రయత్నంచేత ఇసుక నుండి నూనె తీయవచ్చు. ఎండమావులలో నీటిని సంపాదించి తాగవచ్చు. తిరిగి తిరిగి కుండేటి కొమ్మును కూడా సంపాదించవచ్చు. కాని మూర్ఖుని మనస్సును సంతోషపెట్టడం మాత్రం సాధ్యం కాదు.
6. భాస్కర! దాత (దానం చేసేవాడు) పరోపకారం చేయాలనుకొంటే ఒకవేళ తన దగ్గర లేకున్నా వేరొక చోటు నుండి తీసుకువచ్చేనా దానం చేస్తాడు. ఎట్లాగంటే జీవులందరికీ అవసరమైన వర్షపు నీటిని మేఘుడు సముద్రానికి వెళ్ళి తీసుకొనివచ్చి ఇస్తున్నాడు కదా!
7. సముద్రమంతటి అపారమైన దయ కలిగినవాడా! దశరథుని కుమారుడా! ఓ భద్రాచల రామా! ఒకరి దగ్గర చేయి చాపనివాడు, ఎవరైనా వచ్చి తనను అడిగితే లేదనకుండా ఇచ్చేవాడు, తన నోటిణో సత్యాన్ని పలికేవాడు, యుధ్భంలో వెనుదిరుగనివాడు... ఇలాంటి కొడుకు తల్లిదండ్రులకు ఒక్కడున్నా చాలు కదా!
8. “ఓ గుణవంతుడా! పేదవారిని వ్రేమగా చూడాలి. పండితులను గౌరవించాలి. మానవులంతా సమానమే అని భావించాలి. అదే అసలైన తెలివి” అని గాంధితాత అన్నాడు.

## ఇవి చేయండి

I

### అవగాహన - ప్రతిస్పందన

#### విని, ఆలోచించి మాట్లాడడం

అ) కింది ప్రశ్నలను చదువండి. వాటి గురించి మాట్లాడడం.

- 1) శతక పద్యాల గొప్పదనం ఏమిటి? కవులు శతక పద్యాలను ఎందుకు రాసి ఉంటారు?
- 2) ఈ పాఠంలోని శతక పద్యాలను కంఠం చేయండి. వాటి భావాలను సొంతమాటల్లో చెప్పండి.

#### ధారాళంగా చదువడం - అర్థం చేసుకోవడం

అ) కింది పేరా చదువండి.

మంచి వారితో స్నేహం ఎన్నో లాభాలు కలిగిస్తుంది. మంచివారు సత్యాన్ని మాత్రమే పలుకుతారు. వారు అన్ని విషయాలు తెలుసుకుంటారు. ప్రతి పనిని చేసేటప్పుడు ఎంతో ఆలోచించి ఎవరికీ నష్టం కాకుండా చేస్తారు. వీరు ఎప్పుడూ మంచి మార్గంలో నడిచే ప్రయత్నమే చేస్తారు. అందుకే వీరికి సమాజంలో గౌరవం ఎక్కువ. వీరి గొప్పతనాన్ని అందరూ గుర్తిస్తారు. వీరి కీర్తి నలువైపులా వ్యాపిస్తుంది. అందుకొరకే వీరితో స్నేహం చేయాలి. వీరి స్నేహం మన మనసును ఆలోచింప చేస్తుంది. మంచి మార్గంలో నడుపుతుంది.

పై పేరా ఆధారంగా కింది వాక్యాల్లో సరైన వాక్యాలను ( ✓ ) తో గుర్తించండి.

- 1) అ) మంచి వారి స్నేహం మంచి మార్గంలో నడుపుతుంది. (      )  
ఆ) మంచి మార్గంలో నడువాలంటే మంచి స్నేహం అవసరంలేదు. (      )
- 2) అ) మంచివారు ఎవరికీ నష్టం కలిగించరు.  
ఆ) నష్టం కలిగించేవారు మంచివారు. (      )
- 3) అ) మంచివారు నడిచేది మంచి మార్గం.  
ఆ) మంచి మార్గంలోనే మనుషులంతా నడుస్తారు. (      )
- 4) అ) మంచివారు సమాజంలో గౌరవాన్ని పొందలేరు.  
ఆ) మంచి వారు సమాజంలో గౌరవాన్ని పొందుతారు. (      )
- 5) అ) మంచి పనులు చేయడంవల్ల కీర్తి వ్యాపిస్తుంది.  
ఆ) కీర్తి పొందడానికి మంచి పనులు చేయకూడదు. (      )

అ) కింది పద్యాన్ని చదువండి. ప్రశ్నలకు జవాబులు రాయండి.

మంచి పనులు చేయ మంచియే కల్గును

చెడ్డ పనులు చేయ చెరువు గల్గు

మనిషియైన వాడు మంచియే చేయాలి

కల్లగాదు రావికంటి మాట

- రావికంటి రామయ్యగుప్త

1) ఈ పద్యం ఎవరు రాశారు.

---

2) చెడ్డ పనుల వల్ల ఏమి జరుగుతుంది?

---

3) మంచి ఎప్పుడు కలుగుతుంది?

---

4) మనిషి ఏం చేయాలి?

---

5) మంచి పనులకు రెండు ఉండాహారణలు రాయండి.

---

II

వ్యక్తికరణ - స్మజనాత్మకత

స్వయంరచన

అ) కింది ప్రశ్నలకు ఐదేసి వాక్యాల్లో జవాబులు రాయండి.

1) ‘చెడ్డ మనిషికి శరీరం నిండా విషం ఉంటుంది’ అని కవి ఎందుకు చెప్పి ఉంటాడు?

2) దాత గొప్పుడనమేమిటి?

3) కప్పులకు, బంధువులకు పోలిక చెప్పిన పద్యం ద్వారా మీరు గ్రహించినదేమిటి?

అ) కింది ప్రశ్నకు పది వాక్యాల్లో జవాబు రాయండి.

- ఈ శతక పద్యాలలో మీరు తెలుసుకొన్న మంచి విషయాలను రాయండి.

### సృజనాత్మకత / ప్రశంస

అ) మీ బడిలో నిర్వహిస్తున్న ‘పద్య పరన పోటీ’ గురించి తెలుపుతూ ఒక పోస్టరు తయారుచేయండి.



### భాషాంశాలు

#### పదజాలం

అ) కింది వాక్యాలలో గీత గీసిన పదాలకు అర్థాలు రాయండి.

- వర్షాలు బాగా పదడంవల్ల చెరువులన్నీ జలముతో నిండాయి. \_\_\_\_\_
- తమ పిల్లలు వృధ్ఛిలోకి రావాలనేదే పెద్దల వాంచితం. \_\_\_\_\_
- రెండు దేశాల మధ్య జరిగిన రణంలో ఎంతోమంది సైనికులు ప్రాణాలు కోల్పోయారు. \_\_\_\_\_
- తలకు తైలం రాసుకొంటారు. \_\_\_\_\_

అ) కింది వాక్యాలలోని పద్యాలు పదాలను గుర్తించండి.

- ఫణి విషపు జంతువు. అందుకే మనం సర్పాలకు దూరంగా ఉండాలి. ఆ పొముల నుండి ప్రాణాలను కాపాడుకోవాలి.
- తెరువరి దారిని చూపిస్తాడు. ఆ బాటసారి చూపిన మార్గంలోనే అందరం నడుస్తాం. కానీ ఆ పొంధుడిని ఎవ్వరం గుర్తించండి.

ఇ) కింది పదాలకు వ్యాప్తి అర్థాలు రాయండి.

- తనూభవుడు =
- దాశరథి =

#### వ్యాకరణాంశాలు

అ) కింది పదాలను కలిపి రాయండి.

- నిలువు + ఎల్ల = \_\_\_\_\_
- విశ్వద + అభీరామ = \_\_\_\_\_
- వదాన్యనకు + ఈయగ = \_\_\_\_\_
- పురుగులు + ఉండు = \_\_\_\_\_

ఆ) కింది పదాలను విడదీసి రాయండి.

- 1) వేలిష్టై = \_\_\_\_\_ + \_\_\_\_\_
- 2) పరోపకారం = \_\_\_\_\_ + \_\_\_\_\_
- 3) వేరొకడు = \_\_\_\_\_ + \_\_\_\_\_
- 4) పలుకాడని = \_\_\_\_\_ + \_\_\_\_\_

ఇ) కింది పదాలను చదువండి. ఇవి ఎందుకు ద్విగు సమాసాలో చెప్పండి.

- 1) పదితలలు
- 2) నూరేళ్ళు
- 3) ఆరురుచులు

ఈ) కింది వాక్యాలలోని ద్విగు సమాస పదాలను గుర్తించి రాయండి.

- 1) పదివేలకప్పలు నీటిలో చేరాయి. \_\_\_\_\_
- 2) అతని కీర్తి నాలుగుదిక్కులు వ్యాపించింది. \_\_\_\_\_
- 3) వినడానికి రెండుచెవులు ఉన్నాయి. \_\_\_\_\_

### భాషాకార్యకలాపాలు / ప్రాజెక్టు పని

- ◆ మీ మాతృభాషలోని ఏవైనా పది సూక్తులను సేకరించి వాటి భావాన్ని తెలుగులో రాసి ప్రదర్శించండి.

స్థోక్

ధనాన్ని ఎవరైనా దొంగిలించడానికి

అవకాశముంది.

విధ్య అనే ధనాన్ని ఎవరూ  
దొంగిలించలేరు.

## 6. మాట్లాడే నాగలి

- పొన్కన్నం వర్ణయ్

కింది బొమ్మను చూడండి



ప్రశ్నలు

- పై బొమ్మలో మీకు ఏవేమి కనిపిస్తున్నాయి?
- ఎవరెవరు ఏం చేస్తున్నారు?
- మీ ఇండ్లలో ఇలా పక్కలను గాని, జంతువులను గాని పెంచుకొంటున్నారా?
- మీరు పెంచుకొనే పక్కలు, జంతువులు మీ నుండి దూరమైతే మీకెలా ఉంటుంది?

పారం ఉద్దేశం

ప్రాణులకు - ముఖ్యంగా పెంచుదు జంతువులకూ సంవేదనలు ఉంటాయనీ మనం చూచే వేమ, ఆప్యాయతలకు అవి స్పందిస్తాయనీ చెప్పుతద్వారా జీవకార్య ధృష్టిని పెంపొందింపచేయడం ఈ పారం ఉద్దేశం.

### పార్యభాగ వివరాలు

ఇది 'అనువాద ప్రక్రియ'. ఒక భాషలో ఉన్న విషయాన్ని వేరొక భాషలోకి మార్చి రాసినట్టుతే దాన్ని అనువాదం అంటారు. సాహిత్య అకాడమీ వారు ముద్రించిన 'భారతీయ సాహిత్యం - సమకాలీన కథానికలు' అనే గ్రంథంలోని మలయాళ భాషలోగల ఒక కథకు తెలుగు అనువాదమే ప్రస్తుత పార్యాంశం. మలయాళంలో పొన్కున్నం వర్షాయ్ రాసిన కథను తెలుగులోకి ఎన్.వేణుగోపాలరావు అనువాదం చేశాడు.

### రచయిత పరిచయం



**1910-2004**

పొన్కున్నం వర్షాయ్ మలయాళ అభ్యుదయ రచయితలలో ప్రముఖుడు.

స్వాతంత్ర్యోద్యమంలో పాల్గొని జైలుశిక్షను అభవించాడు.

24 కథానికా సంపుటాలు, 16 నాటకాలు, 2 కవితాసంపుటాలు, ఒక వ్యాస సంకలనం, ఆత్మకథ మొదలయినవి రాశాడు.

మానవసంబంధాలు, మనిషికి ప్రకృతితో ఉన్న అనుబంధం వర్షాయ్ రచనలలోని ప్రధానాంశాలు.

### విద్యార్థులకు సూచనలు

- ◆ పారంలోని బొమ్మను చూడండి. దాని గురించి మాట్లాడండి.
- ◆ మీ టీచర్ చెప్పే కథాసారాంశాన్ని వినండి. బొమ్మల ద్వారా తెలుసుకున్న విషయాలను కథతో పోల్చుకోండి.
- ◆ పారాన్ని చదువండి. ఇంతవరకు మీరు తెలుసుకొన్న విషయాలు పారంలో ఉన్నాయో లేదో చెప్పండి.
- ◆ పారం చదువండి. అర్థంకాని పదాల కింద గీత గీయండి.
- ◆ గీత గీసిన పదాలకు అర్థాలను పదపట్టిక లేదా నిఘంటువులో చూసి లేదా మీ టీచర్ని అడిగి తెలుసుకొండి.

## I


ఎద్దు సంగతి వచ్చేసరికి ఓసెఫ్ చెత్తన్ అన్ని మరిచిపోతాడు. వేరే రైతులు అతట్టి 'ఎద్దు పిచ్చోడు' అని పిలుస్తారు. ఆ ఎద్దు పేరు కన్నన్. దాన్ని చూసి ముచ్చటపడని రైతు లేదు. ఓసెఫ్కు కన్నన్ తోడిదే లోకం. బూడిద రంగులో బలంగా, పొట్టిగా, లావాబి బంపు తిరిగిన కొమ్ములతో అది బ్రహ్మండమైన ఆకారం గల వృషభరాజు. సుడి తిరిగిన బిగువైన చర్యం, బైటికి ఉబికిన కళ్ళు. అసలు కన్నన్ నడకలోనే ప్రత్యేకమైన రీవి ఉట్టిపడేది. దున్నేటప్పుడయినా, మరెక్కడయినా ఓసెఫ్ మనసులో ఏమున్నదో కన్నన్ తప్పినిసరిగా పసికట్టేది. ఎక్కడయినా సరే, సామానుల గదిలోగాని, పొలంలోగాని ఆ ఎద్దు సరిగ్గా ఓసెఫ్ ఏమనుకుంటున్నాడో గుర్తించగలిగేది.

కన్నన్మీద ఓసెఫ్ తన చెర్చాకోల నెన్నడూ ఉపయోగించలేదు. ఊరికే చెర్చాకోల పైకి లేపే వాడంతే. వేరే రైతులలాగ అతనికి గొంతెత్తి తన ఎద్దును తిట్టపలసిన అవసరమూ ఉండేదిగాడు. స్నేహితుడితో మాట్లాడినట్టే కన్నన్తో కూడా మాట్లాడేవాడు. అక్కడ ఉన్న ఎద్దులన్నిటికి నాయకురాలు కన్నన్. ఒక మడిలో దున్నడం అయిపోయిన తర్వాత, పక్క మడిలోకి వెళ్ళాలని కన్నన్కు చెప్పపలసిన అవసరమే లేదు. అటువంటి పసులన్నీ ఎప్పుడు, ఎట్లా చెయ్యాలో కన్నన్కు తెలుసు.

కొన్నిసార్లయితే కన్నన్ పక్కమడిలోకి వెళ్చిపోతుంటే, ఓసెఫ్ ఒక్కక్కణం విరామం కావాలనేవాడు.

"ఓయ్ - ఓ క్కణం ఆగు, నన్ను పాన్ వేసుకోనీ. చాలా సేపయింది."

ఆ మాట వినగానే కన్నన్ నిలిచిపోయేది. పాన్ నమలడం అయిపోగానే ఓసెఫ్ "హుం" అనే వాడు. కన్నన్ మళ్ళీ పని మొదలుపెట్టేది. ఒక మడిలోంచి మరో మడిలోకి వెళుతున్నప్పుడు ఆ చిన్న గట్టమీద ఎంత జాగ్రత్తగా అడుగులు వేసేదని! ఆ చిన్న చిన్న గట్టమీద ఎక్కడయినా తన గిట్ట పెట్టేది కాదు. సరిగ్గా చూసి ఒక్క తన్న తంతే గట్టు తెగిపోతాయని దానికి తెలుసు.



చెప్పినదంతా అర్థం చేసుకునే కన్నన్నను కట్టేయవలసిన అవసరం ఉండేది కాదు. దున్నడం అయిపోగానే మేతకు వదిలేసేవాడు. ఊరికే వదిలేస్తూ “హో - పో కడువు నింపుకో. అరబిచెట్లు మాత్రం ముట్టుకోకు” అని హెచ్చరించేవాడు ఓసెఫ్. కన్నన్ ఎప్పుడూ అరబి చెట్లను గాని, కొబ్బరి మొలకలనుగాని ముట్టుకునేది కాదు. వాటిని ఎంతో శ్రద్ధతో, శ్రమతో నాటారని దానికి తెలుసు. వాటిని నాటినవాళ్ళను కొమ్ములతో పొడవడంకన్న వాటిని తొక్కేయడం ఫోరమని దానికి తెలుసు. దున్నడం అయిపోగానే, కన్నన్ ఒంటిమీద బురదా మట్టి అంతా కడిగేసేవాడు. ఓసెఫ్కు ఈ విషయంలో మాత్రం పట్టుదల ఎక్కువ.

“కుడికాలు ఇటువైపు లేపు -ఆ! “తలెందుకట్లా ఊపుతున్నావ్? నీ కొమ్ములు నాకు తగిలాయంటే చూసుకో!” సరిగ్గా నించో లేవు... కదలకు...” ఓసెఫ్ మాట్లాడిన ఈ మాటల్లో ప్రతి ఒక్కటి కన్నన్కు అర్థమయ్యేది. అయితే ఈ భాష దానికంతగా నచ్చేది కాదు. అసలు కడగడం అంటేనే దానికి అయిప్పం. కాని ఓసెఫ్ మీద ఉన్న ప్రేమకౌద్ది ప్రతిసారీ లొంగిపోయేది. హృదయంలోని ప్రేమానురాగాల్ని ఎట్లూ వాడుకోవాలో తెలియని రైతులు “ఏ మొండి ఎద్దునైనా తీసుకుపోయి ఒక్కసారి ఓసెఫ్కు అప్పజిప్పండి. ఒక్కసారి తన చేతులతో తినిపించాడంటే, ఆ పశువు కొత్త రూపమెత్తుతుంది,” అనేవాళ్ళ. ఎద్దులతో ఓసెఫ్ సహజంగా మాట్లాడేవాడు. రోజంతా ఓసెఫ్ తన ఎద్దుకు మేత పోగేస్తూనే గడిపేవాడు. పశువుల పట్ల క్రూరత్వాన్ని మానాలని ఉపన్యాసాలు వింటే ఓసెఫ్కు చిర్మెత్తేది. “పశువుల్ని రక్కించాలి, పశువుల్ని రక్కించాలి అని ప్రతివాడూ ఉపన్యాసమిచ్చేవాడే. ఏ ఊర్ధ్వానైనా ప్రభుత్వం ఒక వరిపొలాన్నయినా పశువులకోసం వదిలేసిందా? ఏం? గడ్డం తినిపించి రక్కిస్తారా పశువుల్ని?”

కన్నన్కు మేత వేసిన తర్వాతనే ఓసెఫ్ తన ఆకలి తీర్చుకునేవాడు. దొడ్డో పశువులు మేతకు మాడితే, ఆ ఇంటికి అరిప్పం దాపురిస్తుందని ఓసెఫ్ నమ్మకం.

### అలోచించండి - చెప్పండి

1. జోసెఫ్ కన్నన్నను ఏవిధంగా చూసుకునేవాడు?
2. పొలం గట్ల మీద కన్నన్ ఏవిధంగా నడిచేది?
3. ఓసెఫ్ కన్నన్కు ఏ కానుకలు తీసుకుని వెళ్ళేవాడు?

కన్నన్ పొలాల్లో తిరిగి ఇంటివాకిట్లో అడుగు పెట్టగానే, “హాయ్ కన్నన్,” అని కేకేసే వాడు ఓసెఫ్. ఆ గొంతు వినగానే ఎద్దు ఆగిపోయేది. మోర పైకెత్తి ఓసెఫ్ తన దగ్గరి కొచ్చేపరకూ చూస్తా నిలబడేది. చేతినిండా గడ్డిపరకలతోనో, కాసిన్ని అరబి తొక్కలతోనో, ఏదో ఒక చిన్న కానుక పట్లుకపోయేవాడు ఓసెఫ్. కన్నన్ అట్లా చేతుల్లోంచే తినేసేది. ఓసెఫ్ ప్రేమగా దువ్వుతుండగా, కన్నన్ అతణ్ణి నాకుతుండేది. ఓసెఫ్ ఎండిపోయిన చెమట ఉప్పున కన్నన్కు చాలా ఇష్టంగా ఉండేది.

### II

ఎంత గుంపులోనుంచి అయినా కన్నన్ ఓసెఫ్ గొంతు గుర్తుపట్టేనేది. మేఘు గర్జన విని పురి విప్పిన నెమలిలా అది అనందించేది. పొలంలో ఓసెఫ్ నాగలి పట్టులని కూడా దానికి పట్టుదలగా ఉండేది. నాగలి ఇంకెవరు పట్టినా అది తన కొంపెతనం చూపేట్టేది. అది అపడానికి మళ్ళీ ఓసెఫ్ జోక్కం చేసుకోవలసి వచ్చేది. “కన్నన్ - వద్దు. మన కుట్టిపేకదూ,

నీకు తెలిదా ఏం?” అనేవాడు. అట్లా ఓసెఫ్ శాంతి కుదిర్చేవాడు. పొలాల్లో రైతులకు ఒక ఆలాపన ఉంటుంది. అందులో పదాలూ, వాక్యాలూ ఏమీ ఉండవు. ఓసెఫ్ కూడా ‘శో’ అని గొంతెత్తి అందంగా ఆ ఆలాపన చేసేవాడు. ఒకటి రెండు నిమిషాల పాటు ఆ మాధుర్యం అలా స్వప్తంగా నిలిచి ఉండేది. ఈ సంగీతం ప్రేమగీతాలలోను, బృందగానాలలోను వినిపించే మధుర స్వరాలకు గ్రామీణ బాణీలా ఉండేది. బహుశా దాన్ని పవిత్రగీతంగానో, పశువుల మంత్రంగానో వర్ణించడం సరిగా ఉంటుందేమో. ఓసెఫ్ ఆ గీతం ఎత్తుకున్నాడంటే, కన్నన్ అలసటనూ, బాధనూ, పనినీ కూడా మరచిపోయి సంగీతంలో మునిపోయేది.

ఓసెఫ్ తనకెంతో ఇష్టమైన ఎద్దుల్ని అమ్మెయ్యవలసివచ్చింది. అప్పటికే అతను బంగారుబాతు లాంటి వరిపొలాన్ని తాకట్టు పెట్టేశాడు. ఇష్టపూర్వకంగా ఏమీ కాదు. కానీ అంతకన్న గత్యంతరం లేదు. అతనికి పెళ్ళిడు దాటుతున్న ఒక ముద్దుల కూతురు ఉంది. పెళ్ళికొడుకు కుటుంబం పైసకు రికాణా లేనిదే అయినా, మూడువేల రూపాయల కట్టుం అడగడంతో ఓసెఫ్కు గత్యంతరం లేకపోయింది. పొలాన్ని పదిహేనువందల రూపాయలకు తాకట్టు పెట్టేశాడు. కట్టొనికి అది సరిపోయింది. పెళ్ళి ఖర్చులకు ఇంకా డబ్బు కావాల్సివచ్చింది. అందుకని, ఎద్దులంటే ఎంత ప్రేమ ఉన్నా, వాటిని అమ్మెయ్యక తప్పలేదు.

ఇరవై సంవత్సరాలపాటు అతను రాత్రింబవళ్ళూ కష్టపడి పనిచేశాడు. అతను అందరికి తెలిసిన రైతు. కాని చివరికి ఘలితం ఏమిటి? అతని తల నెరిసిపోయింది. చూపు మందగిస్తోంది. ఒళ్ళంతా ముడతలు పడింది. కీళ్ళ నొప్పులు మొదలయ్యాయి. పనితో అతని చేతులెట్లూ కాయగాశాయంటే, కత్తికూడా దిగేదికాదు. ఏం చేస్తాడతను మరి? ఐదువేల ఏళ్ళ కిందటి సాధనాలతో పని చేస్తుందేవాడు. నేలలో సారమంతా పోయింది. వెయ్యటానికి ఎరువులేమీ లేవు. తన జీవిత సాధనమూ మొక్కసాధనమూ అయిన భూమిని పరిరక్షించమని అతను వరుణ దేవతను, మేఘాలను, పర్వతాలను, వాయుదేవతను ప్రార్థించాడు. ఏళ్ళకొద్దీ సాగిన ఆ ప్రార్థనల నిష్పలత్వంనుంచి అతనింకా తేరుకోలేదు. కాని, దుకాణాలూ పెరిగాయి, దోషించి పద్ధతులూ పెరిగాయి. అతను అవమానపడే విషయాలన్నీ పెరగడం మొదలయింది.

కన్నన్నను అమ్మునప్పుడు ఓసెఫ్ అక్కడలేదు. క్రయపత్రం విషయంలో అతనికి ఒక రూపాయి రుసుము రావాల్సి ఉండింది. కాని ఎన్ని రూపాయిలయినా ఆపలేని కన్నీళ్ళతో అతను అక్కడించి వెళ్ళిపోయాడు. ఆ ఆవరణ వదిలిపోవాలంటే కన్నన్నకు కష్టం కలిగింది. తల పైకెత్తి, తన యజమాని, తన ప్రాణానికి ప్రాణం అక్కడ ఉన్నాడేమోనని చుట్టూ చూసింది. ఎక్కడో ఏదో పొరపాటు జరిగిందనుకుంటున్నట్టుగా ఒకటి రెండు సార్లు ఆగిపోయింది. ఆ సమయానికి దక్కిణం వేపు వనసచెట్టు కింద నిలబడి ఓసెఫ్ మౌనంగా కన్నీళ్ళు తుడుచుకుంటున్నాడు.

ప్రేమకు ఎప్పుడూ మాటలూ, ప్రదర్శనలూ అవసరం లేదు. ప్రేమంబే దుఃఖం తెలిసిన రెండు హృదయాల సాన్నిహిత్యమే; అయితే, ఓసెఫ్, కన్నన్ల కన్నా ఒకరికాకరు దగ్గరయినవాళ్ళు మరెవరూ ఉండరు. వాళ్ళు తమ కష్టాల్ని ఒకరికాకరు చెప్పుకోలేదు. అందువల్ల ఆ రెండు హృదయాలూ మరింత ఎక్కువ బాధను అనుభవించాయి.

### అలోచించండి - చెప్పండి

1. కన్నన్నకు అసంతృప్తి ఎందుకు కలిగింది?
2. ఓసెఫ్ ఎద్దులను ఎందుకు అమ్మువలసి వచ్చింది?
3. ఓసెఫ్ కన్నీళ్ళు ఎందుకు తుడుచుకున్నాడు?

### III

దీక్షాదినాలు ముగిసిపోయి ఈశ్వర్ పండుగ వచ్చింది. ఎంత పేదవాళ్ళయినా సరే, క్రైస్తవులకు ఇది ఒక ఆనందోత్సాహాల దినం. ఆ రోజున ప్రతి పంటగదిలో 10 ఫుమథుమలాడుతూ మాంసం వాసనలొస్తాయి. మూకుళ్ళలో అప్పాలు సుయ్యమని చప్పుడు చేస్తూ మత్తెక్కించే వాసనల్ని వెదజల్లుతుంటాయి. వేడి మాంసం కూర, కొబ్బరి ముక్కలు, అట్లు, కొన్ని పక్కలలో అక్కడ ఉంటాయి. అక్కడ ఎటు చూసినా సంతోషమే. ఈ అద్భుతమైన రోజున ఆనందంలేని ఇశ్వుండనే ఉండవు. కాని ఓసెఫ్ దేనికోసమో ఎదురుచూస్తూ కూర్చున్నాడు. దగ్గర్లో ఎవరో పొలం దున్నతున్నారు. ఆ నాగలివాడి మధురస్వరం ఓసెఫ్కు వినబడుతోంది. ఆ పాట అతనిలోని రైతు హృదయాన్ని దహించివేస్తోంది. దొడ్డో సాలెగూళ్ళు నిండి, ఎత్తగా నిలబడి ఉన్న నాగలిని చూస్తే అతని హృదయం బాధతో నిట్టురుస్తోంది. మళ్ళీ తనకు జీవితంలో ఎప్పుడైనా కన్ననీలాంటి ఓ జత ఎద్దులు, ఓ నాలుగైదెకరాల మంచి భూమి వచ్చి ఈ నాగలిని ఉపయోగించగలుగుతాడా? అటువంటి రోజును చూసే అద్భుతం తనకుండా అని ఓసెఫ్ నిస్సహాయంగా ఆలోచించాడు.

“ఏమయ్యావే! ఎంతసేవని అట్లా కూచుంటావ్? జరిగిందేదో జరిగిపోయింది. కొట్టాయం వెళ్ళవా ఏమిటి? దాన్ని రేపు అత్తారింటికి పంపించవా ఏం?” ముఖావంగా కూచున్న ఓసెఫ్ను భార్య మరియు మందలించింది.

కూతుర్ని మర్చాడే అత్తారింటికి పంపించాలి. ఇంకా పెట్టాల్చిన బట్టలు పెట్టనే లేదు. ఓసెఫ్కు ఇష్టం లేక కాదు గాని చేతిలో డబ్బులు లేవు. మరియు ఇరవై రూపాయల చీటీ కడుతోంది. దుర్భరమైన రోజుల్లోకూడా కడుపు కట్టుకుని, ప్రతి మెతుకూ జాగ్రత్తగా చూసుకుంటూ వాళ్ళు ఆ చీటీ కడుతున్నారు.

ఓసెఫ్ ఇంక దుకాణానికి వెళ్డామని లేచి నిలబడ్డాడు. “నాన్నా, రవికల గుడ్డ కాస్త మందం ఉండేట్లు చూడు,” అని చెప్పింది అతని కూతురు కత్తి.

“భూమిశిస్తు కట్టలేదు గదూ, అదికూడా కట్టిరా,” అంది మరియు.

ఓసెఫ్ చంకలో గొడుగు పెట్టుకుని, భుజంమీద ఓ తుండు వేసుకుని, బొడ్డో ఓ పాన్ దోపుకుని బయల్దేరాడు.

ఈశ్వర్ సందడి, ఆనందోత్సాహాలు కొట్టాయంలో ఏమీ తక్కువలేవు. క్రైస్తవుల దుకాణాలు ఒక్కటి కూడా తీసిలేవు. కాని బట్టల దుకాణాలు చాలానే ఉన్నాయి. ఓసెఫ్ ఒకటి రెండు దుకాణాలలోకి వెళ్ళి రకరకాల బట్టల ధరలు, నాణ్యం కనుక్కున్నాడు.

“అబ్బో – ఎంత ధరో!” బట్టల ధర విపరీతంగా ఉన్నదని అతని అభిప్రాయం. “ఏదేమైనా నేనింకో రెండు మూడు దుకాణాల్లో కనుకోప్పాలి. ఎక్కడ అణా తక్కువకు దొరుకుతుందో ఎవరికి తెలుసు” అనుకున్నాడు. అట్లా దుకాణాలన్నీ తిరిగాడు. అట్లా నడుస్తూ నడుస్తూ మునిసిపల్ భవనం ముందుకు చేరుకున్నాడు. అక్కడ, గోడ బైటనే, చాలా ఎద్దుల్ని వరసగా నిలబట్టారు. అవన్నీ ఎంత బక్కచికి ఉన్నాయంటే వాటి పక్కటిముకలు లెక్కపెట్టాచు. ఎముకలమీద కప్పిన చర్చం తప్ప మరేమీ లేదు. వాటిలో కొన్ని చివరి రోజుల్లో కొచ్చిన ముసలి ఎద్దులు. కొన్నిటికి తోకలు తెగిపోయాయి. కొన్నిటికి ఏళ్ళ తరబడి బట్టల లాగిన గుర్తుగా మెడలు కాయగాసి ఉన్నాయి. కొన్నిటికి కొమ్ములు ఎదుగుదల ఆగిపోయి చాలా రోజులయినట్టున్నాయి. కొన్ని మనిషి భూతదయలేమిని ప్రకటిస్తున్నాయి. ఆ ఎద్దుల్లో అటువంటి సంగతులన్నో కనబడతాయి. వాటిలో ఇంకా ఏమన్నా మిగిలి ఉంటే ఈశ్వర్ పర్వదినాన వాటిన్నటిమీదా మునిసిపాలిటీ నల్లని మృత్యుముద్ర వేసింది. వాటిలో ఇంకా ఏమన్నా మిగిలి ఉంటే ఈశ్వర్ పర్వదినాన

మాంసంగా మారబోతోంది. అట్లా ముద్రవెయ్యని పశువుల్ని కోసి అమ్మే కటికవాళ్ళమీద మునిసిపాలిటీ కలిన చర్యలు తీసుకుంటోంది. ప్రజల ఆరోగ్యాన్ని అన్నిటికన్న మిన్నగా భావించే మునిసిపాలిటీ ఈ పరీక్షను ఎప్పుడూ సడలించలేదు. ఓసెఫ్ అక్కడ నిలబడి కాసేపు తేరిపార జూశాడు. అతని దయాహృదయం కదిలిపోయింది. అప్పటికే అక్కడ మొత్తం దాదాపు నలబై ఎద్దులున్నాయి. ఇంకా ముద్ర వెయ్యడానికి రైతులు పశువుల్ని తీసుకొస్తానే ఉన్నారు. ఓసెఫ్ వాటివంక మరణశిక్ష పడిన మిత్రులవేపు చూసినట్టు చూసి ఉత్తరం వైపు నడక సాగించాడు.

హరాత్తుగా అతను వణికిపోయాడు. నమ్మశక్యం కాని సంగతి. మందగిస్తున్న కంటిచూపు మోసం చేయడం లేదు గదా అనుకున్నాడు. అక్కడ ఎముకలు తేలిన ఓ పశువును చూసి, ఆ వృద్ధుడి హృదయం కుంగిపోయింది. కళ్ళు చీకట్లు కమ్మాయి. జలదరింపు కలిగింది. ఔను, అది కన్ననే.

“కన్నన్” అంటూ గుండె లోలోతుల్లోంచి కేకవేశాడు. ఒక్క గంతులో ఆ పశువును చేరుకున్నాడు. తనకు సౌభాగ్యాన్ని, ఆశనూ కలిగించిన ఆ గొంతు విని, పశువు మొద్దబారిపోయింది. కన్నన్ అప్పుడు ఆ బ్రహ్మండమైన భవనం ముందర తలదించుకుని ఉంది. మళ్ళీ ఒకసారి దాని చెవుల్లో జీవితం ప్రతిధ్వనించింది. తల పైకెత్తి చుట్టూ చూసింది.

“బిడ్డా, నన్ను గుర్తుపట్టావా? నిన్నీ స్థితిలో చూడవలసి వచ్చిందా?” ప్రేమ స్పుందిస్తున్న గుండెలకు అతను ఆ పశువును హత్తుకున్నాడు. దాని తలమీద నిమిరాడు. ఆ చేతుల స్వర్ప గుర్తించగానే అది తోకెత్తింది. అది తన నోటిషో కాదు, హృదయంతో ఏడ్చింది. కన్నన్మీద కూడా ముద్ర ఉందేమోనని చూశాడు ఓసెఫ్. ఔను, ముందరికాళ్ళమీద ముద్ర స్పష్టంగా ఉంది. దాన్ని చెరిపెయ్యడానికి ప్రయత్నించాడు. కాని మునిసిపాలిటీ వేసిన ఆ నల్లముద్రను చెరపడం అంత సులభం కాదు.

#### అలోచించండి - చెప్పండి

1. ఓసెఫ్ హృదయం ఎందుకు బాధపడుతుంది?
2. మునిపల్ భవనం ముందున్న ఎద్దులు ఎలా ఉన్నాయి?
3. హరాత్తుగా ఓసెఫ్ ఎందుకు వణికిపోయాడు?

#### IV

కన్నన్కు కడుపుకింద ఒక రసి కారుతున్న పుండు ఉంది. దాని చుట్టూ ఈగలు ముసురుతున్నాయి.

“ఇదివరకు ఈ ఎద్దు నీదా?” అని అడిగాడు ఒక కటికవాడు.

“దీన్ని ఇక్కడికి తీసుకొచ్చింది నువ్వేనా?” అని అతణ్ణి అడిగాడు ఓసెఫ్.

“జౌను” అన్నాడు కటికవాడు.

కన్నన్ తన ప్రియమైన యజమాని చెమటబారిన ఒంటిని నాకడం మొదలుపెట్టింది. ఆ చెమటను చల్లబరచడానికి అది తన జీవితంలో అత్యధికం వెచ్చించింది. తన జీవిత చరమదశలో కూడ ఆ చెమటే నాకుతోంది. ఆ చెమట రుచి దానికి బాగుంటుంది, అది దాని జీవితంలో భాగం. ముసలిరైతు వెచ్చని కన్నిళ్ళు కన్నన్ ముఖంమీద రాలాయి.

“వెళ్ళనీ, ఇప్పటికే ఆలస్యమైంది. మధ్యాహ్నంలోపు ఈ మాంసం దుకాణానికి చేర్చాలి” ఒకరితో ఒకరు మాట్లాడుకుంటున్న ఆ ఇద్దర్నీ ఉద్దేశించి అన్నాడు దుకాణదారు. రెండు మూడు ఎద్దుల్ని తీసుకుని వెళ్ళిపోతున్న వ్యాపారుల్లో ఒకరు కన్నన్నను

కూడా తీసుకురావాలని సైగచేశాడు. అంతే ఇక, ఓ రెండు మూడు గంటల్లో కన్నన్ ఈష్టర్ విందుకు మాంసాహారాన్ని సమకూరుస్తుంది.

- × × × -

చీకటి పడుతోంది. “దీపాలు పెట్టేలోపు ఈ అరుగు ఊచ్చెయ్యమ్మా” ఓసెఫ్ కోసం ఎదురుచూస్తున్న మరియు కూతురికి చెప్పింది.

“నాన్నకింత ఆలస్యమయిందేమిటమ్మా?” అడిగింది కత్తి.

“పనిమీద వెళ్ళాడుగా, రానీ” అని మరియు సర్దిచెప్పింది.

“కొట్టాయంకే వెళ్ళి ఉంటే, ఎప్పుడో రావాల్సింది” తన బట్టలకోసం ఎదురుచూస్తున్న కత్తి అసహనంగా అంది. ఆమె కళ్ళు దారిమీదనే ఉన్నాయి. మరియు కూడ ఎదురుచూస్తూనే ఉంది. ఓసెఫ్ జాడలేదు. దీపం వెలిగించారు.

కింద ఆమె ఒక తెల్ల ఆకారాన్ని చూసింది. “అమ్మా, నాన్న వచ్చాడు. ఔనౌను, నాన్న” కత్తి ఆనందంగా కేకలు వేసింది. నాన్నను తానే మొట్టమొదట చూశానని సంబరంగా ఉంది. తల్లికూతుళ్ళిద్దరూ ఒకే ఆలోచనతో చూస్తూ నిలబడిపోయారు.

బట్టలకోసం ఆశగా ఎదురుచూస్తున్న ఆ యువతి కళ్ళ ముందరే ఓసెఫ్ కన్నన్తో కలిసి లోపలికి వచ్చాడు.

“ఓమ్, ఇది కన్నన్,” కత్తి ఆశ్చర్యంతో అంది.

“బట్టలేవి? నువ్వు దీన్ని కొనుక్కొచ్చావా?” అడిగింది మరియు. కన్నన్ తన పాత దొడ్డో ప్రవేశించి సంతోషంతో నేలమీద ఒరిగింది.



వాళ్ల అతణ్ణి వెయ్యి ప్రశ్నలతో వేధించారు. గొంతెత్తి అరిచారు. ఓసెఫ్ ఒక్కమాట మాట్లాడలేదు. అతని ఒళ్లంతా చెమటతో తడిసి ముద్దుయిపోయింది.

“నాన్నా, నువ్వు నాకింత పని చేస్తావని ఎప్పుడూ అనుకోలేదు” కళ్నిండా నీళ్లతో అంది కత్తి.

“బిడ్డ,” తండ్రి డగ్గుత్తికతో జవాబిచ్చాడు “నాకు నువ్వేంతో కన్నన్ అంతే. కసాయివాళ్లు...” తుండుతో కళ్లొత్తుకున్నాడు. అతను ఆ వాక్యం పూర్తిచేయుటేక పోయాడు.

### ఆలోచించండి - చెప్పండి

1. బిడ్డకు ఓసెఫ్ ఇచ్చిన సమాధానమేమిటి?
2. కసాయి వాళ్లు కన్నన్నను ఏమి చేయాలనుకున్నారు?
3. ఓసెఫ్ వేసిన పనివల్ల మీకు తెలిసిన నీతి ఏమిటి?



## I

### అవగాహన - ప్రతిస్పందన

#### ఏని, ఆలోచించి మాట్లాడడం

అ) కింది అంశాలలో ఏదైనా ఒక అంశం గురించి మాట్లాడడం.

- 1) ఈ కథను సొంతమాటల్లో చెప్పండి.
- 2) ఈ కథకు మరో పేరు సూచించండి. కారణాలు చెప్పండి.

#### ధారాళంగా చదువడం - అర్థం చేసుకోవడం

అ) కింది వాక్యాలు పారంలోని ఏ పేరాలో ఉన్నాయో గుర్తించండి. ఆ వాక్యాల కింద గీత గీయండి.

- 1) ఒకసారి దాని చెపుల్లో జీవితం ప్రతిధ్వనించింది.
- 2) అది తన నోలీతో కాదు; హృదయంతో ఏడ్చింది.

ఇ) కింది పేరా చదువండి. భాశీలు పూరించండి.

ఒక పండుగలోజు ఆశ్రమంలో సేవచేస్తున్న ఒక ముసలమ్మ హోలుకు ఎదురుగా ఉన్న నేలమీద ముగ్గులు వేస్తోంది. అది రమణమహర్షిగారి కంట పడింది. పాటీ! అని భగవాన్ పిలువగా ఎంతో సంతోషంగా భగవాన్ దగ్గరకు వచ్చిందామె. “జిదిగో అవ్వా! కష్టపడి ముగ్గులు పెడుతున్నావు గాని, అది బియ్యపుపిండేనా?” అన్నారు

భగవాన్. “కాదు! రాతిముగ్గే” అంది ఆ అవ్వ. “అయ్యా! చీమలకైనా ఉపయోగం ఉండదే. ముగ్గులు పెట్టడం అంటే చీమలకు ఆహారం వేయడమన్నమాట. ఆ ధర్మం విడిచిపెట్టి అచ్చంగా రాతిముగ్గే పెడితే చీమలు ఆ పక్కకే రావు. ఒకవేళ వచ్చినా ఆ ఘూటుకు చచ్చిపోతాయి కూడా. ఎందుకది? కొంచెమైనా బియ్యపు పిండి చేరుకోండి” - అని సెలవిచ్చారు భగవాన్. ఆ మాటలు విన్నవారొకరందుకొని “ధనుర్మాసంలో ముగ్గులు అధికంగా పెట్టడం చీమలకు ఆహారం వేయడం కోసమేనా!” అన్నారు. “ఆ! కాకపోతే మరేమి? కొత్త ధాన్యం వచ్చిన సంబరంతో రంగపల్లులు తీర్చి చీమలకు ఆహారం వేస్తారన్నమాట. ‘పెద్దలు నిర్ణయించిన ఆచారాలన్నీ జీవకారుణ్యంతో కూడినవే! ఇప్పుడవి పాటించేదెవరు? అలంకారానికి ఏదో చేస్తారంతే’ అన్నారు భగవాన్.

పై పేరా ఆధారంగా కింది ఖాళీలను పూరించండి.

- 1) జీవకారుణ్యం అంటే \_\_\_\_\_
- 2) ముగ్గులు పెట్టడంలో అంతరాథం \_\_\_\_\_
- 3) పూర్వాచారాలను పాటించాలి ఎందుకంటే \_\_\_\_\_
- 4) పై పేరాకు శీర్షిక \_\_\_\_\_
- 5) పై పేరాలోని 5 ముఖ్యమైన పదాలు \_\_\_\_\_

## II

### వ్యక్తికరణ - సృజనాత్మకత

#### స్వయంచన

అ) కింది ప్రశ్నలకు ఐదేసి వాక్యాల్లో జవాబులు రాయండి.

- 1) ‘పశువులపట్ల క్రూరత్వాన్ని మానాలని ఉపన్యాసాలు వింటే ఓసెఫ్కు చిర్మత్తేది’ ఎందుకని?
- 2) కన్ననేతో తిరిగివచ్చిన తండ్రిని చూసి కత్తి “నాన్నా!” నువ్వు నాకింత పనిచేస్తావని అనుకోలేదు. అలా అనడంలో ఆ అమ్మాయి ఉద్దేశం ఏమిటి?
- 3) ఈ కథకు మీకు తోచిన ముగింపునివ్వండి.

ఆ) కింది ప్రశ్నకు పది వాక్యాల్లో జవాబు రాయండి.

- 1) మూగజీవాలమీద ఎందుకు ప్రేమ చూపించాలి?

#### సృజనాత్మకత / ప్రశంస

అ) ‘మూగజీవులకు నోర్స్ట్.....’ అనే అంశాన్ని ఉపాంచి ఒక కథ రాయండి.

**III****భాషాంశాలు****పదజాలం****అ) గీతగీసిన పదాలకు అర్థాలు రాయండి.**

- 1) పిల్లల మనసులో ఏముంటుందో తల్లి పసిగడుతుంది.
- 2) దొడ్డో పశువులు మేతకు మాడితే ఆ ఇంటికి అరిష్టం దాపురిస్తుందని వ్యవసాయదారుల నమ్మకం.
- 3) వర్షాకాలం రాగానే రైతులు వ్యవసాయ పనుల్లో మునిగిపోతారు.
- 4) అనహనం ఇబ్బందులకు గురిచేస్తుంది.
- 5) బస్సు రాకపోవడంతో గత్యంతరం లేక ప్రజలు నడుచుకొంటూ వెళ్లారు.

**అ) కింది పదాలతో సాంతప్తాలు రాయండి.**

- 1) భూతదయ \_\_\_\_\_
- 2) ఆలాపన \_\_\_\_\_
- 3) బృందగానం \_\_\_\_\_
- 4) రికాణా \_\_\_\_\_

**వ్యాకరణంశాలు****అ) కింది పేరా చదువండి.**

ఒక చీము నదినీటిలో పడింది. ఆ చీమను ఒక పావురం చూసింది. ఆ పావురం ఎండిన ఆకును నీటిలో వేసింది. చీము ఆకుపై ఎక్కు ఒడ్డుకు చేరింది. చీము పావురానికి కృతజ్ఞత తెలుపుకున్నది. ఆరోజు నుండి అవి మంచి స్నేహితులుగా జీవించాయి.

పై పేరా నుండి కర్త, కర్మ, క్రియలను కింద చూపిన విధంగా వేరు చేయండి.

	కర్త	కర్మ	క్రియ
ఉదా:	చీము	నీరు	పడింది

## ద్వంద్వ సమాసం

- \* కింది వాక్యం చదువండి, పరిశీలించండి.

‘రామలక్ష్మణులు చాలా గొప్పవారు.’

పై వాక్యంలో నామవాచక పదాలను సులభంగా గుర్తించవచ్చు. అవి రామలక్ష్మణులు. ఇందులో మొదటి పదం రాముడు. రెండవ పదం లక్ష్మణుడు. వీటిని రాముడు మరియు లక్ష్మణుడు అని విడిగా చెప్పుకొంటాం. ఈ విధంగా సమ ప్రాధాన్యంగల నామవాచకాల మధ్య ఏర్పడే సమాసాన్ని ‘ద్వంద్వ సమాసం’ అంటారు.

- ఆ) కింది వాక్యాలలోని ద్వంద్వ సమాస పదాలను గుర్తించి ఆ పదాలకు విగ్రహవాక్యాలు పట్టికలో రాయండి.

- 1) రంజాన్ మాసంలో ఆకలిదప్పులను ఓర్నికునే నియమమే రోజు.
- 2) తల్లిదంప్రులు తమ పిల్లలపై ప్రేమానురాగాలు కురిపిస్తారు.
- 3) ఓసెఫ్ రాత్రింబవళ్ళు పొలంలో పనిచేసేవాడు.
- 4) అన్ని పండుగలు అనందోత్సాహాలతో జరుపుకునేవే.
- 5) కూరగాయలు దైతుబజారులో దొరుకుతాయి.
- 6) వ్యాపారంలో లాభనష్టాలు సహజమే.

ద్వంద్వ సమాసపదం		విగ్రహవాక్యం
ఉదా:	ఆకలి దప్పులు	ఆకలి మరియు దప్పిక
1)		
2)		
3)		
4)		
5)		

### భాషాకార్యకలాపాలు / ప్రాజెక్టు పని

యజమానుల నిర్వంధంలో, సర్వస్వలో పక్షులు, జంతువులు పదే బాధలను గురించి తెలుసుకొని ఒక నివేదిక రాయండి. తరగతిలో ప్రదర్శించండి.

స్థూక్తి


కల్పణలేని మూగజీవుల అనుబంధం చాలా గొప్పది.



## 7. శ్మేభరీదయం

- మామిడిపల్లి సాంబళివ శర్మ

కింది బొమ్మను చూడండి



ప్రశ్నలు

1. షై బొమ్మలో మీరేఖి గ్రహించారు?
2. ఇట్లాంటి దృశ్యాలను మీరెప్పుడైనా చూసారా?
3. సూర్యోదయం కావడంతో ఏం జరుగుతుంది?
4. తెలంగాణలోని ప్రజల జీవితాల్లో వెలుగులు నిండాలంటే ఏం జరగాలి?

పారం ఉద్దేశం

తెలంగాణ ప్రాంతం అన్నింటిలో ముందుండాలి. ఇక్కడి నేల పాడిపంటలతో, వచ్చదనంతో కళకళలాడాలి. ప్రజలు, నాయకులు విద్యావంతులై నీతిమంతులుగా ఉండాలని కోరుకోవడమే ఈ పారం ఉద్దేశం.

### పార్యభాగ వివరాలు

ఈ పాతం ‘పద్మ’ ప్రక్రియకు చెందినది. పద్మం ఛండోబద్ధమైనది. తెలంగాణను ఉద్దేశించి మామిడిపల్లి సాంబశివశర్మ రాసిన ఈ పద్మాలు 1954 కరీంనగర్ నుండి వెలువడిన ‘సారస్వత జ్యోతి’ అనే త్రిమాసిక పత్రికలో ముద్రితమయ్యాయి. దాని నుండి ప్రస్తుత పార్యభాగం గ్రహించబడింది.

### కవి పరిచయం



**28-06-1920**

**09-01-1988**

మామిడిపల్లి సాంబశివశర్మ రాజన్న సిరిసిల్ జిల్లా వేములవాడలో జన్మించాడు. ఈయన నటుడు, స్వాతంత్ర్య సమరయోధుడు. ఈయనకు ‘మధురకవి’, ‘విద్వత్సువి’ అనే బిరుదులు ఉన్నాయి. శ్రీ రాజరాజేశ్వర సుప్రభాతం, శ్రీ ముక్తేశ్వర సుప్రభాతం మొదలైన రచనలు చేశాడు.

### విద్యార్థులకు సూచనలు

- ◆ పాతంలోని బొమ్మను చూడండి. దాని గురించి మాట్లాడండి.
- ◆ మీ టీచర్ చెప్పే పద్మాలను, వాటి భావాలను శ్రద్ధగా వినండి. పద్మాలను చదువండి.
- ◆ బొమ్మల ద్వారా మీరు ఊహించిన విషయాన్ని పాతంలో పోల్చుకోండి.
- ◆ పాతం చదువండి. అర్థంకాని పదాల కింద గీత గియండి.
- ◆ గీత గీసిన పదాలకు అర్థాలను పదపట్టిక లేదా నిఘంటువులో చూసి లేదా మీ టీచరును అడిగి తెలుసుకొండి.

## I

- ఉ. మా తెలగాణ మండు నవమంజుల దివ్య సరస్వతీద్వాతుల్ పూతలు పూచి కాచి రసపూర్ణములై ఘలియింపగావలెన్ నీతుల జిమ్మె మానవుల నెమ్ముదులన్ కరిగింపగావలెన్ తాతలనాటి సత్కమన ధాటుల నాటక మాడగావలెన్.

1

### ఆలోచించండి - చెప్పండి

1. తెలంగాణ ప్రజల చదువులు ఏవిధంగా ఉండాలి?

## II

- ❖ఉ. మా తెలగాణ మండు సుకుమార మనోహర భావమగ్గులో నేతలు దేశభక్తులయి నిండు మనంబులతోడ సాహితీ జ్యోతి వెలుంగజేసి దమ యూహల నందఱకండజేసి విభ్యాతి గడింపగావలె సుఖంబున దేశమునుంపగావలెన్.
- 2
- ఉ. మా తెలగాణ మండు కుసుమంబులతో ఘలపత్ర రాజితో లేత చిగుళ్ళతో పొటకరించిన కొమ్ములతో నిరీక్షక ప్రాతము దన్ను చూతములు రంభలు ద్రాక్షలు నారికేళముల్ భూతలమండు నందనము పొందికలన్ మొలిపింపగావలెన్.
- 3

### ఆలోచించండి - చెప్పండి

1. తెలంగాణములో నేతలు ఎట్లా ఉండాలి?
2. సాహితీజ్యోతి వెలిగించడం అంటే ఏమిలీ?
3. తెలంగాణ సస్యశ్యామలంగా మారదానికి ఏం చేయాలి?



### III

- ఉ. మా తెలగాణ మందలి సమర్థులు భీతుల నోమగావలెన్ భూత దయాపరుల్ పరుల బ్రోవలెన్ సవరాజికీయ ని షాటులు సత్యసంధులయి సజ్జనకోటుల నేలగావలెన్ సీతల భంగి నాంద్రు పతిసేవల వేమరు జేయగా వలెన్.
- ❖ఉ.** మా తెలగాణ మందు గల మానవులెల్లరు నీతిమంతులై పూత చరిత్రులై పలికి బొంకని వారయి ధర్మింధులై ఖ్యాతిగలారలై పరుల కష్టములన్నిటి దీర్ఘవారలై భూత హితాత్ములై భువన పూజితులై విలసిల్లగావలెన్.

4

**ఆలోచించండి - చెప్పండి**

5

1. భూతదయాపరులు అంటే ఎవరు?
2. రాజకీయనాయకులు ఎట్లా ఉండాలి?


**తాత్పర్యాలు**

1. మన తెలంగాణలోని చదువులు కొత్తకాంతులను విరజిమ్మాలి. ఇక్కడి చదువులు చిన్నపూతగా మొదలై కాయలు కాయాలి. అవి మంచి రుచికరమైన రసాలతో నిండిన ఫలాలుగా మారాలి. నీతిని ప్రబోధిస్తూ మనసులను కరిగించాలి. పూర్వకాలపు మంచి రచనా విధానాలను ప్రదర్శించాలి.
2. మన తెలంగాణలో సుకుమారమైన, చక్కని భావాలుకల నాయకులున్నారు. వారు దేశభక్తులై నిండు మనసులతో ప్రజలందరికీ హితాన్ని, క్షేమాన్ని చేకూర్చాలి. ఆలోచనల వెలుగులు అందరికీ అందించాలి. మన దేశంలో నుఫశాంతులు వెల్లివిరిసేలా ప్రయత్నించాలి. తద్వారా కీర్తిని గడించాలి.

3. మన తెలంగాణ భూమి నందనవనంగా మారాలి. ఇందుకు రకరకాల పూలు, పండ్లు, ఆకులు, లేత చిగుళ్ళతో అందాలను చిందిస్తున్న కొమ్ములతో నిండియుండాలి. ఫలాలకై నిరీక్షించే వారిని తృప్తిపరిచే మామిడి, అరటి, ద్రాక్ష, కొబ్బరి చెట్లతో నిండుగా ఉండాలి. ఇంద్రుని ఉద్యానవనమైన నందనవనంగా, భూతల స్వర్గంగా మారాలి.
4. తెలంగాణలో ఉండే భయపడుతున్న వారికి సమర్థులు బాసటగా నిలిచి వారిని కాపాడాలి. భూతదయ గలవారు ఇతరులను ఆడుకోవాలి. రాజకీయ నాయకులు సత్యంపలికేవారై మంచి వాళ్ళను రక్షించాలి. సీతపలె స్త్రీలు దాంపత్య ధర్మాన్ని పాటించాలి.
5. తెలంగాణలోని మానవులందరూ నీతిగలవారై, పవిత్ర చరిత్రగలవారై, అబధమాడనివారై, ధర్మచరణపరులు కావాలి, ఇతరుల కష్టాలను తీరుస్తూ, మేలు కోరుతూ ప్రపంచ గౌరవం పొందాలి.

## ఇవి చేయండి

I

### అవగాహన - ప్రతిస్పందన

#### విని, అలోచించి మాట్లాడడం

అ) 'నేతలు నీతిమంతులైతే ప్రజలకు మేలు కలుగుతుంది' చర్చించండి.

#### ధారాళంగా చదువడం - అర్థం చేసుకోవడం

అ) పారం చదివి కింది భావాలనిచ్చే పంక్తులు ఎక్కుడున్నాయో గుర్తించి గీత గీయండి.

- 1) సుకుమారమైన చక్కని భావాలుకల దేశభక్తులైన నాయకులున్నారు.
- 2) మామిడి, అరటి, ద్రాక్ష, కొబ్బరిచెట్లు.
- 3) రాజకీయనాయకులు సత్యమేప్రతంగా కోట్లాది ప్రజలను పాలించాలి.

అ) కింది కవితను చదువండి. ప్రశ్నలకు జవాబులు రాయండి.

చిమ్ముచీకటి రాత్రి

శిథిలమై పోయింది

తూర్పు వాకిట మరల

తొలిప్రాద్య పొడిచింది

కలువ కనుమూసింది

కమలమ్ము మురిసింది

గాలి ఈలలు వేసి

కమ్మగా పాడింది

- డా॥ పల్లా దుర్దయ్య

- 1) ఈ కవిత రాసింది ఎవరు?
- 2) ఈ కవిత దేనికి సంబంధించింది?
- 3) చిమ్మచీకటి శిథిలంకావడం అంటే ఏమిటి?
- 4) పొద్దు పొడవడం అంటే ఏమిటి?
- 5) కలువ కనుమూయడం అంటే ఏమిటి?

**II**

## వ్యక్తికరణ - సృజనాత్మకత

### స్వయంచన

అ) కింది ప్రశ్నలకు ఐదేసి వాక్యాల్లో జవాబులు రాయండి.

- 1) నవరాజీకీయ నిష్ఠాతులు, సత్యసంధులు కావాలని కవి ఎందుకు కోరుకుంటున్నాడు?
- 2) “మా తెలగాంమందుగల మానవలెల్లరు నీతిమంతులై, పూజితులై విలసిల్గావలెన్” అని కవి అనడంలో ఉద్దేశం ఏమిటి?
- 3) ‘శీత’ను ఆదర్శంగా తీసుకోవాలని కవి ఎందుకు అన్నాడు?

అ) కింది ప్రశ్నకు పది వాక్యాల్లో జవాబు రాయండి.

- 1) ఈ పారం ఆధారంగా ‘తెలంగాణ’ గురించి కవి ఆకాంక్షను పదివాక్యాలలో రాయండి.

### సృజనాత్మకత / ప్రశంస

అ) ఈ పారంలోని పద్యాల ఆధారంగా బంగారు తెలంగాణ నిర్మాణాన్ని దృష్టిలో పెట్టుకొని కొన్ని నినాదాలు తయారుచేయండి.

**III****భాషాంశాలు****పదజాలం**

**అ) కింది వాక్యాలలో సమాన అర్థాన్ని ఇచ్చే పదాలను గుర్తించండి.**

- 1) ధరణి కాలుష్యాన్ని భరించలేదు. దానితో భూతలంపై తాపం పెరుగుతున్నది. చెట్లుంటే వానలతో నేలతల్లి చల్లబడుతుంది.
- 2) మానవత్వం కలవారే మానవులు. మనుషులకు కరుణ ఉండాలి. భూతదయలేని నరులు రాక్షసులే.

**అ) కింది గీత గీసిన పదానికి గల నానార్థాలు రాయండి.**

దసరా నవరాత్రులను నవ ఉత్సవంతో జరుపుకున్నాం. \_\_\_\_\_

**ఇ) కింద ఇచ్చిన పదాలతో సాంతవాక్యాలు రాయండి.**

- 1) భ్రూతి : \_\_\_\_\_
- 2) ఏలు : \_\_\_\_\_
- 3) విలసిల్లు : \_\_\_\_\_

**వ్యాకరణంశాలు**

**అ) కింది వాక్యాల్లోని ద్వంద్వ సమాసపదాలను గుర్తించి, వాటికి విగ్రహవాక్యాలను రాయండి.**

- 1) వాలిసుగ్రీవులు ఇడ్డరూ సోదరులు.
- 2) రాత్రింబగళ్ళకు సూర్యచంద్రులు కారణం.
- 3) కష్టసమయాల్లో శక్తియుక్తులు ప్రదర్శించాలి.
- 4) సుఖదుఃఖాల పట్ల సమఖావం చూపాలి.

	సమాసపదం	విగ్రహవాక్యం
1)		
2)		
3)		
4)		
5)		

**అ) కింది పదాలను విడదీయండి.**

- 1) మానవుల్లరు = \_\_\_\_\_ + \_\_\_\_\_
- 2) సత్యసంధులయి = \_\_\_\_\_ + \_\_\_\_\_
- 3) నాటకమాడగావలైన్ = \_\_\_\_\_ + \_\_\_\_\_

**ఇ) కింది పదాలను కలిపి రాయండి.**

- 1) మానవులు + అందరూ = \_\_\_\_\_
- 2) నాయకులు + ఉన్నారు = \_\_\_\_\_
- 3) అబద్ధము + ఆడకూడదు = \_\_\_\_\_

### భాషాకార్యకలాపాలు / ప్రాజెక్టు పని

- ◆ తెలంగాణ గురించి లేదా తెలంగాణ గొప్పదనం గురించి తెలిపే రెండు, మూడు పద్యాలు లేదా ఒక పాటను సేకరించండి. దాని భావాన్ని తెలుసుకొండి. దాన్ని రాసి ప్రదర్శించండి.
- ( లేదా )
- ◆ తెలంగాణ రాష్ట్రంలో హరితహరం కార్యక్రమం నిర్వహిస్తున్నారు. దీనికి సంబంధించిన వివరాలను సేకరించండి. నివేదిక రాయండి.

**స్పూక్**

ఫలితాలన్నిటినీ నిర్ణయించేది

నిర్మాణయుతమైన పనిమాత్రమే

### చదువండి - తెలుసుకొండి

ప్రత్యేక తెలంగాణ రాష్ట్రం కొరకు 1969 సంవత్సరంలో పెద్ద ఎత్తున ఉద్యమం జరిగింది. ఆ ఉద్యమంలో ఎందరో విద్యార్థులు అమర్యిలైనారు. ఆనాటి నుండి ఏదో ఒక రూపంలో తెలంగాణ ఉద్యమం నడుస్తూనే ఉన్నది. 2009 డిసెంబరు నెలలో తెలంగాణ రాష్ట్ర ఏర్పాటు కొరకు శ్రీ కె.చంద్రశేఖరరావు (కె.సి.ఆర్) చేపట్టిన నిరాహార దీక్షతో మలిదశ ఉద్యమం తీవ్రరూపం దాఖింది. ఈ ఉద్యమంలో నాయకులు, విద్యార్థులు, యువకులు, ఉద్యోగులు, కపులు, కళాకారులు, స్ట్రీలు మొత్తం తెలంగాణ సమాజమంతా పోల్గొన్నది. తెలంగాణ ప్రజల పోరాట ఫలితంగా, త్యాగాలకు గుర్తుగా 2014 జూన్ 2వ తేదీన తెలంగాణ రాష్ట్రం ఏర్పడింది. తెలంగాణ రాష్ట్ర తొలి ముఖ్యమంత్రిగా కె.చంద్రశేఖరరావు (కె.సి.ఆర్) ప్రమాణ స్వీకారం చేసి అధికారం చేపట్టాడు. తెలంగాణను ‘బంగారు తెలంగాణ’గా మార్చడానికి ఆయన అనేక పథకాలను ప్రవేశపెట్టాడు. పచ్చని చెట్లతో నందనవనంగా తెలంగాణ శోభిల్లేటట్లుగా ‘హరితహరం’ పథకం, చెరువులన్నీ నీటితో నిండి పంటలన్నీ పండి తెలంగాణ స్వశ్యమలంగా ఉండేటట్లుగా ‘మిషన్ కాకతీయ’ పథకం, ప్రజల దాహార్తిని తీర్చే ‘మిషన్ భగీరథ’ పథకం, పేద ఆడపిల్లల వివాహాల కోసం ‘కళ్యాణ లక్ష్మి / పాది ముబారక్’ మొదలగు పథకాలను అమలుపరుస్తున్నారు. ఈ పథకాలన్నీ నాటి కవి ఆకాంక్షకు ప్రతిరూపాలుగా నిలుస్తున్నాయి.

## 8. ప్రహోదాయ్ ప్రహోద్వా

మూలం : డా॥ సామల సదాశివ

కింది బొమ్మను చూడండి



### ప్రశ్నలు

- పై చిత్రంలోనివారెవరు?
- వారి ప్రత్యేకతలు ఏమిటి?
- మీకు తెలిసిన మరికొంతమంది సంగీత విద్వాంసుల గురించి చెప్పండి.
- ఏరి గురించి మనం ఎందుకు తెలుసుకోవాలి?


### పారం ఉద్దేశం

ఎంత కలిసమైన పని అయినా సాధించాలి అనే తప్పన ఉంటే, అందుకోసం నిరంతరం ప్రయత్నిస్తే ఆపనిని తప్పక సాధించవచ్చు. అట్లా సాధించినవారు గొప్పవారుగా గుర్తింపుపొందుతారు. వాళ్ళ జీవితం తరువాతి వారికి ప్రేరణ కలిగిస్తుందని తెలియజేయడం ఈ పారం ఉద్దేశం.

### పార్యభాగ వివరాలు

ఈ పాఠం ‘వ్యాసం’ అనే ప్రక్రియకు చెందినది. వివరించి చెప్పబడేది లేదా రాయబడేది వ్యాసం. ఈ పార్యభాగం డా॥ సామల సదాశివ రాసినది.

### రచయిత పరిచయం



**11-05-1928**  
**07-08-2012**

డా॥ సామల సదాశివ కుంరం భీం ఆసిఫాబాద్ జిల్లా దహోగామ్ మండలం తెనుగు పల్లెలో జన్మించాడు. సంస్కృతం, తెలుగు, అంగ్లం, ఉర్దూ, ఫార్సీ, హిందీ, మరాటీ భాషల్లో ఈయన పండితుడు. ఉర్దూ, ఫార్సీ, మరాటీ కపులు, రచయితల సాహిత్యాన్ని ఈయన తెలుగులోకి అనువాదం చేశాడు.

ఉర్దూ సాహిత్య చరిత్ర, అమ్జుద్ రుబూయాలు, మలయమారుతాలు, యాది, సంగీత శిఖరాలు మొదలైనవి ఇతని రచనలు. ఆంధ్రప్రదేశ్ ప్రభుత్వంచే ఉత్తమ అనువాద రచనా పురస్కారం పొందాడు. కేంద్రసాహిత్య అకాడమీ అవార్డు లభించింది. కాకతీయ, తెలుగు విశ్వవిద్యాలయాలు ఈయనను గౌరవ డాక్టరేట్ సత్కరించాయి.

### విద్యార్థులకు సూచనలు

- ◆ పాఠంలోని బొమ్మలను చూడండి. వాటి గురించి మాట్లాడండి.
- ◆ మీ టీచర్ చెప్పే పాఠం వినండి. బొమ్మ ద్వారా తెలుసుకున్న విషయాలను పాఠంతో పోల్చుకోండి.
- ◆ పాతాన్ని చదువండి. ఇంతవరకు మీరు తెలుసుకున్న విషయాలు పాఠంలో ఉన్నాయో లేదో చెప్పండి.
- ◆ పాఠం చదువండి. అర్థంకాని పదాల కింద గీత గీయండి.
- ◆ గీత గీసిన పదాలకు అర్థాలను పదపట్టిక లేదా నిఘంటువులో చూసి లేదా మీ టీచర్ని అడిగి తెలుసుకోండి.

## I

21.08.2006 రాత్రి 2.20కి ఉస్తాద్ బిస్కిల్లాబ్రాన్ అస్తమించినాడను విపొదవార్త వెలువడింది. మనదేశంలోనే కాక ప్రపంచంలోని అనేక దేశాల్లో సంగీతాభిమానులు సంతాపమగ్నులైనారు. అప్పుడతని వయస్సు 91.

భారతదేశం ఒక అనర్థరత్నాన్ని కోల్పోయింది. సంగీతరంగాన భారతరత్నులు మరి కొందరున్నారు. కానీ తమ సంగీతాన్ని కలకాలం నిట్టి దివ్యలోకాలు చేరుకున్న వాళ్ళిడ్డరే. ఒకరు ఉస్తాద్ బిస్కిల్లాబ్రాన్. ఇంకొకరు ఎమ్.ఎస్.సుబ్బాలక్ష్మి. ఇది నా అభిప్రాయం. ఆనేతుహిమాచలం మందిరాల్లో పవళింపు సేవ తరువాత నిద్రించిన దేవతలు ప్రభాత సమయాన ఉస్తాద్ బిస్కిల్లాబ్రాన్ పహనాయి స్వరాలతో మేలొగ్గంటారు. లేదా సుబ్బాలక్ష్మి సుప్రభాత గానంతో మేలొగ్గంటారు. ఇంతటి వ్యాప్తి ఇంకే గాయకుని సంగీతానికి గాని, గాయిక సంగీతానికి గాని, వాదకుని సంగీతానికి గాని లభించలేదు.

మనదేశంలో సనాతన కాలం నుంచి శుభకార్యాల్లో వాయించే మంగళవాడ్యం షహనాయి. దాన్ని కొన్ని ప్రాంతాల్లో సొన్నాయి, సన్నాయి అంటారు.

బీహోర్ రాష్ట్రంలో దుమూన్ అనే చిన్న సంస్థానం ఉండేది. సంస్థానం చిన్నదే. అక్కడి రాజవంశీకులు తమ దర్జాల్లో షహనాయి వాదకులను ఆస్తాన విద్యాంసులుగా నియమించుకున్నారు. సౌలార్ హునేన్బాన్ కొడుకు హునేన్ బక్కిబాన్, అతని కొడుకు రసూల్ బక్కిబాన్, అతనికొడుకు పైగంబర్ బక్కిబాన్ తమ వాడ్యంలో తలా కొన్ని సవరణలు చేసి పెద్ద పెద్ద గాయికలు, గాయకులు, సితార్ వాదకులు, సరోద్ వాదకులు ఆసీనులయ్యే సంగీత సభావేదిక మీద కూర్చుండే అర్థత సంపాదించినారు.



ప్రెగంబర్ బక్క కొడుకే బిస్కిల్లాభాన్. తండ్రి అతణ్ణి పహనాయి నేర్చేముందు బడికి వెళ్లి కొంతకాలం చదువుకొమ్మని బలవంత పెట్టేవాడు. చదువుకోవటం ఇష్టంలేని బిస్కిల్లాభాన్ కాశీలో ఉండే తన మేనమామ అలీబక్క విలాయతు దగ్గరికి పారిపోయినాడు. అలీబక్క విలాయతు సంగీత సభల్లో సోలో వాయించే విద్యాంసుడే కాక కాశీ విశ్వనాథాలయంలో పహనాయి వాయించే విద్యాంసుడు. అతడు బిస్కిల్లాభాన్కు చాలా ప్రేమతో పహనాయి వాడ్య రహస్యాలు, తనజీవితంలో జరిగిన ఒక రహస్యం కూడా చెప్పినాడు. కాశీని మహాస్నాతనం అని కూడా అంటారు. ఆ మహాస్నాతనంలో ఏ మూలనో కూర్చుండి అలీబక్క అర్థరాత్రి పహనాయి సాధన చేస్తున్నాడట. ఎక్కుల్లంచో దివ్య పరిమళం. కళ్ళ తెరిచి చూస్తే ఒక భవ్యమూర్తి నిలబడి ఉన్నాడట. జటాజూటం. ఒంటినిండా విభూతిరేఖలు, మెడనిండా, దండలకు, ముంజేతికి రుద్రాక్షమూలలు. అతడు మందహసం చేస్తూ “వాయించు బేటా! వాయించు” అని తన వేళ్ళతో పహనాయిని తాకి అద్భుత్యుడైనాడట. అతడు స్థాక్షత్తు బాబా విశ్వనాథుడే అని, తన పహనాయిలో అతని స్పర్శ వలన సుస్వరాలు చేరినాయని ఆనందవిషయమై అలీబక్క అనాటి నుంచి ధాటిగా వాయించటం మొదలు పెట్టినాడట. అయితే తన మేనల్లునికి ఆ ముచ్చట చెప్పి “ఇవి దేవ రహస్యాలు. ఇట్లాంటి దివ్యానుభూతులు ఇక్కడ చాలా జరుగుతాయి. ఒకవేళ నీకూ ఇట్లాంటి అనుభవం కలిగితే ఎవ్వరికీ చెప్పకు. జాగ్రత్త!” అని హెచ్చరించినాడట.

ఆ మందిర సముదాయంలోనే ఉన్న బాలాజీ మందిరంలో బిస్కిల్లాభాన్కు స్వరసాధన జేసే సౌకర్యం కలిగించి ఒక గది తాళంచెవి ఇచ్చినాడట అలీబక్క. ఆ తాళం చెవిని అతడు రాత్రి 9 గం.ల నుంచి 11 గం.ల వరకే ఉపయోగించవలె. తరువాత మేనమామకు ఇయ్యవలె. ఒకరాత్రి బిస్కిల్లాభాన్ బాలాజీ మందిరం గదిలో లోపలి నుండి గొళ్ళెం పెట్టి కూర్చుండి సాధన ప్రారంభించినాడు. అకస్మాత్తుగా ఆ గది నిండా దివ్య పరిమళం నిండుకున్నది. కళ్ళ తెరచి చూస్తే అలాంటి దివ్య పురుషుడే! బాలుడైన బిస్కిల్లాభాన్ భయపడి సాధన మానుకున్నాడట. “బజావ్, బేటా! బజావ్” అని మందస్మితం చేసి అతడు మాయమయినాడు. పెట్టిన గొళ్ళెం పెట్టినట్టే ఉన్నది. ఆ దివ్యపురుషుడు ఎటు వెళ్లినాడో అని లాంతరు పట్టుకొని ఆ ప్రాంతమంతా వెతికినాడు. ఎవరూ కనిపించలేదు. భయబ్రాంతుడైన బిస్కిల్లాభాన్ గదికి తాళం వేసి, గబగబా నడున్నా ఇంటికి వెళ్లి తన గదిలో పడుకున్నాడు. ఇంత తొందరగా వచ్చినావేమిరా! అని మేనమామ అతని గదికి వెళ్లి పలకరిస్తే

### అలోచించండి - చెప్పండి

1. భారతదేశంలో సంగీతాన్ని కలకాలం నిల్విన వారెవరు?
2. సంగీత సభావేదిక మీద కూర్చుండే అర్థము ఎవరు సాధించారు?
3. బిస్కిల్లాభాన్ తన అనుభవాన్ని ఇంటర్వ్యూలో ఏమని చెప్పినాడు?

బిస్కిల్లాభాన్ గజగజ వళుకుతూ జరిగిందంతా చెప్పినాడు. అలీబక్క అతని చెంపమీద బలంగా చరిచి, “ఇక నోరుమూసుకో” అని వెళ్లిపోయినాడు. కానీ బిస్కిల్లాభాన్ తరువాత తన అనుభవాన్ని ఇంటర్వ్యూలో చాలా మందికి చెప్పినాడు.

## II

అలీబక్క 1940లో మరణించినాడు. తన మేనల్లుడు బిస్కిల్లాభాన్ తనను మించిన ఉస్తాద్ అవుతాడని తన మిత్రులకు గర్వంగా చెప్పుకునేవాడట. ఉస్తాద్ బిస్కిల్లాభాన్కు కాశీ నగరం పట్ల, విశ్వనాథుని పట్ల, గంగా మాయపట్ల, తాను నివసించిన సరాయ్మారాపట్ల, తన ఇంటిముందటి సరస్వతీ విగ్రహం పట్ల ఆత్మియతాభావం ఉండేది. కాశీని వారణాశి అని అంటారు. బనారస్ అని గూడ అంటారు. భాన్సాపోబ్కు బనారస్ అన్న పేరు ఇష్టం. అతని నాష్టాకు బనారస్లో దౌరికి పూర్తి, కచోరీ, జిలేబిలే ఇష్టం. బనారస్ పానే ఇష్టం.

బిస్కుల్లాభాన్కు షమ్మద్విన్ అనే ఒక అన్న ఉండేవాడు. అలీబ్క్కు మరణించిన తరువాత ఆ అన్నదమ్ములిద్దరూ సంగీత సభల్లో కలిసి షహనాయి వాయించేవాళ్లు. చుండిదార్ పైజామాలు, జరీ బుటాల పేర్మ్మోలు, భర్రీరురీ పటకాలు ధరించి వేదిక మీద ఆసీనులైన వాళ్లిద్దరు రాజకుమారుల్లాగా ఉండేవారు. షహనాయి వాళ్లంలో అన్న కంటే తమ్ముడే ముందుండేవాడు. అయినా అన్నమీది గౌరవంతో బిస్కుల్లాభాన్ అణిగి మణిగి వాయించేవాడు. షమ్మద్విన్ భాన్ అల్ప వయస్సులోనే మరణించినందున బిస్కుల్లాభాన్ ఒకడై దేశవిదేశాల్లో సంగీత జ్ఞాత్యాత్ సాగించినాడు.

మన దేశానికి స్వాతంత్ర్యం దొరికిన 15 ఆగస్టు 1947 నాడు లార్ట్‌ఫిలాలో పండిట్ జవహర్‌లల్ నెహ్రూ ప్రసంగానికంటే ముందు దేశమంతా ఉస్తాద్ బిస్కుల్లాభాన్ షహనాయి స్వరాలనే విన్నది. అప్పుడతని వయసు 31. ఆ వయస్సులోనే అతనికి మంచి గుర్తింపు లభించిందన్నమాట.

జి.ఎన్.జోషి కొన్ని వాళ్లాలతో షహనాయి జుగల్చందీ చేయించి ఎల్.పి.లు తీయాలని సంకల్పించినాడు. ‘గూంజ్ ఉండి షహనాయి’ అనే సినిమాలో ఉస్తాద్ అబ్బుల్ హాలీం జాఫర్‌భాన్ సితార్, ఉస్తాద్ బిస్కుల్లాభాన్ షహనాయి జుగల్చందీ విన్నాడు. అట్లాంటి జుగల్చందీ ఎల్.పి.లో జరిపించాలని జాఫర్‌భాన్తో మాటల్లడినాడు. “అది  $2 \frac{3}{4}$  నిమిషాల రికార్డు కనుక ఇబ్బంది లేకుండా సాగింది. ఎల్.పి.లో సాగదు. రెండు వాళ్లాలు స్వరవిన్యాసం వేరు, సాధ్యం కాదు” అని తప్పించుకున్నాడు జాఫర్ భాన్. అది వాస్తవమే. ఉస్తాద్ బిస్కుల్లాభాన్ ఎడింబరో మ్యాజిక్ ఫైస్టివర్లో పొల్సోనటానికి వెళ్లినపుడు ఆ సభకు వచ్చిన ప్రసిద్ధ సితార్ వాడకుడు ఉస్తాద్ విలాయత్ భాన్తో ఉస్తాద్ బిస్కుల్లాభాన్ షహనాయి జుగల్చందీ ఏర్పాటు చేసినాడు. వాళ్ల లండన్ ఆఫీసు ఏర్పాటు చేసిందా కార్బూక్రమం. ఆ ఎల్.పి. అధ్యాతంగా వచ్చింది. బాగా అమ్మడయింది.

చాలా సంపాదించినాడు ఉస్తాద్ బిస్కుల్లాభాన్. అయినా అతని సంపాదన సరిపోయేది కాదు. సంపాదించేవాడు అతడొక్కడై. తినేవాళ్లు నూరుగురు. అతని కుటుంబ సభ్యులే ఎన్నామంది. కొడుకులు, కోడళ్లు, మనుమలు, మనుమరాంప్రు, ముని మనుమలు, ముని మనుమరాండ్లు ఇంకా, కొందరు దగ్గరి బంధువులు భోజన సమయాన అతని ఇంటివాళ్లు కాక ఆ ప్రాంతాల్లో తిరిగే బీడవాళ్లు కూడా దస్తర్ భాన్ మీద కూర్చుండేవాళ్లట. అది బిస్కుల్లాహోటల్గానే పేర్గాంచింది.

### ఆలోచించండి - చెప్పండి

1. బిస్కుల్లాభాన్కు ఎవరి పట్ల ఆత్మియతాభావం ఉండేది?
2. బిస్కుల్లాభాన్ అన్న గురించి చెప్పండి.
3. జుగల్చందీ, ఎల్.పి.లను గురించి చెప్పండి.

### III

అతడు షియా కనుక మొహర్రం నెలలో, ముఖ్యంగా ఎనిమిదిన కర్బూలా మైదానంలో షహీదులయిన వాళ్లకోసం ఏద్దేవాడు. నోహో భ్రావ్ చేసేవాడు. కరుణరస ప్రధానమైన మర్మియాలు వాయిస్తూ తిరిగేవాడు. వాడవాడంతా ఏడుస్తూ అతని వెంట తిరిగేది.

అవసరమైన సందర్భంలో తప్ప అతడెన్నడూ విచారం ప్రకటించలేదు. ఎప్పుడూ నవ్వుతూ నవ్విస్తూ ఉండేవాడు. తాను బనారస్లో విన్న విద్యాధరీదేవి, కాశీబాయి, రసూలన్బాయి, సిద్ధేశ్వరీ దేవి ఎంత గొప్పగా పాదేవాళ్లో తన ఇంటికి వచ్చే శ్రోతులకు సంతోషంగా వినిపించేవాడు. తన తర్వాత తనవాళ్లంతా ఏమైపోతారో అని రంది ఎప్పుడూ ఉండేది. “ఎవరి అదృష్టం వాళ్లది” అని సరిపుచ్చుకునేవాడు.

పొళ్ళుత్యదేశాల్లో ఉన్నాడ్ అలీ అక్కర్బాన్ సరోద్ వాదనం వింటూ, పండిత్ రవిశంకర్ సితార్ వాదనం వింటూ ఆ దేశాల సంగీత ప్రియులు చాలాకాలం ఆనందం పొందివున్నారు కనుక ఉన్నాడ్ బిస్మిల్లాబాన్ ఎల్.పి.లు ఆ దేశాలకు చేరిన తరువాత అతడు కచేరీలో షహనాయి వాయించగా వినాలని ఉబలాటపడ్డారు. 1966లో ప్రతిష్టాత్మకమైన ఎడింబరో ఫెస్టివల్లో పాల్గొనవలసిందిగా భారత ప్రభుత్వమే అతన్ని కోరింది. హజ్జీయాత్ ముగించుకొని ఎడింబరో ఫెస్టివల్లో పాల్గొన్న వాళ్ళందరు సంగీత శిఖరాగ్రానికి చేరుకున్న కళాకారులే. ఆ ఫెస్టివల్లోనే షహనాయితో బిస్మిల్లాబాన్ చేసే స్వరవిన్యాసాన్ని గమనించిన సంగీత ట్రియులు, సామాన్యులు ఆనంద పొరవశ్యాన్ని పొందినారు.

ఆ తరువాత భాన్ సాహెబ్‌కు విదేశాలకు వెళ్లటం పట్ల ఆసక్తి కలిగింది. చాలా దేశాల్లో తన సంగీతం వినిపించాడు. మొదట్లో బిస్మిల్లాబాన్ షహనాయి వాడకులు వాయించే ఛైతీ, కజిరీ, సావనీ, టుప్పి మొయి. వాటిని వాయించేవాడు. అవి సాధారణంగా మిత్రబుమాచ్, మాండ్; మిత్రపీలు లాంటి రాగాల్లో ఉంటాయి. తరువాత మేనమామ దగ్గర భయాల్ రాగాలు నేర్చుకున్నాడు. అతడు నేర్చుకున్న రాగాలు యమన్కళ్యాణ్, పూర్ణా, ముల్లానీ, భాగేతీ, లలత్, కేదారా, భైరవ్, భైరవి, రాక్షససాధన చేసి ఆ రాగాల మీద సంపూర్ణాధికారం సంపాదించినాడు. సాధనకు చాలా ప్రాధాన్యమిచ్చేవాడు ఉన్నాడ్. తెల్లవారి లేస్తేనే “పహాలే నమాజ్ ఫిర్ రియాజ్” అనేవాడు. అంటే తొలుత నమాజ్, తరువాత రాగసాధన. ఏ సభలోనైనా అతనికి యమన్ కళ్యాణ్ ఇష్టమైన రాగం. ఆ రాగాన్ని అద్భుతంగా వాయించేవాడు. సరస్వతీ విగ్రహం అతని ఇంటి ముందే ఉండెనాయె. బాబా విశ్వనాథ్ అతని వాయంలో అమృతరసం చిలికించినాడాయె. ఈ నమ్మకాలు అతనిలో ధృఢమైన ఆత్మవిశ్వాసాన్ని కలిగించినాయి.

26 జనవరి 1950 మొదటి గణతంత్ర దినోత్సవం ఉన్నాడ్ బిస్మిల్లాబాన్ కాఫీ రాగంలో వాయించిన భయాల్తో ప్రారంభమయింది. అతడు ఏ రాగం వాయించినా అద్భుతంగానే వాయించినాడు. అయినా తనకు ‘సచ్చాసుర్’ అంటే స్వచ్ఛమైన స్వరం దొరకలేదని ఆవేదన పడేవాడు. ఎంతటి అదృష్టవంతులకో ఒక్క సచ్చాసుర్ లభిస్తుంది. “అల్లాహో! నాకు పహిక సంపదలేవీ వద్దు. ఒక్క సచ్చాసుర్ ప్రసాదించు” అని నిరంతరం ప్రార్థించేవాడు. సచ్చాసుర్ అంటే స్వచ్ఛమైన స్వరం.

అతడు హస్యప్రియుడు, ఎప్పుడూ ఘర్షిచర్ లేని తన పాత హవేలీలోని తన గదిలో కూర్చుండి తనను చూడవచ్చిన వాళ్ళను సాదరంగా ఆహ్వానించి చాలా సంతోషంగా సంభాషణ జరిగేవాడు. చిలిగిగా నవ్వేవాడు. తన మాటలతో వాళ్ళను నవ్వించేవాడు. చిన్నాపెద్దా భేదం లేదతనికి. తన కీర్తిపట్ల భేషజం లేని సాదాసీదా మనిషి, సామాన్యుల మనిషి, బనార్స్ ఇరుకు సందుల్లో అతడు ఉన్నంతకాలం సైకిల్ రిక్కులెక్కి తిరిగేవాడు కానీ కార్డుకోసం వెంపర్లాడేవాడు కాదు.

తనకంటే పెద్దవాళ్ళయినా, సమానులైనా గాయనీగాయకులను గౌరవించేవాడు. అతని సమవయస్కులూ కిరణాఘురానాకు చెందిన గాయక గంగూబాయి హంగల్. అతడెట్లా 90 యొండ్డ వరకు స్వరాలు స్వాధీనంలో పెట్టుకుని షహనాయి వాయించినాడో గంగూబాయి హంగల్ కూడా 90 యొండ్డ దాటినా పదుచునాడు పాడినట్లే పాడగలదు. ఇటీవల ఆమెతో కలిసి పాడే పాడురగాయిక కృష్ణాహంగల్, అంటే ఆమె కూతురు, మరణించినందువలన ఇప్పుడు గంగూబాయిహంగల్ కచేరీలలో పాడటం లేదు. గంగూబాయి హంగల్ లాంటి ప్రభ్యాతగాయికలు, గాయకులు అతని అంత్యక్రియల్లో హజ్జైనారు. చాలామంది సంతాప సందేశాలు పంపినారు.

సంగీత సభల్లో ఘపనాయి వాయించే హిందూ పండితులున్నారు. ముస్లిం ఉస్తాదులున్నారు. బనారస్‌లో ఉన్నారు. ఇతరభ్రత ఉన్నారు. అయితే మొదట ఆలావ్ వినగానే బిస్కిల్లాభాన్ ఎవరో ఇతరులెవరో గుర్తించగలం. మనదేశంలో ఘపనాయి వార్షం సాగుతూ ఉంటుంది. కానీ ఉస్తాద్ బిస్కిల్లాభాన్ లాగా వాయించే గంధర్వదు దౌరకడు.

సాదా సీదా జీవితం గడిపిన ఉస్తాద్ సాదా సీదాగానే వెళ్లిపోయినాడు. అతడు పోయినందువలన మనదేశం ఎంతటి సంపదను, ఎంతటి వైభవాన్ని కోల్పోయిందో చెప్పులేం.

### ఆలోచించండి - చెప్పండి

1. బిస్కిల్లాభాన్ ఘపనాయి వినాలని ఎవరు ఉబలాటపడ్డారు?
2. ఏ నమ్రకాలు అతనిలో ఆత్మ విశ్వాసాన్ని నింపాయి?
3. గంగూబాయి హంగల్ గురించి తెలియజేయండి.



I

### అవగాహన - ప్రతిస్పందన

#### విని, ఆలోచించి మాట్లాడడం

- అ) బిస్కిల్లాభాన్ గురించి మీ సొంతమాటల్లో చెప్పండి.

#### ధారాళంగా చదువడం - అర్థం చేసుకోవడం

- అ) పారం చదువండి. పట్టికలో సూచించిన పేరాలకు విషయం ఆధారంగా శీర్షికను నిర్ణయించండి.

పేరా సంఖ్య	పేరాకు శీర్షిక
5వ పేరా	
8వ పేరా	
15వ పేరా	

- అ) కింది పేరాను చదువండి. భాషీలను పూరించండి.

సుబ్బలక్కి చిన్న వయసులోనే తన సంగీతాన్ని భక్తి తత్త్వానికి అంకితం చేసింది. మీరా, తుకారాం, సూరదాన్, కబీర్, తులసీరామ్ మొదలయిన భక్తకువుల భజన గీతాలతో పాటు ఆండాళ్, కరైకాళ్, అవ్యయ్యర్ మొదలయిన తమిళ సాధకుల కృతులను కూడా పాడింది. ఆదిశంకరుని రచనలలోని సంగీతం పట్ల ఆకర్షితురాలై

భజగోవిందం, విష్ణుసహస్రనామాలు వంటి వాటిని శ్రావ్యంగా ఆలపించింది. బెంగాలీలోని రవీంద్ర సంగీతాన్ని కూడా చక్కగా పాడేది. ప్రాతఃకాలాన వినే శ్రీ వేంకబోస్వర సుప్రభాతం గానం చేసింది. సంస్కృతంలో కూడా పరిజ్ఞానం ఉండడంవల్ల ఆ శ్లోకాలను చక్కగా ఉచ్చరించేది. ముఖ్యయ్యవ సంవత్సరంలో అడుగుపెట్టేసరికి, ఆమె తన ఉన్నతుల్చేణి సైపుణ్ణాన్ని మరింత మెరుగుపరచుకుంది. తాను పొందిన వేరుప్రభ్యాతులకు కారణమైనవారిని ఆమె తరచు గుర్తుచేసుకునేవారు. అరుదైన పాటలు నేర్చిన శమ్మంగుడి శ్రీనివాసయ్యర్, ముసిరి సుబ్రమణ్యయ్యర్ మొదలయినవారు తన గానాన్ని, గాత్రాన్ని మెరుగు పరచారని ఆమె చెప్పేది.

- 1) సుబ్బులక్ష్మి చిన్న వయసులోనే తన సంగీతాన్ని \_\_\_\_\_ అంకితం చేసింది.
- 2) విష్ణుసహస్రనామం వంటి \_\_\_\_\_ పరించింది.
- 3) బెంగాలీలోని \_\_\_\_\_ సంగీతాన్ని కూడా చక్కగా పాడేది.
- 4) ముఖ్యయ్యవ సంవత్సరంలో అడుగుపెట్టే సరికి, ఆమె తన \_\_\_\_\_ మరింత మెరుగు పరచుకుంది.
- 5) ప్రాతఃకాలాన వినే \_\_\_\_\_ గానం చేసింది.

## II

### వ్యక్తికరణ - సృజనాత్మకత

#### స్వయంచాలు

##### అ) కింది ప్రశ్నలకు జాబితా జవాబులు రాయండి.

- 1) ‘ఎడింబర్గో ఫెస్టివల్లో పాల్గొనవలసిందిగా భారత్ ప్రభుత్వం బిస్కిల్లాభాన్నను కోరింది’ మీరు కూడా ఆ స్థాయికి చేరడానికి చేసే ప్రయత్నం ఎలా ఉండాలి?
- 2) మీకు ఇష్టమయిన సంగీత వాయిద్యం పేరేమిటి? ఎందుకు?
- 3) ‘ఉస్త్రా పోయినందువల్ల మన దేశం సంగీత వైభవాన్ని కోల్పేయింది’ మీ అభిప్రాయాన్ని తెలియజేయండి.

##### ఆ) కింది ప్రశ్నకు పది వాక్యాల్లో జవాబు రాయండి.

- 1) ఈ పాఠం ఆధారంగా బిస్కిల్లాభాన్ జీవితంలోని ఏ అంశాలు మిమ్మల్ని ప్రభావితం చేసాయి? ఎందుకో వివరించండి.

#### సృజనాత్మకత / ప్రశంస

- అ) మీకు తెలిసిన ఎవరైనా ఒక సంగీత కళాకారుని ఇంటర్వ్యూ చేయండి. వివరాలు తెలుసుకోవడానికి కావలసిన ప్రశ్నలను తయారుచేయండి.



### భాషాంశాలు

#### పదజాలం

అ) కింది పదాలను ఉపయోగించి సాంతవక్యాలు రాయండి.

- 1) వ్యాపి : \_\_\_\_\_
- 2) సంపాదించు : \_\_\_\_\_
- 3) సాధన : \_\_\_\_\_
- 4) అర్దుత్త : \_\_\_\_\_

అ) కింది పదాలకు నానార్థాలు రాయండి.

- 1) కచేరీ -
- 2) సాధన -

#### వ్యాకరణంశాలు

అ) కింది సామాన్య వాక్యాలను సంస్కృత వాక్యంగా మార్చండి.

- 1) మీనా అన్నం తిన్నది.  
మీనా కాలేజీకి వెళ్లింది.

---

- 2) లతీఫ్ అంగడికి వెళ్లాడు.  
లతీఫ్ కూరగాయలు తెచ్చాడు.

---

అ) కింది సంస్కృత వాక్యాలను సామాన్య వాక్యాలుగా రాయండి.

- 1) యాదయ్య పట్టం నుండి పల్లెకి వెళ్లి వ్యవసాయం చేశాడు.
- 
- 2) మమత ఆటో ఎక్కి ఆఫీసుకు వెళ్చింది.
-

ఇ) గీత గీసిన పదాలు ఏ భాషాభాగాలో తెలియజేయండి.

- 1) క్రొవ్యు సినిమా చూసింది.
- 2) అయిన పొలంలో కూరగాయలు కోశాడు.
- 3) ప్రియాంక పాట పొడుతున్నది.
- 4) రహీం మంచి పిల్లలవాడు.
- 5) వర్ధన్ కాలేజీకి వెళ్లాడు.

ఈ) కింది పదాలలో ద్విగు, ద్వంద్వ సమాసాలకు సంబంధించిన పట్టికను పూర్తి చేయండి.

	పదాలు	విగ్రహవాక్యం	సమాసం పేరు
1)	అనుదమ్ములు	_____	_____
2)	_____	_____	ద్విగు సమాసం
3)	రవిచంద్రులు	_____	_____
4)	_____	తొమ్మిది సంఖ్య గల రసాలు	_____
5)	_____	రాముడు మరియు రహీం	_____

### భాషాకార్యకలాపాలు / ప్రాజెక్టు పని

- ◆ మీ తరగతిలోని విద్యార్థులలో ముగ్గురు లేదా నలుగురు కలిసి ఒక జట్టుగా ఏర్పడండి.
  - ◆ ఒక్కొక్క జట్టు ఒక్కొక్క పాతాన్ని ఎంచుకొని వాటిల్లో నుండి కనీసం 20 పదాలు గుర్తించండి.
  - ◆ గుర్తించిన పదాలకు తెలుగు నిఘంటువు సాయంతో అర్థాలు రాయండి.
  - ◆ అట్లాగే వాటికి మీ మాతృభాషలో కూడా అర్థాలు రాయండి.
  - ◆ వాటిని తరగతిలో ప్రదర్శించి, బాల నిఘంటువు రూపొందించండి.
- ఉదా:- వృక్షము = చెట్టు - రుణాడ్ (ఉర్దూ) - ట్రీ (ఆంగ్లం)

స్పోక్ట్

“అభ్యాసం కూను విద్య”



## స్వార్థప్రియుడాలు

### 1. పి. వి. నరసింహరావు

“ఆయన దేశభక్తిని నిలువెల్లా నింపుకున్న రాజనీతిజ్ఞుడు. రాజకీయ వ్యవస్థ కంటే దేశమే అధికమని గట్టిగా విశ్వసించిన మహామనీషి.”

- డా॥ ఎ.పి.జె.అబ్దుల్ కలాం

భారత మాజీ రాష్ట్రపతి, శాస్త్రవేత్త, విద్యావేత్త అయిన అబ్దుల్ కలాం పై మాటలు ఎవరి గురించి అన్నాడో తెలుసా? మన తెలుగువాడు, మొదటిసారి దక్కిణాది నుండి దేశ ప్రధానిగా ఎన్నిక కాబడినవాడు, తెలంగాణ ముద్దుబిడ్డ అయిన పి.వి.నరసింహరావు గురించి.

తెలంగాణ భ్యాతిని ఖండాంతరాలకు చాటిన మహామేధావి పి.వి.నరసింహరావు. ఆయన పూర్తిపేరు పాములపర్తి వేంకట సరసింహరావు. ఆయన బహుభాషా కోవిదుడు, రచయిత, కవి, సాహిత్యికులు, వక్త, న్యాయశాస్త్ర కోవిదుడు, రాజనీతిజ్ఞుడు, పరిపాలనాదక్కుడు, అన్నిటికి మించి ప్రజాసేవపరాయణుడు. బహుముఖ ప్రతిభాసంపన్నుడు.

శాసనసభ్యుడిగా, రాష్ట్ర విద్యామంత్రిగా, ముఖ్యమంత్రిగా, ప్రణాళిక సంఘ ఉపాధ్యక్షుడిగా, కేంద్ర విదేశాంగ శాఖ మంత్రిగా, మానవవనరుల అభివృద్ధిశాఖ మంత్రిగా, ప్రధానమంత్రిగా దేశాన్ని ప్రగతిపథంవైపు నడిపించిన ధీశాలి పి.వి.నరసింహరావు. ఆయన జీవిత విశేషాలను తెలుసుకుండాం.

వరంగల్ రూరల్ జిల్లా సర్సంపేట మండలం లక్ష్మిపల్లి గ్రామంలో 28 జూన్ 1921న సీతారామారావు, రుక్మిణియ్య పుణ్యదంపతులకు పి.వి.నరసింహరావు జన్మించాడు. కొన్ని ప్రత్యేక పరిస్థితులలో వరంగల్ అర్బన్ జిల్లా భీందేవరపల్లి మండలం వంగర గ్రామానికి చెందిన పాములపర్తి రంగారావు, రత్నాబాయిలు పి.వి.ని దత్తత తీసుకున్నారు.

1924లో బాసర జ్ఞానసరస్వతి సన్నిధిలో తలిదండ్రులు అతనికి అక్షరాభ్యాసం చేయించారు. వంగర ప్రభుత్వ పొరశాలలో ఓనమాలు దిద్దాడు. అటు తర్వాత వేలేరు, పుజురాబాద్లలో విద్యాభ్యాసం కొనసాగించాడు. ఏడో తరగతి నుండి పదో తరగతి వరకు హన్సుకొండ ప్రభుత్వ ఉన్నత పొరశాలలో చదివాడు. 1936లో మెల్లిక్ పరీక్ష ప్రథమ ట్రేచిలో ఉత్తీర్ణుడై బంగారు పతకం సాధించాడు.

చిన్నప్పుడు గణితం, విజ్ఞానశాస్త్రం అంటే ఎక్కువ ఇష్టపడేవాడు. చదువులోనే కాదు ఆటల్లో కూడా ఆరితేరినవాడే. పుట్టబాల్, టెన్నిన్ క్రీడలను బాగా ఆడేవాడు. భాష, సాహిత్యం, సంగీతం, చిత్రలేఖనం వంటి విషయాలలో ఆసక్తి

చూపేవాడు. లలిత సంగీతం, భజనలు, కీర్తనలు చక్కగా పాడేవాడు. చదువుకునే రోజుల్లో తానెప్పుడు క్లాస్ ఫ్లై అని, నెకండ్ రావటం ఎరుగనని ‘ఐ విట్స్‌న్’ పత్రికకు ఇచ్చిన ఇంటర్వ్యూలో ఒకసారి పి.వి. చెప్పాడు.

1938లో నిజాం రాష్ట్ర వ్యతిరేక ఉద్యమంలో పాల్గొనడం చేత ఆయన రాష్ట్రంలో ఎక్కడా చదువుకుండా ఆయనను కట్టడి చేశారు. పై చదువుల నిమిత్తం ఆయన మహోరాష్ట్రలోని పూనె చేరుకున్నాడు. అక్కడ బియసీ పూర్తిచేశాడు. నాగపూర్ విశ్వవిద్యాలయంలో ఎల్.ఎల్.బి. పట్టా పొందాడు. హైదరాబాద్ తిరిగి వచ్చిన తరువాత అప్పటి రాష్ట్ర ముఖ్యమంత్రి బూర్గుల రామకృష్ణరావు వద్ద జూనియర్ ఫీడర్స్ గా పనిచేశాడు. బూర్గుల వ్యక్తిత్వం, న్యాయశాస్త్రంలో వారికిగల పరిజ్ఞానం వారు కేసులు వాదించే తీరును బాగా పరిశీలించేవాడు. వారి అడుగుజాడలలో నడుస్తూ సమర్థతతో కేసులు వాదించి మంచి న్యాయవాదిగా పేరు తెచ్చుకున్నాడు. హైదరాబాద్ సంస్థానం స్వాతంత్యంపొందిన తరువాత స్వామి రామానంద తీర్థ స్టేట్ కాంగ్రెస్‌కు అధ్యక్షులుగా ఎన్నికెనారు. ఆయన లక్ష్మీలు, స్వప్తంగా ఉండేవి. యువకుడైన పి.వి.నరసింహారవు వారిని గురుతుల్యులుగా భావించేవాడు. రాష్ట్రంలో భూసంస్కరణల చట్టం తేవటంలో వారికి అండగా నిలిచి తనకు వారసత్వంగా లభించిన భూమిలో కొంత భూమిన్ని దానంగా ఇచ్చాడు. ప్రజా సంబంధాలను మొరుగువరుచుకుంటూ రాజకీయ జీవితంలోనికి ప్రవేశించాడు. మొదట ఓటమికి గురైనా 1957లో మంథని శాసనసభా నియోజకవర్గం నుండి ఎన్నికె, తరువాతికాలంలో భారత ప్రధాని స్థాయి వరకు ఎదిగాడు. ఎంత ఎదిగినా ఒదిగి ఉండే నిరాడంబర్త్వం పి.వి.ది. భారతదేశం రాజకీయంగా, ఆర్థికంగా అత్యంత కష్టదశలో ఉన్నప్పుడు తన రాజకీయ చతురతతో మిత్రపక్షాల మద్దతుతో షైనారిటీ ప్రభుత్వాన్ని ఏర్పరచినా తన అనన్యచాతుర్యంతో ప్రధానమంత్రిగా ఐదు సంవత్సరాల చక్కటి పాలనను అందించిన విలక్షణ నాయకుడు.

పి.వి.నరసింహారవు శాంతి స్థాపన గురించి మాట్లాడుతూ “నిరాయుధీకరణ శాంతి స్థాపనకు దారి తీస్తుందనుకోవడం పొరపాటు. అణ్ణస్ట్రోలను నిర్మాలించవచ్చు. కానీ సంప్రదాయక ఆయుధాలతోనే దేశాలు ఘర్షణపడవచ్చు. ఘర్షణ పదాలనుకొన్నవారికి భాంబులు, అవి లేకుంటే తుపాకులు, అవీ లేకుంటే లారీలు, వట్టి చేతులు సరిపోతాయి. నిరాయుధీకరణ ఎంతో అవసరంకాని దానితోనే సరిపోదు. మనుషుల మస్తిష్కాలలో మార్పు రావాలి. హింస, ప్రతీకారం, పగతో కూడిన ఆలోచనలు కొనసాగితే ఏ ప్రయోజనం లేదు. సమాజంలో ఘర్షణ మనస్తత్వాన్ని నిర్మాలించాలి. అప్పుడే శాంతి నెలకొల్పుబడుతుంది” అంటూ మానవుల ఆలోచనల్లో మార్పు రావాలని అప్పుడే శాంతి స్థాపన సాధ్యమవుతుందని ప్రపంచదేశాలకు చక్కని సందేశం అందించాడు.

భారతీయ సంస్కృతి సంప్రదాయాలను గురించి “భారతీయ సంస్కృతి సంప్రదాయాల్లో, వారసత్వంలో, సమాజంలో విచ్ఛిన్నకర శక్తులు విజయం సాధించకుండా అడ్డుకోగల శక్తి ఉన్నది. ఆ శక్తి అలాగే కొనసాగాలని నేను కోరుతున్నాను” అంటూ భావితరాలకు మన సంస్కృతిలో గల గౌప్యతనాన్ని తెలియజెప్పిన గౌప్య దేశభక్తుడు పి.వి.నరసింహారవు.

సమర్థుడైన పాలకుడేకాక మంచి సాహితీవేత్త ఆయన. 1948లో కాకతీయ పత్రికను స్థాపించి పత్రికారచయితగా తన సాహిత్య ప్రయాణం మొదలుపెట్టాడు. ‘విజయ’ అను కలం పేరుతో కథలను రాశాడు. విశ్వనాథ వారి ‘వేయపడగలు’ నెవలను సహాయపడ్డ పేరుతో హిందీలోకి అనువదించాడు. తన అనుభవాల ఆధారంగా రాసిన ‘ది జన్సెడర్’ (లోపలి మనిషి) తెలుగు అనువాదం)ను అందించాడు. పదునాలుగు భాషలు మాట్లాడగలిగిన బహుభాషావేత్త, 1983లో అలీన దేశాల శిఖరాగ్ర సమావేశంలో స్పానిష్‌లో మాట్లాడి క్ర్యూబా అధ్యక్షుడు ఫెడర్కాస్టోను అబ్బురపరచాడు. తాను నమ్మిన విలువలతో సుదీర్ఘమైన జీవనయానం చేసి డిసెంబర్ 23, 2004న డిలీలో గుండెపోటుతో తనువు చాలించాడు.

జీవితంలో కలిగే జయాపజయాలను, కష్టస్థోలను నిబ్బరంగా ఎదుర్కొని నిలచిన స్థితప్రజ్ఞుడు పి.వి.నరసింహారవు.



స్వాతిత్రయాతీలు

## 2. ముఖ్యాం మొహియుద్దిన్

నిజం నిరంకు పాలనలో, భూస్వామ్య వ్యవస్థలో నలిగిపోతున్న తెలంగాణను జాగ్రత పరచడానికి, నవ తెలంగాణ నిర్మాణం కొరకు చైతన్యవంతమైన పాత్రవహించిన ప్రముఖులలో ప్రత్యేకంగా పేర్కొనవలసిన ప్రజా నాయకుడు, బహుముఖ ప్రతిభా సంపన్నుడు మఖ్యాం మొహియుద్దిన్,

ఈయన సంగారెడ్డి జిల్లా ఆంధ్రోల్లో 1908 ఫిబ్రవరి 4వ తేదీన జన్మించాడు, ఈయన పూర్తిపేరు అబూ సయాద్ మహాముద్దీ మఖ్యాం మొహియుద్దిన్. తండ్రి గౌసుద్దిన్, వీరి పూర్ణికులు ఉత్తరప్రదేశ్‌ని ‘అజంగధ్’ ప్రాంతానికి చెందినవాడు.

ప్రాథమిక విద్యాభ్యాసం ఆంధ్రోల్లో, హైస్కూలు చదువు సంగారెడ్డిలో జరిగింది. ఇంటర్ మీడియట్ హైదరాబాద్‌లో చదివాడు. అప్పుడే తనలో స్వప్తంత భావనలు అంకురించాయి. స్వప్తకాళ్ళపై నిలబడి జీవితాన్ని గడుపాలనే ఆలోచనలు ఏర్పరుచుకొని ట్యూషన్స్ చెప్పుతూ, పత్రికలు అమ్ముతూ చదువుకొన్నాడు.

వీరి రచనా వ్యాసంగం 1933లో ‘పచ్చశాలువ’ (పీలీ దుశాల్) అనే కవితా ఖండికతో ప్రారంభమైంది. 1937లో ఉర్దూ నాటకాలు అనే విషయం మీద పరిశోధక వ్యాసం ప్రాసి ఉస్కానియా యూనివర్సిటీ నుంచి ఎం.ఎ.పట్టం పొందినాడు. వెంటనే ఆయనకు సిటీ కాలేజీలో ఉర్దూ లెక్చరర్ ఉద్యోగం వచ్చింది.

ఉస్కానియా యూనివర్సిటీలో చదువుతున్నప్పుడే కవిగా, నాటక రచయితగా, నటుడిగా పేరుపొందాడు. బెర్రూర్లుపై నాటకానికి ‘హోషకె నా భూన్’ అనే ఉర్దూ అనుసరణరాసి హైదరాబాదులో రవీంద్రనాథ్ టాగూర్ ఎదుట ప్రదర్శించాడు. టాగూర్ ఆ నాటకం చూసి అనందంపట్టలేక ప్రదర్శన అయిపోగానే స్టేజిపైకి వెళ్ళి మఖ్యాంను అభినందించారు. తన శాంతినికేతన్కు వచ్చి చదువుకోవలసిందిగా ఆహ్వానించాడు. ఇట్లూ విశ్వకవి రవీంద్రుడినే మెప్పించిన ఘనత మఖ్యాంది.

విద్యార్థి దశనుండే మఖ్యాంలో వామపక్ష భావజాలం ఉండేది. మార్క్సిస్టులు ప్రభావం అధికంగా ఉండేది. 1939లో నాగపూర్లో స్థాపించబడిన హైదరాబాద్ విద్యార్థి యూనియన్ విర్యాటులో ఈయన పాత్ర ప్రముఖమైనది. 1941లో జరిగిన ప్రపంచ పరిణామాలతో మనదేశంలో కమ్యూనిష్ట్ పార్టీ ప్రభావం పెరుగసాగింది. ఇందులో భాగంగా నైజాం

రాష్ట్రంలో కమ్యూనిస్ట్ పార్టీ కార్బూకర్తలు తెలంగాణ పల్లెల్లోకి వెళ్లి ప్రజలను చైతన్యవంతులను చేయడం మొదలుపెట్టారు. మఖ్హాం తాను చేస్తున్న లెక్షణర్ ఉద్యోగానికి రాజీనామా చేసి పూర్తిస్థాయిలో కమ్యూనిస్ట్ ఉద్యమానికి అంకితమైనాడు.

హైదరాబాద్ సంస్థానంలో ముఖ్యంగా తెలంగాణలోని ప్రతి జిల్లాలో, తాలూకాలో, గ్రామంలో జరిగే సభలలో పాల్గొని ఆనాటి ప్రభుత్వ నిరంకుశపాలనను, ప్రభుత్వ అధికారుల, జాగర్ణార్థ, దౌర్జన్యచర్యలను నిశితంగా విమర్శించేవాడు. భారత స్వాతంత్య సమరంలో పాల్గొనవలసిందిగా ప్రజలను ఉద్యోదించేవాడు. ఆయన ఉపన్యాసం వినడానికి ప్రజలు వేలసంఖ్యలో వచ్చేవారు. నానాటికి రాష్ట్రంలో మఖ్హాంకు పెరుగుతున్న పలుకుబడిని, ప్రభ్యాతిని చూసి ప్రభుత్వం సహించలేకపోయింది. బ్రిటీష్ ప్రభుత్వాన్ని విమర్శించినందుకు అరెస్టు చేసి మూడు నెలల జైలు శిక్ష విధించింది.

1944-46 మధ్య కాలంలో కార్బూకుల రక్షణకోసం చట్టం చేయడానికి పోరాటం చేశాడు. ఎన్నో కార్బూక సంఘాలను స్థాపించి కార్బూకుల సంక్లేషం కోసం కృషిచేసిన మహానీయుడు మఖ్హాం.

భారతదేశానికి స్వాతంత్యం లభించిన తరువాత హైదరాబాద్ సంస్థానం భారతదేశంలో విలీనం కావాలని ఇక్కడి రాజకీయ వ్యక్తులన్నీ పెద్దపెట్టున ఉద్యమం లేవదీశాయి. కమ్యూనిస్ట్ పార్టీ ప్రముఖ నాయకుడైన మఖ్హాం ఈ ఉద్యమంలోనూ పోరాటంలోనూ ప్రముఖపాత్ర నిర్వహించాడు. 1948 సెప్టెంబర్ 17న పోలీస్ చర్యతో హైదరాబాద్ సంస్థానం భారత యూనియన్లో విలీనమైంది.

తదనంతరం కమ్యూనిస్ట్ పార్టీ సార్వత్రిక ఎన్నికలలో పాల్గొనడంతో మఖ్హాం మంజూర్ నగర్ నియోజకవర్గం నుంచి శాసనసభకు ఎన్నికాయి. తరువాత 1957లో శాసన మండలి సభ్యుడిగా ఎన్నికా, ప్రతిపక్ష నాయకుడుగా పనిచేసి ఉత్తమ ప్రజాప్రతినిధిగా ప్రభ్యాతిపోందాడు. అసెంబ్లీలో మాట్లాడినా, కార్బూక సంఘాలలో మాట్లాడినా ఆయన వాగ్దాటికి ఎదురుండేదికాదు.

మఖ్హాం అసంఖ్యక గేయాలను రచించిన కవి, రచయిత. వీరి రచనలో ముఖ్యంగా చాంద్ తారాంకోబన్, ఆజాదీవతన్, హవేలీ, మేతకాగ్రత్, సిపాయి, అంధేరా, రాత్కే బారాబాజ్, జంగ్ హై జంగ్ ఆజాదీ, సురభ్ సవేరా లాంటి ఎన్నో కవితా ఖండికలు ఆనాటి ప్రజానీకాన్ని ఉద్రాతలూగించిన రసగుళికలు. మఖ్హాం మంచి హస్యప్రియుడు. ఎప్పుడూ నవ్వుతూ, నవ్విస్తూ సరదాగా ఉండేవాడు. హైదరాబాదు రాష్ట్ర అసెంబ్లీలో బార్కుల రామకృష్ణరావు ముఖ్యమంత్రిగా ఉన్నపుడు పూర్తచంద్గాంధీ ఆరోగ్యమంత్రి. ప్రతిపక్ష నాయకుడైన మఖ్హాం ఆ శాఖలోని లోపాలను ఎత్తిచూపుతూ “పూర్తచంద్ - కాంపే బహుత్” (పుష్పలు కొంచెం - ముక్కేమో ఎక్కువ) అని ఘలోక్కి విసిరి గాఢమైన విషయాన్ని కూడా సున్నితంగా, హస్యాన్ని జోడించి చెప్పాడు. మఖ్హాం ‘పాయరే ఇంక్విలాబ్’ అనే బిరుదు పొందాడు.

సీతికి, నిజాయితికి, ఆశయ పటిమకు, నిస్పార సేవకు మారుపేరు మఖ్హాం. శ్రమజీవులు, పీడితవర్గాలు, సామాన్య ప్రజల కొరకు తన జీవితాన్ని అంకితం చేసిన మఖ్హాం 1969 ఆగష్టు 25వ తేదీన మరణించాడు.



స్వార్థప్రధాతీలు

### 3. ఆచారమస్వామి

సమాజంలో అట్టడుగున పడి ఉన్న పీడిత, తాడిత, నిమ్మ జాతుల ప్రజల సముద్ధరణకై కంకణం కట్టుకొని వారిలో చైతన్యం కలిగించటానికి అహారాత్రులు కృషి చేసిన దీనజనోద్ధారకుడు, గొప్ప సంఘ సంస్కర్త, దేశభక్తుడు అరిగి రామస్వామి. ఆనాడు నిజాం నిరంకుశ పరిపాలనలో ప్రజలకు ఏ విషయంలోనూ స్వేచ్ఛలేదు. ఇక ఆ రోజులలో వెనుకబడిన తరగతుల ప్రజల పరిస్థితి మరింత దుర్భరంగా ఉండేది. హిందూ సమాజంలో అంటరానివారుగా అణగి ఉన్న పీరిమీద పలుకుబడిగల వర్గాలవారు, ప్రథమ ఉద్యోగులు దోష్టన్యాలు, దౌష్ట్యలు చేయడమేగాక, అనేక గ్రామాలలో వారితో వెష్టిచాకిరి చేయించకోవడం కూడా జరుగుతుందేది. అజ్ఞానంలో, కరుడుగట్టిన మూర్ఖాచారాల చట్టంలో చిక్కుకొని నలిగిపోతున్న పీడిత ప్రజాసీకానికి ఆశాజ్యోతిని చూపించిన ప్రముఖ హరిజన నాయకులు ప్రైదరాబాదు సంస్థానంలో ఆనాడు ముగ్గురున్నారు. వారిలో ఒకరు అరిగి రామస్వామి, రెండోవారు భాగ్యరెడ్డివర్రు, మూడో వ్యక్తి బి.ఎస్.వెంకట్రావు.

రామస్వామి 1895 లో, సికింద్రాబాదులోని ఒక నిరుపేద హరిజన కుటుంబంలో జన్మించాడు. కొద్దిపాటి విద్యాభ్యాసం తరువాత, రైల్వే ఆడిట్ ఆఫీసులో ఆఫీసుబాయిగా జీవితాన్ని ప్రారంభించి పలురకాల ఉద్యోగాలు చేశాడు.

ఆయనకు చిన్నతనం నుండి ఆధ్యాత్మిక చింతన అధికం. 1912లో భూమానంద శ్రీ మందపల్లి హనుమంతరాజ యోగిశ్వరుల ప్రభావానికిలోనై వారి శిష్యుడైనాడు. ఆనాటి నుంచీ సంపూర్ణంగా శాకాహారియై గురువు అడుగుజాడలలో సమాజ కళ్యాణానికి కృషి చేయనారంభించాడు. గురువు ఆశీస్సులతో ‘సునీత భాల సమాజం’ పేరిట ఒక సంస్థను నెలకొల్పి, సికింద్రాబాదు, కుమ్మరిగూడా మొదలైన బస్టీలలో సంఘ సంస్కరణకు పూనుకొన్నాడు. ఈ సమాజం ముఖ్య ఉద్దేశ్యాలలో : ప్రజలలో బాగా వ్యాపించి ఉన్న త్రాగుడు దురభ్యసాన్ని మాన్మించడం, నిరక్షరాస్యతా నిర్మాలనకు కృషి చేయడం, హరిజనులలో ఉన్న ఉపతెగలు మాల, మాదిగ, మాల దాసరి మొదలైనవాటిని తొలగించి వారిలో సమైక్యతను పెంపొందించడం, మూర్ఖాచారాలను, మూర్ఖ విశ్వాసాలను, ఎక్కువ తక్కువలనే భావాలను పోగొట్టటానికి కృషిచేయడం, సాంఘిక న్యాయాన్ని సాధించడం, జంతుబలిని నిషేధించడం ముఖ్యమైనవి. రామస్వామి హరిజనులలోను, ఇతర వెనుకబడిన తరగతులవారిలోనూ ఈ ఉద్దేశాలను బాగా ప్రచారం చేసి, కొద్దిరోజులలోనే సికింద్రాబాదులో అన్ని వర్గాల వారి మన్మసలను పొందాడు.

ప్రతి బస్తీలోనూ సభలు సమావేశాలు ఏర్పాటుచేసి, ప్రజలకు మద్యపొనం వల్ల కలిగే దుష్టతితాలను గురించి ఉపన్యాసాలు జపిస్తున్నా ఉండేవాడు. పారిశుద్ధ్యము, దేవోరోగ్యానికి సంబంధించిన విషయాల మీద కూడా ఉపన్యాసాలు ఇస్తుండేవాడు. నగరంలో హారిజనులు, తదితర వెనుకబడిన తరగతుల ప్రజల అభ్యన్తతికోసం కృషి చేసే సాంఘిక సంస్థలయిన జాతీయాన్వయిత సభ, ఆది హిందూమహాసభ, ఆది హిందూ సోపల్ సర్వేనోలీగ్ మొదలైనవాటి కార్యకలాపాలలో కూడా రామస్వామి ప్రముఖంగా పాల్గొనేవారు. ఈ సంస్థల ప్రముఖ కార్యకర్తలు భాగ్యరెడ్డివర్రు, ఆర్. లక్ష్మియ్యు, ఎం. ఎల్. ఆదయ్య, సి. ఎస్. యతిరాజులు మొదలైన వారితో కలిసి, రామస్వామి ప్రతి సంఘసేవా కార్యక్రమంలోనూ ప్రధానపోత్వహిస్తుండేవాడు. పీరందరూ పైదరాబాడు, సికింద్రాబాదు నగరాలలో హారిజనాభ్యుదయానికి ఎంతో కృషి చేశాడు.

అనాటి నిజం ప్రభుత్వం అరిగి రామస్వామిని పైదరాబాదు మునిసిపల్ కార్పోరేషన్ సభ్యులుగా నియమించింది. ఆ రోజులలో ఈ పదవికి నామినేట్ అయిన ప్రథమ హారిజన అభ్యర్థి ఇతడే. రామస్వామి మునిసిపల్ కౌన్సిలర్గా నగర పోరపరిపాలనా కార్యక్రమాలను అత్యంత శ్రద్ధతో నిర్వహించాడు.

తెలంగాణలో గ్రంథాలయాద్యమానికి ఒక ప్రత్యేకత ఉన్నది. రామస్వామి గ్రంథాలయాద్యమంలో పాల్గొని గ్రామాలలో గ్రంథాలయాలు నెలకొల్పటంతోనూ వాటి ఆధ్వర్యంలో నిరక్షరాస్యతా నిరూపిస్తున్నా ఎంతో కృషి చేశాడు. నిజం రాష్ట్ర అంధ్రమహాసభ స్థాపనకాలం నుంచీ దానిలో సభ్యులుగా ఉండి ఆంధ్రమహాసభ కార్యక్రమాలలో పాల్గొనేవాడు. నాటి ఆంధ్రమహాసభ ద్వారా ఆయన చేసిన కృషి ఎంతో ప్రశంసనీయమైనది. ఆనాటి పైదరాబాదు రాష్ట్రంలో ఆంధ్రమహాసభ నాయకులైన శ్రీయతులు బూర్లుల, మాడపాటి, సురవరం, కొండా, మందుమల, డా. చెన్నారెడ్డి వంటివారి సాహచర్యంలో ఉండి జాతీయాద్యమంలో ప్రధాన పోత్వహిసించాడు. ఆంధ్రమహాసభలో చీలికలు వచ్చినప్పుడు ఆయన జాతీయ (కాంగ్రెసు) ఆంధ్రమహాసభలోనే కొనసాగాడు.

రామస్వామి నిజం రాష్ట్ర ఆంధ్ర మహాసభలో కార్యవర్గ సభ్యుడుగా, ఆలిండియా కాంగ్రెసు కమిటీ సభ్యుడుగా, నిజం రాష్ట్ర ఆంధ్రరాష్ట్ర కాంగ్రెసు కమిటీ కార్యవర్గంలోనూ చాలా కాలం సభ్యుడుగా ఉన్నాడు. 1950-1952లో ఆంధ్ర రాష్ట్ర కాంగ్రెసు కమిటీ సంయుక్త కార్యదర్శిగా పనిచేశాడు. సికింద్రాబాదు మునిసిపల్ కార్పోరేషన్ సభ్యుడుగా, పైదరాబాదు జిల్లా బోర్డు సభ్యుడుగానూ ఎంతో సేవచేశాడు. పోలీసు చర్చ తరువాత కేంద్ర ప్రభుత్వం భారత పార్లమెంటుకు పైదరాబాదు సంస్థానం నుంచి నామినేట్ చేసిన పార్లమెంటు సభ్యులలో రామస్వామి ఒకడు. 1952లో జరిగిన సాధారణ ఎన్నికలలో వికారాబాదు ద్విసభ్య నియోజకవర్గం నుంచి జరిగిన ఎన్నికలలో డా. చెన్నారెడ్డిగారితో పాటుగా పైదరాబాదు రాష్ట్ర శాసనసభకు ఎన్నికెనాడు. డా. బూర్లు రామకృష్ణరావు మంత్రివర్గంలో 1954 నుంచి 1956 వరకు ఉపమంత్రిగా పనిచేశాడు. ఆంధ్రప్రదేశ్ అవతరణ తరువాత కూడా శాసనసభకు ఎన్నికె, కొంతకాలం కాను బ్రహ్మణందరెడ్డి మంత్రివర్గంలో ఉపమంత్రిగా ఉండి సేవ చేశాడు. తిరుపుల తిరుపతి దేవస్థానం బోర్డు సభ్యుడుగా నియుక్తుడై కొంతకాలం పనిచేశాడు.

ప్రసిద్ధ గాంధీయవాది, నిరాడంబరుడు, నిస్సార్ సేవపరాయణుడు తాను విశ్వసించిన సిద్ధాంతాలను, విశ్వాసాలను, చిత్తశుద్ధితో ఆచరించిన స్థిరచిత్తుడు, తాడిత పీడిత జననాయకుడు అరిగి రామస్వామి. ఆదర్శాల విషయంలో ఆయన ఎన్నడూ రాజీపడలేదు. 1973 జనవరి 26వ తేదీన రామస్వామి మరణించాడు. తెలంగాణ ప్రాంతపు హారిజనోద్యమంలోనూ, శ్రావిక జనావాహి విమోచనోద్యమ చరిత్రలోనూ రామస్వామికి గల స్థానం మహాన్నతమైనది.



స్వార్థప్రధాతీలు

## 4. డా॥ కంత్తిప్పల్లి జయశంకర్

హైదరాబాదు సంస్థానం నిజం చెరనుండి విడుదలై స్వచ్ఛావాయువులు పీలుస్తున్న సందర్భం. ఇంతలో విశాలాంధ్ర రాష్ట్రప్రాంతు అలోచనలు మొదలయ్యాయి. వెంటనే దానికి వ్యతిరేకంగా ఫోరాటం మొదలయింది.

ఈ సందర్భంగా హైదరాబాదులో ఓ సమవేశం ఏర్పాటుచేశారు. “వరంగల్ నుంచి నేను కూడా బయలుదేరినా... మా బస్సు భవనగిరిలో ఫెయిలయ్యాంది. ఈ లోపు అష్టల్గంజ్ లో కాల్పులు జరిగి ఏడుగురు విద్యార్థులు చనిపోయారు. ఒకవేళ ఆ సమయానికి నేను కూడా అక్కడికి చేరుంచే అమరపీరుల జావితాలో చేరేవాళ్లి. ఆ అదృష్టం నాకు దక్కలేదు. బతికి ఏం చేశానయ్యా అంటే... ఈ ఘోరాలన్నీ చూడాల్సిపచ్చింది.” ఈ మాటలు తెలంగాణ జాతిపితగా ప్రసిద్ధిపొందిన ప్రిఫెసర్ కొత్తపల్లి జయశంకర్ని.

ప్రిఫెసర్ కొత్తపల్లి జయశంకర్ ఆగస్టు 6, 1934న వరంగల్ జిల్లా, ఆత్మకూరు మండలం పెద్దాపూర్ సమీపంలోని అక్కంపేటలో పుట్టాడు. తల్లి మహాలక్ష్మి, తండ్రి లక్ష్మికాంతరావు. ముగ్గురు అన్నదమ్ములు, ముగ్గురు అక్కచెల్లెళ్లలో జయశంకర్ రెండో సంతానం.

వరంగల్ లో తన పారశాల, కళాశాల విద్యసు పూర్తిచేసి పెనార్స్, అలీగ్ఫ్ విశ్వవిద్యాలయాల నుంచి ఆర్థికశాస్త్రంలో పట్టా అందుకున్నాడు. ఉన్నానియా విశ్వవిద్యాలయంలో పిహాచ.డి. చేసాడు. 1975 నుండి 1979 వరకు వరంగల్ లోని సి.కె.ఎం. కళాశాల ప్రైనీపాల్గా పనిచేసాడు. 1979 నుండి 1981 వరకు కాకతీయ విశ్వవిద్యాలయం రిజిస్ట్రేర్గా, 1982 నుండి 1991 వరకు సీఫెల్ రిజిస్ట్రేర్గా 1991 నుండి 1994 వరకు కాకతీయ విశ్వవిద్యాలయానికి ఉపకులపతిగా పనిచేసాడు.

ఒక ఆధ్యాపకుడిని విద్యార్థులు గుర్తుపెట్టుకోవడం సాధారణమే కానీ ఒక ఆధ్యాపకుడు తన విద్యార్థులను గుర్తుపెట్టుకొని, పేరుపెట్టి పిలవడం జయశంకర్ సార్కే సాధ్యం. అనేకులకు ఆదర్శ గురువు జయశంకర్.

తెలంగాణ, ఆంధ్ర రాష్ట్రాల విలీనాన్ని వ్యతిరేకిస్తూ విద్యార్థి నాయకునిగా 1954లో ఘజల్ అలీ కమిషన్కు నివేదిక ఇచ్చాడు.

అధ్యాపకునిగా, పరిశోధకునిగా ఏం చేసినా తెలంగాణ కోణంలోనే నిత్యం ఆలోచించే, ఆవరించే ఉద్యమశీలి. తెలంగాణ డిమాండ్సు 1969 నుండి సునిశితంగా అధ్యయనం చేస్తూ, విశ్లేషిస్తూ ప్రతిరోజు రచనలు చేసాడు. తెలంగాణ ఏర్పాటు అవసరాన్ని వివరిస్తూ - తెలంగాణ రాష్ట్రం ఒక డిమాండ్, తెలంగాణలో ఏం జరుగుతోంది. వక్రీకరణలు - వాస్తవాలు, తల్లిడిల్లుతున్న తెలంగాణ (వ్యాససంపటి), తెలంగాణ (ఆంగ్లం)... మొదలైన ఎన్నో పుస్తకాలను రాశాడు.

తెలంగాణలోనే కాకుండా, దేశంలోని ఇతర ప్రాంతాల్లో, విదేశాల్లో తెలంగాణ రాష్ట్ర ఏర్పాటు అవసరాన్ని వివరిస్తూ ప్రసంగాలు చేశాడు. తెలంగాణ ఉద్యమాన్ని గల్లి నుండి ధిల్లి దాకా, ధిల్లి నుండి అమెరికా దాకా వ్యాప్తి చేయడంలో ఆయన పొత్త మరువలేనిది.

“తెలంగాణ ఏర్పాటుతో అభివృద్ధి చాలా వేగంగా జరుగుతుంది. జలవనరుల విషయంలో స్వేచ్ఛ ఉంటుంది. తెలంగాణ ప్రాంతంలో గొలుసు చెరువులు చాలా ఉండేవి. ఉద్దేశపూర్వకంగానే వాటిని నాశనం చేసారు. తెలంగాణ వస్తే మొదటగా ఈ చెరువులను పునరుద్ధరించాలి. వీటిని బాగుచేస్తే గ్రామ వ్యవస్థ సస్యశ్యామలం అవుతుంది. తెలంగాణ ఏర్పడితే అన్నిటికన్నా ముఖ్యంగా ధ్వంసం చేయబడిన ప్రజాసామిక సంస్కృతిని తిరిగి స్థాపించుకుంటాం. తెలంగాణలో ఇవన్నీ సాధ్యమే ఎందుకంటే తెలంగాణ ప్రజల్లో ఆ వైతన్యం ఉంది కనుక” అంటాడు జయశంకర్.

ఒక విలేఖరి జయశంకర్ ఇంటర్వ్యూ కోసం వెళ్గా ఆయన ఉండే అపార్ట్మెంటు మీద నుండి ఉస్కానియా యూనివరిటీ గొప్పగా కనిపించింది. అదేమాట జయశంకర్తో అంటే - “ఉస్కానియాను తలుచుకుంటే తెలంగాణ వాడినైనందుకు గర్వంతో ఛాతి ఉబ్బుతుంది. ఎన్నోన్ని పోరాటాలకు, ఆరాటాలకు అది వేద్దికైంది? అందరికీ ఉస్కానియా వర్షాటీ అంటే చెట్లు కనిపిస్తాయి. కానీ మొన్నెటికి మొన్నె తెలంగాణ కోసం అమరులైన అనేకులు విద్యార్థులు ఆ చెట్ల సాక్షిగా నాకు కళ్ళముందే కదుల్లు కనిపిస్తరు. దుఃఖమొస్తది... అయితే నాలుగు కోట్ల తెలంగాణ ప్రజల గుండెల్లో నిలిచే ఆధ్యాత్మం ఎంతమందికి దక్కుతుంది. వాళ్ళకు మరణం లేదు... అదే ఉస్కానియాలో 2009, డిసెంబర్ 9 ప్రకటన తర్వాత పిల్లలు జరుపుకున్న సంబరం నా జీవితంలో మర్చిపోలేని గొప్ప జ్ఞాపకం”... అన్నాడట...

జయశంకర్ తన జీవితాన్ని తెలంగాణ కోసం అంకితం చేసాడు. ‘అబ్బోతో ఏక హీ ఖ్వాయివ్హై, వో తెలంగాణ దేశ్శనా బోర్ మర్జినా’ (ఇప్పుడైతే నాకు ఒకే కోరిక మిగిలింది. తెలంగాణ రాష్ట్ర ఏర్పాటు కళ్ళారా చూడాలి. తర్వాత మరణించాలి) అని అనేవాడు.

“మా వనరులు మాకున్నాయి. మా వనరులపై మాకు అధికారం కావాలి. మా తెలంగాణ మాగ్గావాలి...” యాఖై ఏళ్గా ఇదే ఆకాంక్ష... ఇదే శ్యాసు... ఇదే లక్ష్మం... ఇదే జీవితం. ఉద్యమాన్ని శ్యాసించిన మహామహోపాధ్యాయుడు ప్రాఫేసర్ కొత్తపల్లి జయశంకర్.

జయశంకర్ గొంతు కాన్సర్తో రెండేళ్ళు బాధపడ్డాడు. కాన్సర్తో యుధం సాగిస్తూ ఆఖరుదశలో ఉండగా “మీరు చేయాలింది మీరు చేసారు. ఈ సమయంలో ఇక్కడ ఇక ఉండలేను. నేను వరంగల్కే పోతాను. నన్ను పంపండి” అంటూ పుట్టిన గడ్డమీది మమకారంతో పైప్రాధాబాద్ ఆసుపత్రి నుండి వరంగల్ చేరాడు. వారం రోజులు ఇంట్లోనే వైద్యులు అన్ని రకాల వైద్యులేవలు అందించారు. మంగళవారం తెల్లవారుజాము నుంచి పల్నోరేట్ పడిపోవడంతో ఆక్రిజన్ అందించారు. అయినా ఘలితం లేకపోయింది. 21-06-2011 మంగళవారం ఉదయం 11-30 నిముషాలకు జయశంకర్ అమరుడయ్యాడు.



# పదవిజ్ఞానం

## అర్థాలు

<b>ఆ</b>			
అంగవర్షం	= కొల్లాయి, గుడ్ల, చిన్నబట్ట	ఉన్నతి	= గొప్పగా, అభివృద్ధి
అజ్ఞాడు	= తెలియనివాడు	ఉద్దేశ్యం	= గుత్తి, లక్ష్యం
అతీతం	= మీరినది, అతిక్రమించినది, అన్నింటికీ మించినది	ఉరుము	= గర్జన
అనఘుడు	= పాపం చేయనివాడు, పుణ్యాత్మకుడు	వలు	= పాలించు
అమితం	= మితం లేని, ఎక్కువ	ఓము	= దయతో రక్షించు, కాపాడు
అయాచితం	= అడుగుకున్నా లభించేది		<b>క</b>
అర్థత	= యోగ్యత, తగిన	కచేరి	= సంగీత సభ
అరిష్టం	= అపాయం, కీడు	కలహం	= కొట్టాట
అసురేంద్రుడు	= రాక్షసులకు రాజు	కవాటం	= తలుపు
అక్షరాస్యలు	= అక్షరజ్ఞానం కలవారు	కసాయివాడు	= దయలేనివాడు
<b>అ</b>			
అటంకం	= అడ్డంకి, అడ్డు	కాలక్షేపం	= సమయాన్ని గడవడం
అందు	= భార్యలు	కీడు	= ఆపద, చెడు, అపకారం
అస్క్తి	= జప్తం, ఆశ	కుతూహలం	= కోరిక, కాంక్ష
అస్వాద్యం	= అనుభవించుటకు తగినది, రుచిచూచుటకు తగినది	కుదించి	= తగ్గించి
అర్యులు	= మంచివాళ్ళు, పూజ్యులు	కుసుమం	= పుష్ప
<b>ఇ</b>			
ఇమాం	= మనీదులో ప్రార్థన చేయించేవాడు	కృతజ్ఞత	= చేసిన మేలు తలుచుకొనుట
ఉచితం	= తగినది, యోగ్యమైనది, వెలలేనిది	క్లేశం	= కష్టం, బాధ
ఉట్టిపడు	= బయటికి కనిపించు	కోడెనాగు	= వయస్సులో ఉన్న పాము
ఉద్వేగము	= భయము		<b>ఖ</b>
		ఖలుడు	= చెడ్డవాడు
			<b>గ</b>
		గడించు	= సంపాదించు

గత్యంతరం	= వేరేదారి, మరోదారి	తనువు	= తృప్తిపరుచు
గండశిల	= పెద్దరాయి	తివిరి	= ప్రయత్నించి
గిట్టి	= పశువుకాలిగోరు	తుండు	= చిన్న గుడ్డ
గుర్తింపు	= గుర్తుపట్టు, పేరు, కీర్తి	తెప్పులుగా	= సమాహంగా, గుంపులుగా
గౌణం	= ముఖ్యముకానిది, తక్కువ ప్రాముఖ్యత కలది	తెరువరి	= బాటసారి
		తోగులు	= వంకలు
		తోయం	= నీరు
జ్ఞాపకం	= తలపు, గుర్తుంచుకోవడం		
చ		దానము	= తనకు ఉన్నదాంట్లో ఎదుటివాడికి కొంత ఇవ్వడం
చతురత	= నేర్చు, నైపుణ్యం	దిగ్రాంతి	= ఏమీ అర్థంకాని స్థితి
చరమదశ	= చివరిదశ	దీవి	= చుట్టుసీరున్న ప్రదేశం
చిమ్ము	= చుట్టుపక్కలగానీ, పైకి గానీ వెదజల్లడం	దృష్టి	= ప్రకాశం, కాంతి
చిర్మెత్తు	= చిరాకుపడు	దుర్ఘాలులు	= బలములేనివారు
చిహ్నం	= గుర్తు	దృక్కుధం	= ఆలోచనావిధానం
చూతము	= మామిడి	దృష్టి	= చూపు
ఛ			
ఛత్రపతి	= రారాజు, చక్రవర్తి	ధనము	= దబ్బు, సంపద
		ధరణి	= భూమి
జనబాహాళ్యం	= జనసమూహము	ధర్మం	= పుణ్యము, మంచి నడవడిక
జలం	= నీరు		
జీవులు	= ప్రాణులు	నవ	= కొత్త, తొమ్మిది
జోక్యం	= మధ్యలో కల్పించుకోవడం	నారికేళం	= కొబ్బరికాయ, పెంకాయ
జైత్రుడు	= జయించినవాడు	నాణ్యమైన	= మెరుగైన
		నిరసన	= అయిష్టత, తిరస్కరించడం
రికాణా	= ఉండేచోటు	నిర్మక్యం	= చులకనగా చూడడం,
టీవి	= దర్జా, దర్శం		పట్టించుకోకపోవడం
		నిష్పద్ధ	= నిశ్చయము, ఖచ్చితము
తక్కము	= మజ్జిగ, చల్ల	నిష్పాతులు	= నేర్పరులు, ప్రవీణులు
		నిష్పలం	= ఫలితం లేకపోవడం

<b>ప</b>			
పరమ	= గొప్పనైన, చివరిదైన, ముఖ్యమైన	పోటకరించు	= అతిశయించు, వర్ధిల్లు
పరంపరాగతం	= క్రమంగా వచ్చినది	పొరపాచ్చాలు	= అభిప్రాయభేదాలు
పరహితము	= ఇతరులకు మేలు చేయుట	పోగేయు	= జమచేయు
పర్వము	= పండుగ	ఫణి	= పాము
పర్యాటకులు	= ఆయాప్రదేశాలను చూడడానికి వచ్చేవారు, సందర్భకులు		<b>ఒ</b>
పరిణామము	= మార్పు	బంధనం	= కట్టివేయడం
పరోపకారం	= ఇతరులకు మేలు చేయడం	బంధువులు	= చుట్టాలు
పశుపతి	= శివుడు	బలయుతుడు	= బలము కలవాడు
పసిగట్టు	= గమనించు	బాల్యం	= చిన్నవయస్సు
ప్రభ్యాతి	= ప్రసిద్ధి	బింకము	= పొగరు, గర్వము
ప్రత్యుషము	= కళ్చముందు	బొంకు	= అబద్ధము
ప్రథమం	= మొదటిది	బ్రోచు	= దయతో రక్షించు
ప్రమాణం	= మాటివ్వడం, శాస్త్రము	<b>భ</b> భంగము	= ఆటంకము, అడ్డుపడు, అవమానం, అల
పారకులు	= చదివేవారు	భంగి	= వలె, విధము
పాలితులు	= పాలింపబడేవారు (ప్రజలు)	భాస్కరుడు	= సూర్యుడు
ప్రాంగణం	= ముంగిలి, ఇంటికి / అలయానికి ముందు ఉన్న ప్రాంతం, వాకిలి	భీతి	= భయము
ప్రాతిషఠిక	= ఆధారం, మూలం	భువనము	= జగము, ప్రపంచము, లోకము
ప్రాయికం	= సౌమ్యం	భూతపంచకము	= పంచభూతాలు (భూమి, నీరు, ఆగ్ని, వాయువు, ఆకాశము)
ప్రాశస్త్రము	= ప్రసిద్ధి		
ప్రియం	= ఇష్టం	<b>మ</b>	
పుణ్యతీర్థము	= పవిత్ర ప్రదేశము, పవిత్రమైన జలముండే చోటు, (ఉదా : గంగానది)	మంజులము	= కోమలము, సుకుమారము, మెత్తన
పూత	= పూయు (పూలు పూయడం)	మయురము	= మగనెమలి
పూతము	= పవిత్రమైనది	మర్యాద	= గౌరవము
పైతృకం	= తండ్రి నుండి వారసత్వంగా సంక్రమించినది	మాధుర్యం	= తీయదనం
పొందిక	= కూర్చు	మార్గదర్శి	= దారిచూపువాడు
		ముంజేయి	= మోచేయి నుండి మణికట్టు వరకు గల చేతి భాగం

ముచ్చటవడు	= జిష్టపడు	వృశ్చికము	= తేలు
ముదిత	= ఆనందించిన	వృషభం	= ఎద్దు
ముఖావం	= ఏ భావమూ లేకపోవడం, మౌనం వహించడం	వేమరు	= ఎల్లప్పుడు, మాటిమాటికి <b>శ</b>
మృగతృష్ణ	= ఎండమావి	శాకము	= కూర
మేలిమి	= స్వచ్ఛమైన	శాశ్వతము	= స్థిరమైనది, ఎప్పుడూ ఉండేది
మోర	= మొహం	శ్రోత	= వినువాడు <b>స</b>
<b>R</b>			
రంభ	= అరబీ, ఒక అప్పరన పేరు	సంపద	= ధనం
రాజి	= పరుస, గుంపు	సంప్రదమం	= భయం, ఉత్సాహము, హర్షం
రాణించు	= ఒప్పు	సత్త-ఆసత్త	= మంచి, చెడు
<b>S</b>			
లెసు	= ఎక్కువ, గొప్ప, మంచి, బాగు	సతతము	= ఎల్లప్పుడు
లేమ	= స్ట్రీ	సత్కపనము	= మంచికవిత
లేమి	= పేదరికము	సత్కారము	= సన్మానము
లొంగిపోవు	= ఒప్పుకొను, చెప్పినట్టు విను, శరణవేడు	సాంప్రదాయం	= ఒక తరం నుండి మరొక తరానికి సంక్రమించే ఆచార వ్యవహరాలు
<b>V</b>			
వదంతులు	= అసత్యప్రచారం	సౌధ్యం	= సౌధించదగినది
వసుధ	= భూమి	సౌమరస్యం	= కలిసిమెలసి, ఐకమత్యం
వాంఛ	= కోరిక	సౌహిత్యం	= హితమును కల్గించేది
వ్యాప్తి	= వ్యాపించుట	సౌకర్యం	= సులభము, అనుకూలము <b>క</b>
విద్యాంసుడు	= ఎరుకగలవాడు, పండితుడు	క్లీరం	= పొలు
విభుడు	= ప్రభువు, రాజు		<b>అ</b>
విరామం	= విశ్రాంతి	అంకె	= ఎద్దు అరుపు
విరుద్ధం	= ప్రతికూలం, వ్యతిరేకం		
విలసిల్లు	= ప్రకాశించు		
వివక్ష	= భేదభావము		
వివేకము	= తెలివి		

## పర్యాయపదాలు

ఆధికం	- ఎక్కువ, చాలా, మిక్కిలి	ప్రథమం	- ఆది, ముఖ్యం, మొదలు
ఆకాశం	- గగనం, అంబరం, నింగి	భాస్కరుడు	- సూర్యుడు, రవి
ఆసక్తి	- ఇష్టం, మక్కువు, ట్రీషి	బాల్యం	- చిన్నతనం, శైశవం, పసితనం
కీడు	- ఆపద, అపకారం, అశుభం	మేలిమి	- స్వచ్ఛమైనది, మంచి, ఉత్తమం
క్లేశం	- కష్టం, బాధ	లెన్ను	- మంచి, బాగు
ఖ్యాతి	- కీర్తి, ప్రసిద్ధి	లేము	- ప్రీతి, వనిత, మహిళ
చేప	- మీనం, మత్స్యం	విరుద్ధం	- విరోధం, సరిపడనిది, ప్రతికూలం
జలం	- నీరు, ఉదకం, సలిలం	వాంఛ	- ఇష్టం, కోరిక, మక్కువు
రికాణా	- ఆశ్రయం, ఉండేచోటు	వ్రాతము	- సమూహం, క్రేణి, గుంపు
దృష్టి	- చూపు, వీక్షణం, లోచనం	వృషభం	- ఎద్దు, ఆంబోతు, గిత్తు
ధనం	- సంపద, డబ్బు, నిధి	శ్రేయస్సు	- మంచి, మేలు, హితం
ధరణి	- భూమి, అవని, నేల	సతతం	- ఎల్లప్పుడు, నిత్యం, నిరంతరం
నాగలి	- పొలందున్నే పరికరం, హలం, అరక	సముద్రం	- సాగరం, అంబుధి, జలధి
పర్వతం	- కొండ, గుట్ట, గిరి		

## నానార్థాలు

కమ్మ	- కాగితం, రుచిభేదం, చెవికి పెట్టుకొనే నగ	ఫ్రియం	- స్నేహం, ఇష్టం
కాపు	- హోలికుడు, రక్షణ	భూతం	- ప్రాణి, జరిగిపోయినది
కొమ్మ	- చెట్టు కొమ్మ, స్టీ	మర్యాద	- పొలిమేర, తీరం, సన్మానం
కోడె	- కోడెదూడ, తరుణం	మిత్రుడు	- స్నేహితుడు, సూర్యుడు
క్లీరము	- పాలు, నీరు, పాలపిట్ట	విభుడు	- ప్రభువు, బ్రహ్మ, భర్త
తోయం	- విధం, పరివారం, సమయం, బలం	వృషభం	- ఎద్దు, ఒకరాశి
ధర్మం	- పుణ్యం, స్వభావం, న్యాయం	సాధనము	- సాధించుట, ఉపకరణము, ఉపాయం
నవ	- తొమ్మిది, కొత్త		

## ప్ర్యత్యుత్యర్థాలు

అతిధి	- తిథి నియమం లేకుండా భోజనానికి వచ్చేవాడు	పయోనిధి	- నీటికి నిధివంటిది (సముద్రం)
తనుభవుడు	- తనువు నుండి పుట్టినవాడు (కొడుకు)	ఘణి	- ఘణము (పడగ) కలది (పాము)
దాశరథి	- దశరథుని కుమారుడు (శ్రీరాముడు)	మయూరం	- పాములను హింసించునది (నెమలి)
ధరణి	- సమష్టమును ధరించునది (భూమి)	భూపాలుడు	- భూమిని పాలించేవాడు (రాజు)
		వసుధ	- సంపదలను ధరించేది (భూమి)

## ప్రకృతి - వికృతి

ఆర్య	- ఆయ్య	పర్వం	- పబ్బం
ఆస్త్రి	- ఆస్త్రి	పింఘం	- పించెం
కథ	- కత	పుణ్యం	- పున్మైం
కార్యం	- కర్జం	పశువు	- పశరం
కీర్తి	- కీరితి	బంధము	- బందము
గౌరవం	- గారవం	బ్రహ్మ	- బమ్మ
చిహ్నం	- చిస్నె	భాష	- బాస
జోతి	- జోతి	ముక్కా	- ముత్తెము
దిశ	- దెస	ముఖము	- మొగము
దీపం	- దిప్ప	మతి	- మది
ధర్మం	- దమ్మం	మర్యాద	- మరియాద
ధృష్ణి	- దిష్ణి	విద్య	- విడ్డి
నాట్యం	- నట్టువ	విషం	- విసం
నిజం	- నిక్కం	సముద్రం	- సంద్రం
నిర్భయం	- నిబ్బరం	స్నానం	- తానం
పద్మము	- పద్మము	సుఖం	- సుకం
పట్టణం	- పట్టుం	శక్తి	- సత్తి

